

OLD VERSION



អង្គជំនុំជម្រះវិសាមញ្ញក្នុងតុលាការកម្ពុជា
Extraordinary Chambers in the Courts of Cambodia
Chambres Extraordinaires au sein des Tribunaux Cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
Nation Religion King
Royaume du Cambodge
Nation Religion Roi

អង្គជំនុំជម្រះសាលាដំបូង
Trial Chamber
Chambre de Premiere instance

ឯកសារដើម
ORIGINAL/ORIGINAL
ថ្ងៃ ខែ ឆ្នាំ (Date): 02-Feb-2016, 15:45
CMS/CFO: Sann Rada

កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី២៧ ខែមករា ឆ្នាំ២០១៦

ម៉ោង ០៩:០៣នាទី

សវនាការលើកទី៣៦៤

ចៅក្រមសាលាដំបូង៖

- ចៅក្រម និល ណុន ជាប្រធាន
- ចៅក្រម ក្លូឌា ហ្វេនស៍
(Judge Claudia FENZ)
- ចៅក្រម យ៉ា សុខន
- ចៅក្រម ហ្សង់ម៉ាក ឡាវេរទ័នី
(Judge Jean-Marc LAVERGNE)
- ចៅក្រម យូរ ឧត្តរា
- ចៅក្រម ធ្វូ មណី (បម្រុង)
- ចៅក្រម ម៉ាទឺន ខារ៉ូបគីន (បម្រុង)
(Judge Martin KAROPKIN)

ក្រឡាបញ្ជីសាលាដំបូង៖

- កញ្ញា ជា ស៊ីវហ៊ឹង

លោក រ៉ូដ្រី ហ្វីលីព (Mr. Roger PHILLIP)

លោក នីកូឡូ ប៉ុងស៍ (Mr. Niccolo PONS)

ការិយាល័យសហព្រះរាជអាជ្ញា៖

- កញ្ញា សុង ឆវ៉ន្ត
- លោក វ៉ាំងសង់ វ៉ាយដឺ ដេស្តាឈល
(Mr. Vincent de wilde d'ESTMAEL)
- លោក ស្រី រតនៈ

ជនជាប់ចោទ៖

- លោក នួន ជា
- លោក ខៀវ សំផន

មេធាវីការពារជនជាប់ចោទ នួន ជា៖

- លោក លីវ សុវណ្ណ
- លោក វិចទ័រ កូប៉េ (Mr. Victor KOPPE)

មេធាវីការពារជនជាប់ចោទ ខៀវ សំផន៖

លោក គង់ សំអុន

កញ្ញា អង់តា ហ្គីសសេ (*Ms. Anta GUISSÉ*)

មេធាវីប្រចាំការលោក ខៀវ សំផន៖

លោកស្រី ទួច វរលក្ស

លោក ខលវីន សោនដឺស៍
(*Mr Calvin SAUNDERS*)

មេធាវីតំណាងដើមបណ្តឹងរដ្ឋប្បវេណី៖

លោក ពេជ អង្គ

លោកស្រី ម៉ារី ហ្គីរ៉ូដ៍ (*Ms. Marie GUIRAUD*)

លោក ឡោ ជុនធី

លោក វ៉ែន ពៅ

លោកស្រី ទី ស្រីនណា

ផ្នែកគ្រប់គ្រងតុលាការ៖

លោក អ៊ិច អរុណ

លោកស្រី សួ សុទ្ធាវី

បញ្ជីឈ្មោះអ្នកនិយាយ៖
ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម ហ្វ្រង់យ៉ាក ឡាវ៉ែនី	បារាំង
លោក វ៉ាន់សង់ វ៉ាយដឺ ដេស្តាឈល	បារាំង
លោក វ៉ិចទ័រ កូប៉េ	អង់គ្លេស
កញ្ញា អង់តា ហ្គីសសេ	បារាំង
លោក គង់ សំអុន	ខ្មែរ
លោក ស្រី រតនៈ	ខ្មែរ
លោក ព្រ៉ូ សាវ៉ាត (2-TCW-1009)	ខ្មែរ
លោកស្រី អ៊ិន យឿង (2-TCW-849)	ខ្មែរ

ឧបសម្ព័ន្ធ

ការសួរដេញដោលនៅសវនាការ៖ លោក ត្រី សារ៉ាត (2-TCW-1009)

សួរបន្តដោយលោក វ៉ាន់សង់ វ៉ាយដ៍ ដេស្តាឯល ផ្ដើមពី..... ទំព័រ ២

សួរដោយចៅក្រម ហ្សង់ម៉ាក ឡាវ៉ែន ផ្ដើមពី ទំព័រ ៣១

សួរដោយកញ្ញា អង់តា ហ្គីសសេ ផ្ដើមពី..... ទំព័រ ៥២

ការសួរដេញដោលនៅសវនាការ៖ លោកស្រី អ៊ុន យេន្រី (2-TCW-849)

សួរដោយប្រធានអង្គជំនុំ ផ្ដើមពី ទំព័រ ៦២

សួរដោយលោក ស្រី រតនៈ ផ្ដើមពី ទំព័រ ៦៥

កិច្ចដំណើរការនីតិវិធី

(ចៅក្រមចូលក្នុងបន្ទប់សវនាការ)

[០៩:០៣:៤៨]

ប្រធានអង្គជំនុំជម្រះ

អង្គុយចុះ!

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ សវនាការនៅថ្ងៃនេះ អង្គជំនុំជម្រះបន្តធ្វើការស្តាប់សក្ខីកម្មសាក្សី ព្រំ សារ៉ាត ហើយនិងផ្ដើមស្តាប់សក្ខីកម្មបម្រុងដែលមានរហស្សនាម 2-TCW-849។ ក្រឡាបញ្ជីសវនាការ កញ្ញា ជា ស៊ីវហ័ង ឡើងរាយការណ៍អំពីស្ថានភាពវត្តមានអវត្តមានភាគី និងបុគ្គលដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

ក្រឡាបញ្ជី

សូមគោរពលោកប្រធាន សម្រាប់សវនាការនៅថ្ងៃនេះ ក្រឡាបញ្ជីកត់សម្គាល់ឃើញថា គ្រប់ភាគីទាំងអស់នៃរឿងក្តីនេះមានវត្តមាន។ ដោយឡែកលោក នួន ជា មានវត្តមាននៅបន្ទប់យុំខ្លួនខាងក្រោមសាលសវនាការនេះ ដោយលោកស្នើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។ លិខិតលះបង់សិទ្ធិរបស់លោក នួន ជា បានប្រគល់ក្រឡាបញ្ជីរួចហើយ។ សាក្សីដែលនឹងត្រូវផ្តល់សក្ខីកម្មបញ្ចប់នៅថ្ងៃនេះ គឺលោក ព្រំ សារ៉ាត។ លោក និងមេធាវីប្រឹក្សារបស់លោកមានវត្តមានរួចហើយនៅក្នុងបន្ទប់សវនាការនេះ។ នៅថ្ងៃនេះដែរ មានសាក្សីបម្រុងមួយរូប ដែលមានរហស្សនាម 2-TCW-849។ សាក្សីបានធ្វើសម្បទារួចហើយ កាលពីម្សិលមិញនេះ។ សូមអរគុណលោកប្រធាន។

ប្រធានអង្គជំនុំជម្រះ

បាទ អរគុណកញ្ញា ជា ស៊ីវហ័ង។

ដំបូងនេះ អង្គជំនុំជម្រះ សម្រេចលើសំណើសុំរបស់ជនជាប់ចោទ នួន ជា ជាមុនសិន។ អង្គជំនុំជម្រះបានទទួលលិខិតសុំលះបង់សិទ្ធិចូលរួមក្នុងសវនាការដោយផ្ទាល់ ក្នុងបន្ទប់សវនាការនេះរបស់ជនជាប់ចោទ នួន ជា ចុះថ្ងៃទី២៧ ខែមករា ឆ្នាំ២០១៦ ដែលបានបញ្ជាក់ថាគាត់មានបញ្ហាសុខភាព ឈឺក្បាល ឈឺចង្កេះ មិនអាចអង្គុយយូរបាន មិនអាចផ្ទុះអាវម្នាញបានយូរ និងដើម្បីមានលទ្ធភាពចូលរួមសវនាការនៅថ្ងៃខាងមុខឱ្យមានប្រសិទ្ធភាព ខ្លួនសុំលះបង់សិទ្ធិចូលរួម និងមានវត្តមានដោយផ្ទាល់នៅក្នុង

1 បន្ទប់សវនាការនៅថ្ងៃទី២៧ ខែមករា ឆ្នាំ២០១៦។ បានឃើញកំណត់ហេតុពិនិត្យសុខភាពជនជាប់ចោទ
 2 នួន ជា ដែលធ្វើឡើងដោយគ្រូពេទ្យប្រចាំការពិនិត្យព្យាបាល ថែទាំសុខភាពជនជាប់ចោទនៅ អ.វ.ត.ក
 3 ចុះថ្ងៃទី២៧ ខែមករា ឆ្នាំ២០១៦ បានកត់សម្គាល់ពីស្ថានភាពសុខភាពរបស់លោក នួន ជា នៅថ្ងៃនេះថា
 4 មានអាការៈឈឺចង្កេះរាំរ៉ៃ វិលមុខម្តងៗពេលអង្គុយយូរ និងបានផ្តល់អនុសាសន៍ថា សូមអង្គជំនុំជម្រះ
 5 អនុញ្ញាតឱ្យលោក នួន ជា ចូលរួមតាមដានកិច្ចដំណើរការសវនាការពីបន្ទប់ស្ថិតនៅក្រោមសាលសវនា-
 6 ការនេះ។ ផ្អែកលើមូលដ្ឋាននេះ និងយោងតាមបទប្បញ្ញត្តិនៃវិធាន៨១(៥) នៃវិធានផ្ទៃក្នុង អ.វ.ត.ក អង្គ
 7 ជំនុំជម្រះអនុញ្ញាតឱ្យជនជាប់ចោទ នួន ជា ចូលរួម និងតាមដានកិច្ចដំណើរការសវនាការពីចម្ងាយ ពី
 8 បន្ទប់ឃុំខ្លួនមួយស្ថិតនៅក្រោមសាលសវនាការនេះតាមរយៈឧបករណ៍សោតទស្សន៍សម្រាប់រយៈពេល
 9 សវនាការពេញមួយថ្ងៃនេះ។

10 បង្គាប់ឱ្យបុគ្គលិកផ្នែកសោតទស្សន៍ភ្ជាប់ប្រព័ន្ធសោតទស្សន៍សម្រាប់ជនជាប់ចោទ នួន ជា
 11 អាចចូលរួម និងតាមដានកិច្ចដំណើរការសវនាការពីចម្ងាយ ក្នុងរយៈពេលនៃកិច្ចដំណើរការសវនាការ
 12 សម្រាប់ថ្ងៃនេះ។ ហើយអង្គជំនុំជម្រះក៏សូមជម្រាបទៅអ្នកបកប្រែភាសាផងដែរថា បើមានពាក្យ ភាគី
 13 ដែលប្រើក្នុងការសួរដេញដោលសាក្សី ដើមបណ្តឹងរដ្ឋប្បវេណី ការប្រើពាក្យថា “យួន” ត្រូវបកប្រែតាម
 14 ន័យរបស់វា គឺយួន អីចឹងទៅ ហើយបើគេប្រើពាក្យថា “រៀតណាម” បកប្រែថា រៀតណាមអីចឹងទៅ
 15 ឱ្យស្របទៅនឹងឯកសារដែលមាននៅក្នុងសំណុំរឿងជាក់ស្តែង។

16 បាទជាបន្តទៅនេះ ផ្តល់វេទិកាជូនទៅក្រោមតំណាងសហព្រះរាជអាជ្ញា ដើម្បីមានឱកាសបន្ត
 17 ការតាំងសំណួរដេញដោលចំពោះសាក្សី។ បាទ សូមអញ្ជើញ!

18 [០៩:០៧:២៥]

19 **លោក វ៉ាន់សង់ វ៉ាយដ៍ ដេស្វាឈៈ**

20 សូមអរគុណលោកប្រធាន។ សូមគោរពលោកប្រធាន លោក លោកស្រីចៅក្រម និងភាគីទាំង
 21 អស់។

22 **ការតាំងសំណួរដោយសហព្រះរាជអាជ្ញា**

23 **សួរបន្តដោយលោក វ៉ាន់សង់ វ៉ាយដ៍ ដេស្វាឈៈ**

24 **ស៖** ជម្រាបសួរលោកសាក្សី កាលពីម្សិលមិញ ពេលដែលយើងឈប់សម្រាក -- មុនពេល
 25 ឈប់សម្រាក យើងនិយាយអំពីលោកខៀវ សំផន។ តើលោកអាចជម្រាបបានទេថា ក្រោយឆ្នាំ១៩៧៩

1 គឺក្នុងចន្លោះឆ្នាំ៨០ទៅនោះ រហូតដល់ពេលគាត់ចុះចូលនៅឆ្នាំ៩៨ តើលោកធ្លាប់ធ្វើការជាមួយលោក
2 ខៀវ សំផន ទេ?

3 **លោក ព្រ៉ៃ សារ៉ាត៖**

4 **ឆ៖** ខ្ញុំសូមជម្រាបអង្គសវនាការ នៅក្នុងឆ្នាំ៩១ ខ្ញុំបានចូលរួមធ្វើការងារជាមួយនឹងគាត់។

5 **ស៖** នៅឆ្នាំ៩១ហ្នឹង លោកជាអ្នកធ្វើការក្រោមបង្គាប់ផ្ទាល់របស់ ខៀវ សំផន តែម្តងមែនទេ?

6 **ប្រធានអង្គជំនុំ៖**

7 សូមអញ្ជើញលោកស្រីមេធាវី អង់តា ហ្គីសសេ!

8 **កញ្ញា អង់តា ហ្គីសសេ៖**

9 ចាស លោកប្រធាន ខ្ញុំមិនដឹងថាតើលោកសហព្រះរាជអាជ្ញា គាត់ទៅដល់ណាទៅហើយ គាត់
10 សួរនៅឆ្នាំ ចាប់ពីឆ្នាំ៨០មក។ អ៊ីចឹងវាហួសពីវិសាលភាពនៃការជំនុំជម្រះក្តីហើយលោកប្រធាន ខ្ញុំសុំ
11 ជំទាស់ទៅនឹងសំណួរនេះ។

12 **លោក វ៉ាំងសង់ វ៉ាយដ៍ ដេស្វាឈ៖**

13 លោកប្រធាន ខ្ញុំគិតថាវាមានភាពពាក់ព័ន្ធក្នុងការសួរសំណួរនេះ ដើម្បីឱ្យដឹងថា តើសាក្សីរូបនេះ
14 មានទំនាក់ទំនងអ្វីខ្លះជាមួយលោក ខៀវ សំផន ហើយនិងវិភាគ វាយតម្លៃទៅលើចម្លើយរបស់គាត់
15 ពាក់ព័ន្ធនឹងជនជាប់ចោទ។ លោកប្រធាន ខ្ញុំសូមអនុញ្ញាតសួរបន្តទៅទៀត។

16 **ប្រធានអង្គជំនុំ៖**

17 បាទ អង្គជំនុំជម្រះអនុញ្ញាត។ សូមអញ្ជើញ!

18 [០៩:០៩:៤០]

19 **សួរដោយលោក វ៉ាំងសង់ វ៉ាយដ៍ ដេស្វាឈ៖**

20 **ស៖** លោកសាក្សី ខ្ញុំសួរលោកថាតើនៅឆ្នាំ១៩៩១ហ្នឹង លោកជាអ្នកធ្វើការនៅក្រោមបង្គាប់
21 ផ្ទាល់របស់លោក ខៀវ សំផន តែម្តងមែនទេ?

22 **លោក ព្រ៉ៃ សារ៉ាត៖**

23 **ឆ៖** ខ្ញុំមានការងារនៅក្នុងក្របខ័ណ្ឌ រួមការងារក្នុងសន្តិសុខជុំវិញការងាររបស់គាត់ ហើយនិង
24 ជុំវិញមន្ទីររបស់គាត់នៅជាមួយគ្នា រួមជាមួយនឹងអ៊ី ប៉ុល ពត ផង។

25 **ស៖** នៅចំពោះមុខមជ្ឈមណ្ឌលឯកសារកម្ពុជាគឺឯកសារ E3/9113 គឺទំព័រ១០១ ជាភាសា

1 អង់គ្លេស ERN 00974253 ទៅដល់ 54 និងជាភាសាខ្មែរគឺ 00926431-32 លោកបាននិយាយឃ្លា
2 មួយ ខ្ញុំសូមដកស្រង់ជាភាសាអង់គ្លេស៖ “ហៅថាជាឧបាយកលមួយ ប៉ុន្តែខ្លួនមហាខ្លួន បាទ ប៉ុន្តែគាត់
3 ជាមនុស្សស្ងួតទេ បាទ”។ តើលោកមានន័យថាម៉េចនៅពេលដែលលោកនិយាយថា លោក ខៀវ សំផន
4 ហ្នឹងត្រូវបានគេស្គាល់ថា គាត់ជាមនុស្សខ្លួន មហាខ្លួននោះ?

5 ឆ៖ កន្លែងហ្នឹងខ្ញុំអត់ដឹងទេ ព្រោះដូចឯកសារហ្នឹងខ្ញុំអត់បាននិយាយភាសាហ្នឹងផង។

6 ស៖ បាទ មិនអីទេ ខ្ញុំមិនជឿកសួរដេញដោលអីទៀតទេត្រង់ចំណុចហ្នឹង។ កាលពីម្សិលមិញ
7 មេធាវីការពារក្តីបានប្រើកំណត់ហេតុស្តាប់ចម្លើយ ហ៊ាង វ៉េត យកមកសួរលោក។ ដូច្នោះគឺលោកមែន
8 ទេជាអ្នកផ្តល់ឈ្មោះ និងអាសយដ្ឋានរបស់ ហ៊ាង វ៉េត នេះជូនមជ្ឈមណ្ឌលឯកសារកម្ពុជា ព្រោះលោក
9 កាលពីសម័យនោះ លោកបានធ្វើការជាមួយគាត់នៅក្នុងកងពល១៦៤?

10 ឆ៖ ការពិតខ្ញុំជាមនុស្សធ្លាប់នៅអង្គភាពជាមួយគ្នា ពេលដែលមជ្ឈមណ្ឌលឯកសារស្រាវជ្រាវ
11 ការពិតរបស់អង្គតុលាការទៅជួបខ្ញុំ គឺសួររកឈ្មោះអ្នកណាដែលខ្ញុំបានស្គាល់ ហើយគាត់នៅទីណា។ ខ្ញុំ
12 ប្រាប់ទៅតាមសភាពជាក់ស្តែងដែលខ្ញុំបានដឹង។

13 [០៩:១២:៥៣]

14 ស៖ តើលោកជាមិត្តជិតស្និទ្ធរបស់ ហ៊ាង វ៉េត មែនទេ នៅសព្វថ្ងៃនេះ លោកមានធ្លាប់បាន
15 ពិភាក្សាជាមួយគាត់ ជួបជាមួយគាត់នៅពេលថ្មីៗនេះ និយាយគ្នាអំពីហេតុការណ៍ដែលបានកើតឡើង
16 នៅក្នុងរបបកម្ពុជាប្រជាធិបតេយ្យទេ?

17 ឆ៖ ខ្ញុំ និង ហ៊ាង វ៉េត មិនមែនជាមិត្តជិតស្និទ្ធជាប់លាប់ បើយើងប្រើពាក្យថា “ជិតស្និទ្ធ” លុះ
18 ត្រាតែមិត្តភក្តិដែលស្មាត្រីមស្មា ប្តូរស្តាប់ ប្តូររស់។ អីចឹងកិច្ចការមកដល់ថ្ងៃនេះ គឺខ្ញុំមិនដែលបានជួប
19 គាត់ទេ ហើយក៏មិនដែលបានពិភាក្សាអ្វីដែលទាក់ទងនឹងកិច្ចការគ្រប់បែបយ៉ាងរបស់គាត់ និងខ្ញុំផង។

20 **ប្រធានអង្គជំនុំ៖**

21 អញ្ជើញមេធាវី វ៉ិចទ័រ កូប៉េ!

22 **លោក វ៉ិចទ័រ កូប៉េ៖**

23 សេចក្តីសង្កេតមួយលោកប្រធាន សូមជម្រាបសួរ។ ខ្ញុំទំនងជាថា សហព្រះរាជអាជ្ញាយោងទៅ
24 រកកំណត់ហេតុស្តាប់ចម្លើយរបស់ ហ៊ាង វ៉េត របស់មជ្ឈមណ្ឌលឯកសារកម្ពុជា។ ឯកសារដែលយើង
25 ព្យាយាមចង់ឱ្យតុលាការទទួលស្គាល់ ប៉ុន្តែយើងបរាជ័យ ប៉ុន្តែក្នុងអត្ថបទភាសាអង់គ្លេសមិនទាន់មាន

1 នោះទេ។ ខ្ញុំចង់ដឹងថាតើ សហព្រះរាជអាជ្ញាបានអត្ថបទជាភាសាអង់គ្លេសហើយឬនៅ នូវកំណត់ហេតុ
2 របស់មជ្ឈមណ្ឌលឯកសារកម្ពុជានេះ បាទ?

3 **លោក វ៉ានសង់ វ៉ាយដ៍ ដេសាឈលៈ**

4 បាទ លោកប្រធានអត់មានទេ។ គ្រាន់តែថា នៅក្នុងកិច្ចសម្ភាសន៍ហ្នឹងគឺសាក្សីរូបនេះ គាត់បាន
5 និយាយអំពីឈ្មោះ ហ៊ាង វេត ហ្នឹង។

6 **លោក ព្រ៉ូ សារ៉ាតៈ**

7 **ស៖** លោកសាក្សី កាលពីម្សិលមិញលោកបាននិយាយអំពីមិត្តភក្តិរបស់លោកម្នាក់ទៀត ឈ្មោះ
8 ឈាន ស្ថិតនៅក្នុងកងពលជាមួយលោកដែរ លោកថាគាត់នៅរស់រានមានជីវិតនៅក្នុងសម័យនោះ គឺ
9 បានរួចជីវិតពីការសាងសង់ព្រលានយន្តហោះនៅកំពង់ឆ្នាំង។ អ៊ីចឹងខ្ញុំចង់ដឹងថាតើ ឈាន ហ្នឹងមានបាន
10 ប្រព្រឹត្តកំហុសអ្វីបានជាគេបញ្ជូនទៅឱ្យធ្វើការសាងសង់ព្រលានយន្តហោះនៅកំពង់ឆ្នាំងហ្នឹង?

11 **ឆ៖** ជាកំហុសរបស់គាត់ខ្ញុំអត់បានដឹងទេ តែកិច្ចការដែល ឈាន គាត់ទៅៗកន្លែងមួយដាច់ពីខ្ញុំ
12 ហើយខ្ញុំបំពេញភារកិច្ចនៅលើនាវា ដូច្នោះប្រព័ន្ធទាក់ទងនិងកិច្ចការ ឈាន និងខ្ញុំ មិនបានមានអីទាក់ទង
13 ចេញចូល ជួបបញ្ហាគាត់សួរពីរឿងហេតុរបស់គាត់ទេ។

14 [០៩:១៦:០៧]

15 **ស៖** កាលពីម្សិលមិញ យើងបាននិយាយអំពីការបាត់ខ្លួនរបស់អនុប្រធានកងពល១៦៤ ឈ្មោះ
16 ឌីម ហើយគាត់ចូលនៅក្នុងស-២១ នៅក្នុងថ្ងៃទី២១ មេសា ឆ្នាំ៧៧។ ក្រោយពីគាត់បាត់ខ្លួននោះ តើ
17 លោកសង្កេតឃើញកងទ័ពបូព៌ា ក្នុងចំណោមអ្នកដែលនៅក្រោមបង្គាប់របស់ ឌីម ឬក៏ខ្សែរបស់ ឌីម
18 នោះ ក្នុងចំណោមកងទ័ពទាំង៧០០នាក់ដែលនៅក្រោមបង្គាប់របស់ ឌីម ហ្នឹង តើមានបាត់ខ្លួនឬក៏មាន
19 ត្រូវបានគេបញ្ជូនទៅអប់រំកែប្រែទេ?

20 **ឆ៖** ពេលនោះខ្ញុំគ្រាន់តែដឹងព័ត៌មានថា ឌីម ត្រូវបានបាត់ខ្លួន ហើយកម្លាំងដែលនៅជាមួយ ឌីម
21 មកជាមួយ ឌីម អនុប្រធានកងពល។ ខ្ញុំមិនដឹងថាថ្នាក់លើបញ្ជូនទៅទីណា កន្លែងណា អ្វីដែលខ្ញុំដាច់ការ
22 ទាក់ទងដោយឡែករបស់ខ្ញុំ គឺភារកិច្ច បំពេញតែភារកិច្ចរបស់ខ្ញុំនៅលើកប៉ាល់របស់ខ្លួនដែលថ្នាក់លើ
23 សម្រេចអនុវត្តផែនការ។

24 **ស៖** ក៏ប៉ុន្តែនៅក្នុងរវះធំ ឬក៏វរសេនាតូចរបស់លោក នៅចុងឆ្នាំ៧៨ នៅពេលដែលវៀតណាម
25 វាយចូលមកកម្ពុជានោះ តើទាហានមកពីបូព៌ាហ្នឹងនៅសល់ច្រើនទេនៅក្នុងរវះធំ១៤០ហ្នឹង ឬក៏

1 លោកកត់សម្គាល់ឃើញថា លែងមានកងទ័ពបូកនៅក្នុងកងរវៈ កងរវសេនាធំ១៤០ ហ្នឹងទៀតហើយ?

2 **ឆ៖** តាមខ្ញុំចាំនៅដើមឆ្នាំ៧៨ហ្នឹង កម្លាំងដែលនៅសេសសល់ គ្រាន់តែថា ដកភារកិច្ចរបស់
3 គាត់មិនឱ្យនៅជាប់ជាមួយនឹងលើនាវាទេ តែដកគាត់មកនៅខាងដីគោក ដោយនៅកន្លែងទីបញ្ជាការ
4 របស់រវសេនាធំ ដើម្បីធ្វើការងារក្នុងការរៀបចំចាត់ចែងទៅតាមជាក់ស្តែងរបស់ទីបញ្ជាការ តែគាត់ធ្វើ
5 អីកិច្ចការអី ខ្ញុំមិនបានចូលជ្រៅក្នុងកិច្ចការរបស់ពួកគាត់ទេ។

6 **ស៖** បាទ សូមអរគុណ។ ឥឡូវនេះខ្ញុំសូមចូលទៅនិយាយអំពីវគ្គរៀនសូត្រដែលបង្រៀនដោយ
7 សុន សេន ដូចដែលលោកបាននិយាយកាលពីម្សិលមិញ។ ខ្ញុំសូមអនុញ្ញាតការ សូមអនុញ្ញាតពីលោក
8 ប្រធាន ដើម្បីប្រគល់ឯកសារ E3/847 ជូនទៅសាក្សី។ នេះជាតារាងស្ថិតិសិក្ខាកាម ក្នុងវគ្គសេនាធំការ
9 លើកទី២ ដែលប្រព្រឹត្តទៅនៅថ្ងៃទី២៣ ខែវិច្ឆិកា ឆ្នាំ១៩៧៦ ក្នុងនោះមានបញ្ជាក់ឈ្មោះកម្មាភិបាល ៥៩
10 នាក់ មកពីកងពល១៦៤ ដែលបានចូលរួម។ ដូច្នេះ លោកប្រធាន ខ្ញុំសូមអនុញ្ញាតប្រគល់ឯកសារនេះ
11 ជូនទៅសាក្សី។

12 **ប្រធានអង្គជំនុំជម្រះ៖**

13 បាទ អង្គជំនុំជម្រះអនុញ្ញាត។

14 [០៩:១៩:៤៦]

15 **សួរដោយលោក វ៉ានសង់ វ៉ាយដ៍ វេស្តាលៈ**

16 **ស៖** មានលេខរៀងពីរដែលខ្ញុំចាប់អារម្មណ៍ក្នុងឯកសារនេះ គឺលេខរៀងទី១៥៨ សមមិត្ត គឺម
17 ញ៉ាន់ មេបញ្ជាការរវសេនាធំនៃកងពល១៦៤។ តើឈ្មោះ គឺម ញ៉ាន់ ហ្នឹងហើយជាឈ្មោះ ញ៉ាន់ ដែល
18 លោកស្ថិតនៅក្នុងគណៈកងពល១៦៤ហ្នឹងមែនទេ?

19 **លោក ព្រ៉ូ សារ៉ាតៈ**

20 **ឆ៖** គឺម ញ៉ាន់ គាត់ស្ថិតនៅក្នុងគណៈ -- បាទត្រឹមត្រូវ សូមបញ្ជាក់។ នេះជា គឺម ញ៉ាន់ ដែល
21 ខ្ញុំបាននិយាយក្នុងឯកសារ។

22 **ស៖** និងលេខរៀងមួយទៀតគឺលេខរៀង២០៣ ឈ្មោះ ព្រ៉ូ សារ៉ាត។ សូមលោកបើកទំព័រទៅ
23 ខាងមុខទៅលោកមើលលេខរៀង២០៣គឺឈ្មោះ ព្រ៉ូ សារ៉ាត។ ជាភាសាអង់គ្លេស និងជាភាសាខ្មែរ
24 ដាក់ថាលេខអនុសេនាធំ ក៏ប៉ុន្តែក្នុងភាសាបារាំងបកប្រែទៅដាក់ជាលេខរវសេនាធំទៅវិញ។ ដូច្នេះ
25 ឈ្មោះហ្នឹងនៅលេខរៀងទី២០៣ហ្នឹង ជាឈ្មោះលោកមែនទេ?

1 **ឆ៖** ឈ្មោះខ្ញុំជាលេខាអនុសេនាធំ។

2 **ស៖** ឯកសារនេះចុះខែវិច្ឆិកា ឆ្នាំ៧៦ គឺមានន័យថាលោកបានបញ្ចប់វគ្គរៀនសូត្រ៦ខែ នៅខែ
3 សីហា ឆ្នាំ៧៦រួចមកហើយ។ ដូច្នោះពេលហ្នឹងហេតុអ្វីបានជាគេនៅតែហៅលោកថាជាប្រធានអនុសេនា
4 ធំ ម៉េចក៏បានគេមិនដាក់ថាលោកជាការីទេនាវា១៧-១០ទៅ?

5 **ឆ៖** ព្រោះជាទម្លាប់របស់ការងារខាងជំនួយការមន្ទីរគាត់ស្គាល់ខ្ញុំ ដូច្នោះគាត់សរសេរតាម
6 របៀបការងារចាស់ដែលគាត់បានធ្លាប់ធ្វើ។

7 [០៩:២២:៣៣]

8 **ស៖** ក្នុងឋានៈលោកជាលេខាអនុសេនាធំនេះ តើលោកជាសមាជិកនៃកងពលតូចទេ?

9 **ឆ៖** តាមភារកិច្ចពេលនោះ មិនមែនជាសមាជិករបស់កងពលតូចទេបាទ។ ភារកិច្ចរបស់ខ្ញុំ
10 ពេលនោះកម្រិតត្រឹមគ្រប់គ្រងកងកម្លាំងមួយកងដែលមានគ្នាចំនួនតែ១០០នាក់។ ដូច្នោះ ខ្ញុំអត់មាន
11 កាតព្វកិច្ច និងភារកិច្ចអីចូលជាសមាជិករបស់កងពលទេ ក្របខ័ណ្ឌ គឺជាអនុសេនាធំ បាទ។

12 **ស៖** បាទ សូមអភ័យទោស អម្បាញ់មិញ ខ្ញុំប្រើពាក្យកងពលតូច ខ្ញុំច្រឡំទេ ខ្ញុំសូមកែប្រែ។ ខ្ញុំ
13 ប្រើគណៈវរសេនាតូចទេ តាមពិត ខ្ញុំចង់និយាយអំពីគណៈវរសេនាតូច។ ខ្ញុំចង់សួរថានៅពេលដែល
14 លោកជាអនុ -- ជាលេខាអនុសេនាធំហ្នឹង លោកស្ថិតនៅក្នុងជាសមាជិកគណៈកង -- វរសេនាតូចដែរ
15 មែនទេ?

16 **ឆ៖** ខ្ញុំស្ថិតនៅក្របខ័ណ្ឌអនុសេនាធំ មិនមែនជាសមាជិកមួយរូបដែលមានភារកិច្ចគ្រប់គ្រង
17 ការងារនៅក្នុងអនុសេនាធំ តែខ្ញុំមិនមែនចូលជាសមាជិកវរសេនាតូចទេ សូមឱ្យច្បាស់។

18 **ស៖** លោកសាក្សី យើងបានឈប់ប្រើឯកសារហើយ សូមលោកលែងកុំមើលឯកសារតទៅ
19 ទៀត។

20 **ប្រធានអង្គជំនុំជម្រះ**

21 អញ្ជើញលោកចៅក្រម ហ្វ្រង់ម៉ាក ឡាវ៉ែន!

22 **ចៅក្រម ហ្វ្រង់ម៉ាក ឡាវ៉ែន**

23 សូមអរគុណលោកប្រធាន។ ខ្ញុំមានការចង់ឱ្យបញ្ជាក់មួយ ពីព្រោះខ្ញុំមើលទៅការបកប្រែហ្នឹង
24 ដូចជាមិនត្រូវគ្នា ជាភាសាបារាំងដាក់ថាសមមិត្ត ព្រំ សារ៉ាត ជាលេខាវរសេនាតូច១៦៤ ហើយនៅក្នុង
25 ភាសាខ្មែរ និងភាសាអង់គ្លេសនោះ គឺដាក់តែថាលេខាអនុសេនាធំ។ ដូច្នោះយើងមិនមានការបកប្រែខុស

1 គ្មានវាងភាសាអង់គ្លេស និងភាសាបារាំង។

2 **លោក វ៉ានសង់ វ៉ាយដ៍ ដេស្វាងលៈ**

3 សូមអរគុណលោកចៅក្រម។ ខ្ញុំចូលទៅចំណុចផ្សេងៗ។

4 **សួរដោយលោក វ៉ានសង់ វ៉ាយដ៍ ដេស្វាងលៈ**

5 **ស៖** លោកទៅភ្នំពេញ លោកទៅរៀនជាមួយនឹង សុន សេន។ ដូច្នោះ ខ្ញុំចង់ដឹងថា តើលោកចូល
6 រួមក្នុងវគ្គរៀនសូត្រជាមួយ សុន សេន ហ្នឹងច្រើនដង ឬតែមួយដងទេ?

7 **លោក ព្រ៉ូ សារ៉ាត៖**

8 **ឆ៖** តាមខ្ញុំចាំ ខ្ញុំបានទៅរៀនជាមួយ សុន សេន តែពីរដងទេ។ នៅឆ្នាំ៧៥ម្តង ហើយនៅក្នុងឆ្នាំ
9 ដែលមានបញ្ជីឈ្មោះនេះម្តង។

10 [០៩:២៦:១១]

11 **ស៖** វគ្គរៀនសូត្រទី១ គឺប្រហែលជាខែវិច្ឆិកាឆ្នាំ៧៦។ តើលោកចូលរួមវគ្គរៀនសូត្រហ្នឹង សុន
12 សេន គាត់បាននិយាយអំពីការបង្ក្រាប សោ ភឹម មែនទេ ពីព្រោះថា សោ ភឹម នេះបានបាត់ខ្លួននៅឆ្នាំ
13 ៧៨?

14 **ឆ៖** ពេលវេលានោះ ខ្ញុំចាំមិនច្បាស់ទេ ព្រោះទីដែលខ្ញុំអង្គុយនេះ វាជាពេលវេលាមួយវែង
15 ឆ្ងាយ--

16 **ប្រធានអង្គជំនុំ៖**

17 កុំអាលទាន់ឆ្លើយតបលោកសាក្សី។ សូមអញ្ជើញលោកស្រីមេធាវី អង់តា ហ្គីសសេ!

18 **កញ្ញា អង់តា ហ្គីសសេ៖**

19 លោកប្រធាន ខ្ញុំចង់ឲ្យសហព្រះរាជអាជ្ញាបំភ្លឺបន្តិច ពីព្រោះថាជាភាសាបារាំងហ្នឹង ក្នុងសំណួរ
20 មុនហ្នឹង សាក្សី គាត់បានឆ្លើយថាគាត់បានចូលរួមក្នុងវគ្គរៀនសូត្រមួយនៅក្នុងឆ្នាំ៧៥ ក៏ប៉ុន្តែខ្ញុំអត់
21 កាលបរិច្ឆេទនៃវគ្គរៀនសូត្រទី២ទេ ហើយព្រះរាជអាជ្ញា គាត់បាននិយាយអំពីកាលបរិច្ឆេទនៃវគ្គរៀន
22 សូត្រទី២។ អ៊ីចឹងសូមឲ្យគាត់បំភ្លឺបន្តិចត្រង់ចំណុចនេះ។

23 **លោក វ៉ិចទ័រ កូប៉េ៖**

24 ខ្ញុំផ្តល់ការសង្កេតមួយលោកប្រធាន គឺទាក់ទងទៅនឹងអ្វីដែលមេធាវី អង់តា ហ្គីសសេ និយាយ
25 នេះ គឺថានិយាយពីឯកសារដែលយោងថាជាវគ្គសិក្សាទី២ នៅអគ្គសេនាធិការនោះ គឺថ្ងៃទី២០ ខែវិច្ឆិកា

1 ឆ្នាំ១៩៧៦ តែតាមពិតសាក្សីគាត់និយាយពីវគ្គសិក្សានៅឆ្នាំ១៩៧៥ទេ។

2 **លោក វាំងសង់ វ៉ាយដ៍ ដេស្តាឈលៈ**

3 លោកប្រធានមិនត្រឹមត្រូវទេ។ ឯកសារនិយាយអំពីវគ្គរៀនសូត្រទី១ គឺខែតុលា ឆ្នាំ៧៦ គឺឯក-
4 សារនៅក្នុងសំណុំរឿង ហើយវគ្គទី២ គឺខែវិច្ឆិកា ឆ្នាំ៧៦ គឺជាពេលដែលគាត់បានចូលរួម គឺវាមិនមាន
5 បញ្ជាក់នៅក្នុងឯកសារដែលដាក់ថា វគ្គទី១ទេ។ នៅក្នុងកំណត់ហេតុស្តាប់ចម្លើយ គឺនៅចម្លើយ -- នៅ
6 ឯកសារ E319/23.3.54 នោះ គឺសាក្សីគាត់បានឆ្លើយនៅចម្លើយទី៧៥ គាត់ថាដូចលោកដឹងហើយ
7 ខ្ញុំទី១នៃកម្ពុជាប្រជាធិបតេយ្យ គឺវៀតណាម។ ខ្ញុំទី២គឺអ្នកនៅខាងក្នុង។ ខ្ញុំស្តាប់ឮ សុន សាន
8 (ស៊ីក) និយាយអំពីការបង្ក្រាបនេះនៅពេលដែលខ្ញុំចូលរួមវគ្គរៀនសូត្រនៅសេនាធិការនៅភ្នំពេញ។ សុន
9 សេន បានប្រកាសថា សោ ភឹម ហ្នឹងគឺត្រូវបានបង្ក្រាបហើយ។ ដូច្នោះ យើងឃើញថា សោ ភឹម បាន
10 បាត់ខ្លួននៅឆ្នាំ៧៨។

11 **សួរដោយលោក វាំងសង់ វ៉ាយដ៍ ដេស្តាឈលៈ**

12 **ស៖** អ៊ីចឹងខ្ញុំចង់សួរសាក្សីថាតើនៅឆ្នាំ៧៨ ហ្នឹងហើយ ដែលគាត់បានចូលរួមក្នុងវគ្គរៀនសូត្រ
13 ជាមួយ សុន សេន នៅភ្នំពេញនោះមែនទេ?

14 [០៩:២៩:១៦]

15 **លោក ព្រ៉ៃ សារ៉ាតៈ**

16 **ឆ៖** ការពិត ចម្លើយរបស់ខ្ញុំពេលនឹង មិនមែនចូលរួមវគ្គរៀនសូត្រទេ គឺជាការទទួលបានព័ត៌មាន
17 មកតាមប្រព័ន្ធរបស់សេនាធិការមកកងពល ហើយកងពលជម្រាបជូនទៅដល់ថ្នាក់ក្រោមអំពីសភាព
18 ការណ៍នៅឆ្នាំ៧៨ តើនៅខាងបូព៌ាហ្នឹងមាន សោ ភឹម ហ្នឹងធ្វើសកម្មភាពអីខ្លះ ខ្ញុំដឹងតាមរយៈព័ត៌មាន
19 ដែលថ្នាក់វរសេនាធំខ្ញុំបានប្រាប់។

20 **ស៖** តើ សុន សេន ឬក៏កម្មាភិបាលនៅកងពល១៦៤ មានបាននិយាយថា ខ្ញុំទី១ មិនត្រឹមតែ
21 ជាវៀតណាមទេ វៀតណាមហ្នឹងក៏ជាខ្ញុំ ឬក៏ជាសត្រូវស្លូត្រូវរបស់កម្ពុជាទៀត។ លោកធ្លាប់ឮគេ
22 និយាយបែបហ្នឹង ខ្ញុំ ឬក៏សត្រូវស្លូត្រូវនេះ?

23 **ឆ៖** តាមខ្ញុំចាំ ពាក្យហ្នឹង ខ្ញុំឮតាំងពីខ្ញុំកើតមិនទាន់ដឹងក្តីផង ព្រោះជីតាខ្ញុំគាត់បានប្រាប់។

24 **ស៖** ពាក់ព័ន្ធនឹងសត្រូវស្លូត្រូវនេះ ខ្ញុំចង់អាននូវចម្លើយរបស់សាក្សីមួយផ្សេងទៀត គឺសាក្សី2-

25 TCW-1000។

1 **លោក វ៉ានសង់ វ៉ាយដ៍ ដេស្វាឈៈ**

2 ខ្ញុំសូមការអនុញ្ញាតពីលោកប្រធាន ដើម្បីប្រគល់ជូនឯកសារ E319/23.3.44 ជូនទៅសាក្សី។
3 គឺទំព័រពីរដំបូង។ លោកប្រធាន ដើម្បីឱ្យសាក្សីនេះ គាត់មើលអត្តសញ្ញាណរបស់សាក្សីរូបនោះ ហើយ
4 ដើម្បីឱ្យដឹងថា តើគាត់ស្គាល់សាក្សី 2-TCW-1000 ហ្នឹងឬអត់ ហើយលោកសាក្សី សូមលោកកុំបង្ហើប
5 ឈ្មោះរបស់គាត់ឱ្យសោះ។ ដូច្នោះ លោកប្រធាន សូមការអនុញ្ញាតដើម្បីប្រគល់ពីទំព័រនៃឯកសារនេះ
6 ជូនទៅសាក្សី។

7 [០៩:៣១:៥០]

8 **ប្រធានអង្គជំនុំជម្រះ**

9 បាទ អង្គជំនុំជម្រះអនុញ្ញាត!

10 **សួរដោយលោក វ៉ានសង់ វ៉ាយដ៍ ដេស្វាឈៈ**

11 **ស៖** លោកសាក្សី សូមកុំបង្ហើបឈ្មោះគាត់។ លោកអាចជម្រាបអង្គជំនុំជម្រះថា តើលោក
12 ស្គាល់គាត់ទេ នៅក្នុងកងពល -- កងរសេនាធំ១៤០នោះ? ប្រសិនបើលោកមើលទៅមិនស្គាល់គាត់ទេ
13 លោកប្រាប់មក ថាលោកមិនស្គាល់ទេ។

14 **លោក ព្រ៉ូ សារ៉ាត៖**

15 **ឆ៖** ខ្ញុំអត់បានស្គាល់គាត់ទេ។

16 **ស៖** ខ្ញុំសូមអាននូវចម្លើយរបស់គាត់ដែលគាត់បានឆ្លើយជូនសហចៅក្រមស៊ើបអង្កេតគឺចម្លើយ
17 ៣១ ដល់៣៣។ គាត់និយាយអំពីការចាប់ខ្លួនរៀតណាម។ “សួរ៖ តាមយោបល់ និងគំនិតលោក តើវា
18 ខុស ឬត្រូវ ចំពោះការសម្លាប់អ្នកដែលចាប់បាន?” ឆ្លើយ របស់សាក្សី2-TCW-1000៖ “ខ្ញុំគិតថា វា
19 ខុសទាំងស្រុង ពីព្រោះប្រជាជនទាំងនោះ មិនដឹងអ្វីទាំងអស់។ ពួកគេគ្រាន់តែរត់គេចពីសង្គ្រាម ដើម្បី
20 រស់រានមានជីវិតតែប៉ុណ្ណោះ។ ប៉ុន្តែនៅពេលនោះ ខ្មែរក្រហមគិតថា ពួកយួន ជាសត្រូវស្លូតត្រូវ។ សួរ --
21 អំ ឆ្លើយ៣២៖ “បាទ ពីព្រោះថៃ មិនមានទំនាស់ជាខ្មែរទេ នៅក្នុងប្រវត្តិសាស្ត្រ ប៉ុន្តែយួនមានទំនាស់ជា
22 ខ្មែរច្រើន ទើបយួនត្រូវបានចាត់ទុកជាសត្រូវស្លូតត្រូវ និងសត្រូវទី១”។ សំណួរ៣៣៖ “ហេតុអ្វីបានជា
23 លោកដឹងអំពីរឿងទាំងអស់នេះ? ឆ្លើយ៖ ពីព្រោះមេបញ្ជាការកងរសេនាតូច និងរសេនាធំ ទៅរៀន
24 សូត្រជាមួយនឹងកងពល ហើយពេលគេត្រឡប់មកវិញ គឺបានបង្រៀនយើងអំពីរឿងនេះ នៅក្នុងវគ្គ
25 អប់រំរៀនសូត្រ”។ សូមបញ្ចប់ការដកស្រង់។ លោកសាក្សី លោកធ្លាប់ឮដូចសាក្សីរូបនោះទេ ថាឱ្យតែ

1 យួន គឺសុទ្ធតែជាសត្រូវស្លូតជួររបស់កម្ពុជាទាំងអស់?

2 ឆ៖ តាមខ្ញុំធ្លាប់ឮ ពាក្យហ្នឹង វាជាទម្លាប់របស់ខ្មែរ ហើយខ្លួនខ្ញុំ ក៏ដូចជាកម្មាភិបាលដែលបាន
3 យល់ដឹងពីសភាពការណ៍របស់សត្រូវ ជាជនជាតិយួនពេលនោះ។

4 [០៩:៣៥:០០]

5 ស៖ នៅក្នុងសវនាការកាលពីថ្ងៃទី១៦ ខែធ្នូ ឆ្នាំ២០១៥ គឺឯកសារ E1/369.1 សាក្សីដែលរូប
6 នោះ គឺនៅម៉ោង១៣:៣៥:៥៤វិនាទី គាត់បានបញ្ជាក់ពាក់ព័ន្ធនឹងខ្លឹមសារនៃគ្រឿងសូត្រជាមួយនឹង
7 ប្រធានវរសេនាធំ១៤០ និងប្រធានវរសេនាធំរបស់គាត់។ ខ្ញុំសូមដកស្រង់៖ “ពេលដែលយើងរៀនសូត្រ
8 អំពីខ្មាំង ឬក៏សត្រូវស្លូតជួរ គ្មានអ្នកណាម្នាក់ហ៊ានសួរនាំអីទេ គឺពេលដែលគេបង្រៀនអំពីខ្មាំងស្លូតជួរនោះ
9 យើងត្រូវតែធ្វើតាមគេ គេបង្រៀនអី យើងត្រូវធ្វើហ្នឹង។ សួរ៖ តើគ្រូបង្រៀនហ្នឹង គាត់បាននិយាយអ្វីខ្លះ
10 ពាក់ព័ន្ធនឹងខ្មាំងស្លូតជួរវៀតណាមនោះ? ឆ្លើយ៖ គេបានណែនាំយើងថាឱ្យសម្លាប់ចោល ទោះបីជា
11 កូនង៉ែត ទារកក៏ដោយ ពីព្រោះថាពួកហ្នឹងសុទ្ធតែជាខ្មាំងស្លូតជួរ ដូច្នេះត្រូវតែសម្លាប់ចោលទាំងអស់
12 វរសេនាតូចនីមួយៗ គឺថាត្រូវតែអនុវត្តតាមបញ្ជានេះ គឺត្រូវតែសម្លាប់ចោលទាំងអស់។” ដូច្នេះ ខ្ញុំចង់
13 សួរលោកថា តើលោកធ្លាប់ឮប្រធានវរសេនាធំ១៤០ ឬប្រធានវរសេនាតូចរបស់លោក ប្រាប់លោកថា
14 វៀតណាម ឱ្យតែជនជាតិវៀតណាម ត្រូវតែសម្លាប់ចោលទាំងអស់ ព្រោះពួកហ្នឹងសុទ្ធតែជាសត្រូវ
15 ស្លូតជួរ។ គាត់មានធ្លាប់និយាយអីចឹងប្រាប់លោកទេ?

16 ឆ៖ បញ្ជាក់ គាត់ធ្លាប់និយាយ ហើយគាត់បានប្រាប់ តែជានិយមអនុវត្តរបស់ខ្ញុំ អត់មានភារកិច្ច
17 អីចំពោះការងារដែលបានរៀបរាប់ក្នុងឯកសារហ្នឹងទេ ព្រោះខ្ញុំពេលដែលបំពេញភារកិច្ច គឺនៅលើនាវា។

18 [០៩:៣៦:៥៣]

19 ស៖ បាទ យើងនឹងត្រឡប់មកចំណុចនេះនៅពេលក្រោយ។ ឥឡូវនេះ ខ្ញុំចង់សួរលោកថាតើ
20 សុន សេន ឬកម្មាភិបាលកងពល១៦៤ មានឱ្យលោកប្រុងប្រយ័ត្នចំពោះការជ្រៀតចូលមកនៅក្នុងទឹក
21 ដីកម្ពុជារបស់ពួកគេឬ ឬពួកទាហានវៀតណាម ដោយបន្តិច្នួនធ្វើជាអ្នកនេសាទ ឬក៏ជាជនភៀសខ្លួនទេ?

22 ឆ៖ ការពិត សភាពការណ៍ពេលនោះ ការបញ្ជា ឬប្រាប់តាមតេឡូទ្រាវា គ្រប់នាវាដែលនៅ
23 លើទឹក ផ្ទៃទឹកទាំងមូលត្រូវមានការប្រុងប្រយ័ត្ន។ ពាក្យថា ប្រុងប្រយ័ត្ន គឺឱ្យចេះថែរក្សានូវនាវា ហើយ
24 និងប្រុងប្រយ័ត្នចំពោះខ្មាំងសត្រូវ។ គាត់បានបញ្ជាក់ថា នៅតាមព្រំដែនគោក ក៏ធ្វើសកម្មភាព។ ដូច្នេះ
25 ព្រំដែនទឹក យើងក៏ត្រូវមានប្រុងប្រយ័ត្នខ្ពស់។

1 [០៩:៤២:០២]

2 **កញ្ញា អង់តា ហ្គីសសេ៖**

3 ខ្ញុំគិតថា ប្រហែលជាសហព្រះរាជអាជ្ញាមិនយល់ ពាក់ព័ន្ធនឹងខ្លឹមសារនៃសេចក្តីសម្រេច
4 របស់តុលាការកំពូល ពីព្រោះថាបញ្ហានេះ មិនមែនចង់ដឹងថាតើការប្រើប្រាស់ហ្នឹងយ៉ាងម៉េចទេ ក៏ប៉ុន្តែវា
5 ពាក់ព័ន្ធនឹងខ្លឹមសារនៃចម្លើយសារភាពដែលអាចបានមកពីការធ្វើទារុណកម្ម។ សហព្រះរាជអាជ្ញា
6 បន្តិយាយហើយថានេះជាចម្លើយសារភាពរបស់បុគ្គលម្នាក់ដែលត្រូវបានចាប់ខ្លួន។ ដូច្នោះ ទោះបីជាខ្លួន
7 មានគោលបំណងក្នុងការប្រើប្រាស់យ៉ាងម៉េចក៏ដោយ ក៏ខ្លួនមិនអាចយកខ្លឹមសារនៃចម្លើយសារភាព
8 យកមកប្រើបានទេ។ ខ្ញុំស្តាប់សហព្រះរាជអាជ្ញាថាគាត់មិនចង់យកខ្លឹមសារដកស្រង់មួយពាក្យៗទេ
9 គាត់គ្រាន់តែដកស្រង់ខ្លឹមសារនៃវិទ្យុផ្សាយតែប៉ុណ្ណោះ អីចឹងវាដូចតែគ្នាទេ វាខ្លឹមសារនៃការផ្សាយវិទ្យុ
10 ហ្នឹងជាការផ្សាយចម្លើយសារភាពដែលបានមកពីការធ្វើទារុណកម្មហើយ គឺអាចធ្វើទារុណកម្មនៅ
11 ស-២១ ឬក៏នៅមន្ទីរផ្សេងទៀត។ ដូច្នោះការធ្វើបែបនេះគឺត្រូវបានហាមឃាត់។

12 **លោក វ៉ាន់សង់ វ៉ាយដ៍ ដេស្តាឈ៖**

13 មុននឹងចៅក្រមពិភាក្សាគ្នា គឺវិទ្យុជាអ្នកផ្សាយថាជាចម្លើយសារភាពរបស់វៀតណាម ហើយ
14 មានការធ្វើអត្ថាធិប្បាយមុនពេលនឹងអាននូវចម្លើយសារភាពទៀត។ ដូច្នោះវាចេញមកពីវិទ្យុ វាមិនមែន
15 ឯកសារហ្នឹងវាមិនមែនបានមកពីបុគ្គលដែលត្រូវបានចាប់ខ្លួនហ្នឹងទេ គឺជាការផ្សាយវិទ្យុតែប៉ុណ្ណោះ។
16 (ចៅក្រមពិភាក្សាគ្នា)

17 [០៩:៤៩:២១]

18 **ប្រធានអង្គជំនុំ៖**

19 បាទ ហើយឥឡូវនេះយើងទទួលស្គាល់នូវការបដិសេធ ការជំទាស់របស់មេធាវីការពារក្តី ខៀវ
20 សំផន ត្រឹមត្រូវ សំណួរនេះមិនអាចសួរបានទេ សហព្រះរាជអាជ្ញាអន្តរជាតិអាចតាំងសំណួរផ្សេងទៀត
21 ព្រោះសំណួរនេះវាពាក់ព័ន្ធជាមួយនឹងខ្លឹមសារនៃចម្លើយសារភាពដែលអង្គជំនុំជម្រះពិបាកនឹងញែកដាច់
22 រវាងគ្នារវាងសេចក្តីផ្តើម ហើយនិងការបង្ហាញពីចម្លើយសារភាព ដែលមាននៅក្នុងសារព័ត៌មានដែល
23 ផ្សាយដោយវិទ្យុនោះ។

24 **លោក វ៉ាន់សង់ វ៉ាយដ៍ ដេស្តាឈ៖**

25 **ស៖** លោកសាក្សី លោកមិនចាំអំពីកាលបរិច្ឆេទនៃការចាក់ផ្សាយចម្លើយសារភាពរបស់ជន

1 ជាតិវៀតណាមនៅក្នុងវិទ្យុទេ។ ដូច្នោះ តើគិញ ឬក៏ជនស៊ីវិលវៀតណាមដែលត្រូវបានចាប់នៅសមុទ្រ
2 នោះ ត្រូវបានបញ្ជូនមកស-២១ នៅមុនចុងឆ្នាំ៧៧។ ខ្ញុំគិតថាវៀតណាមគឺវាយចូលនៅឆ្នាំ៧៧ ដូច្នោះ
3 ពេលដែលគេចាប់ជនជាតិវៀតណាម ហើយបញ្ជូនទៅស-២១ នោះ គឺហេតុការណ៍ហ្នឹងកើតឡើងមុន
4 ពេលដែលវៀតណាមដកទ័ពទៅវិញមែនទេ នៅឆ្នាំ៧៨នោះ?

5 **លោក ព្រ៉ៃ សារ៉ាត៖**

6 **ឆ៖** សំណួរ ខ្ញុំអត់ទាន់យល់ថាវី៧៧ ដក៧៨។ អីចឹងពេលនោះគឺខ្ញុំមិនទាន់ច្បាស់ សូមសំណួរ
7 ម្តងទៀត។

8 [០៩:៥១:២៤]

9 **ស៖** តើគេបញ្ជូនទាហាន ឬក៏ជាស៊ីវិលគិញវៀតណាមដែលចាប់ខ្លួននៅលើសមុទ្រ ឬនៅតាម
10 កោះនោះ នៅឆ្នាំ៧៧ ឬក៏ឆ្នាំ៧៨? ឥឡូវខ្ញុំសួរអីចេះវិញ។

11 **ឆ៖** ខ្ញុំសូមជម្រាបថា ការបញ្ជូនជនជាតិវៀតណាម ដែលពីសមុទ្រមកស-២១ នេះជាព័ត៌មាន
12 ដែលខ្ញុំដឹងតាមវិទ្យុទាក់ទងដោយទីបញ្ជាការរបស់កងពលបានគ្រាន់តែប្រាប់ថា ថ្ងៃនេះគេមានចាប់យួន
13 បាន ចាប់វៀតណាមបាននៅកោះអាគ្នេយ៍ ឬក៏ចន្លោះកោះតាង និងកោះពូលូវី។ ដូច្នោះនាវាមិត្តត្រូវប្រុង
14 ប្រយ័ត្នខ្លាំងលក់ម្រិតផង ព្រោះកិច្ចការនេះយើងមិនអាចសន្និដ្ឋានថា តើវានឹងមានផែនការវ៉ៃយ៉ាងពេល
15 ណានោះទេ។

16 **ស៖** តើលោកស្តាប់ ធ្លាប់ស្តាប់ឮពីថ្នាក់លើរបស់លោកនៅក្នុងកងពល១៥៤ថា គិញវៀតណាម
17 ហ្នឹង បានដាក់កង្វេងៗនៅលើនាវា ឬក៏លើកប៉ាល់ហ្នឹង ដើម្បីឱ្យគេជឿថា ដើម្បីឱ្យខ្មែរក្រហមជឿថា អ្នក
18 ទាំងអស់ហ្នឹងសុទ្ធតែជាជនភៀសខ្លួន តាមពិតទៅពួកហ្នឹងជាគិញទេ ក៏ប៉ុន្តែគេដាក់បញ្ឆោត ដាក់កង្វេង
19 នៅលើកប៉ាល់ហ្នឹង ដើម្បីឱ្យខាងខ្មែរក្រហមហ្នឹងឃើញទៅថាជាជនភៀសខ្លួន។ លោកធ្លាប់ឮថ្នាក់លើ
20 របស់លោកមាននិយាយអីចឹងប្រាប់លោកទេ?

21 **ឆ៖** ការពិតព័ត៌មានទាំងអស់ហ្នឹង ខ្ញុំអត់ដែលបានទទួលទេ ព្រោះកិច្ចការក្រៅពីរង្វង់ក្របខ័ណ្ឌ
22 របស់ការងារខ្ញុំ។

23 [០៩:៥៣:៥១]

24 **ស៖** និយាយដោយជាក់ស្តែងនៅលើមូលដ្ឋាន តើលោកអនុវត្តដូចម្តេច តើគេប្រាប់ណែនាំលោក
25 ឱ្យធ្វើដូចម្តេច ដែលថានៅក្នុងកងពល១៦៤ ថាតើទីបញ្ជាការបញ្ជាដូចម្តេច គេប្រាប់លោកថាជាវៀត-

1 ណាមជាខ្លាំង ជាសត្រូវស្លាប ទី១។ តើគេបញ្ជាឱ្យលោកបោសសម្អាតខ្លាំងទាំងអស់ហ្នឹងដែរឬទេ?

2 **ឆ៖** ការពិត ខ្ញុំមិនទទួលបានបទបញ្ជាទាំងអស់នេះទេ ព្រោះខ្ញុំពេលដែលខ្ញុំបំពេញភារកិច្ច គឺខ្ញុំ
3 បំពេញភារកិច្ចតែការងារបច្ចេកទេសហាត់ហ្វឹកហ្វឺន និងប្រើប្រាស់នាវា។ ខ្ញុំអត់មានភារកិច្ចអីទៅយល់
4 ដឹងពីកិច្ចការដែលត្រូវកម្ទេច ត្រូវបោសសម្អាតជនរៀតណាមបែបណាៗ គឺខ្ញុំអត់មានទទួលបានបទបញ្ជា
5 ទេ។

6 **ស៖** ទោះជាយ៉ាងណាក៏ដោយ គឺថាអ្វីដែលលោកនិយាយក្នុងចម្លើយរបស់លោកនោះ ចម្លើយ
7 ១១៥ សំណួរដែលគេសួរលោកនោះ គឺដូចខាងក្រោមនេះ៖ “ការគាបសង្កត់ ឬក៏ការបោសសម្អាតរៀត-
8 ណាមចែងនៅក្នុងមាតិកាបក្សដែរឬទេ?” លោកឆ្លើយថា៖ “គឺនេះ គឺជាផ្នែកនៃគោលនយោបាយដែលខ្ញុំ
9 ប្រាប់លោកខាងលើ។ សត្រូវទី១ គឺយួន។ សត្រូវទី២ គឺខ្លាំងផ្ទៃក្នុង។” ដូច្នោះ ខ្ញុំជឿថា នៅក្នុងសំណួរនិង
10 ចម្លើយ គឺមានភាពទាក់ទងគ្នាទៅនឹងខ្លាំង ហើយនិងការបោសសម្អាត ឬក៏ការកម្ទេចខ្លាំង។ ថាមាន
11 បទបញ្ជាជាក់លាក់ណាមួយទាក់ទងទៅនឹងមេបញ្ជាការនាវា ថាត្រូវម៉េច កម្ទេចដូចម្តេច នៅពេលណា
12 ដែលមានកប៉ាល់ចូលមកដែនទឹកកម្ពុជានោះដែរឬទេ?

13 [០៩:៥៦:១០]

14 **ប្រធានអង្គជំនុំជម្រះ៖**

15 សាក្សីកុំអាលទាន់ឆ្លើយតប! អញ្ជើញលោកមេធាវី វ៉ិចទ័រ កូប៉េ!

16 **លោក វ៉ិចទ័រ កូប៉េ៖**

17 សូមអរគុណលោកប្រធាន។

18 សំណួរនេះ គឺធ្វើឱ្យមានការភ័ន្តច្រឡំ។ តាមរបៀបដែលព្រះរាជអាជ្ញាសួរនោះផងដែរ ក៏ប៉ុន្តែ គឺ
19 ដាក់នូវអង្គហេតុ ឬក៏បរិបទច្បាប់ទៅឱ្យសាក្សីបញ្ជាក់។ អង្គជំនុំជម្រះបានសម្រេចនៅក្នុងសេចក្តី
20 សម្រេច ហើយនិងសាលក្រមហើយ គឺថា គឺមានជម្លោះប្រដាប់អាវុធរវាងកម្ពុជាប្រជាធិបតេយ្យ និង
21 រៀតណាមនៅក្នុងឆ្នាំ១៩៧៥ ឬ១៩៧៧ ហើយជាបញ្ហានេះត្រូវជជែកដេញដោលនៅពេលក្រោយនោះ
22 ទេ ប៉ុន្តែនៅពេលនេះ គឺជាសភាពការណ៍មួយ គឺជម្លោះប្រដាប់អាវុធរវាងរៀតណាមនិងកម្ពុជា។ ការ
23 កាប់សម្លាប់ ការបាញ់ប្រហារយុទ្ធជនរៀតណាម គឺក្នុងរូបភាពជាក់ស្តែងនោះ គឺជាអំពើស្របច្បាប់នៃ
24 សង្គ្រាម ហើយគឺថាយោធាបដិបក្ខដែលសម្លាប់គ្នាដោយអាវុធនៅក្នុងសង្គ្រាមនោះ គឺជាអំពើស្រប
25 ច្បាប់។ អ៊ីចឹងហើយបញ្ហាទាក់ទងទៅនឹងអ្វីដែលកើតឡើងនៅសមុទ្រ ដោយមិនបានបញ្ជាក់ភាពខុសគ្នា

1 ថាតើអំពើស្របច្បាប់នៅក្នុងជម្លោះប្រដាប់អាវុធ ហើយនិងខុសគ្នាបែបម៉េចនៃការសម្លាប់ជនស៊ីវិល ឬ
2 ក៏ការសម្លាប់ឈ្លើយសឹកជាដើមនោះ។ ដូច្នោះ គឺសហព្រះរាជអាជ្ញា គប្បីតែបញ្ជាក់ឱ្យច្បាស់។ គឺថាគប្បី
3 តែចាំក្នុងចិត្តថា ខ្លួនសួរហ្នឹង គឺបញ្ជាក់យកចំណុចណាមួយ។ ហើយសំណួរទាក់ទងទៅនឹងដែនសមុទ្រ
4 ហើយជាពិសេស យើងត្រូវបញ្ជាក់ភាពខុសគ្នានៅពេលនេះ ហើយសហព្រះរាជអាជ្ញាគប្បីតែធ្វើបែប
5 នេះ។

6 [០៩:៥៨:១១]

7 **សួរដោយលោក វ៉ាន់សង់ វ៉ាយដ៍ ដេស្កាងលៈ**

8 លោកប្រធាន ខ្ញុំចង់សួរសំណួរពីបញ្ហាទូទៅ ទាក់ទងទៅនឹងការណែនាំ ទាក់ទងទៅនឹងកប៉ាល់
9 វៀតណាម។

10 **ស៖** លោកសាក្សី តើកប៉ាល់វៀតណាមណាមួយដែលចូលមកដែនទឹកកម្ពុជា ត្រូវបានចាត់ទុក
11 ថា ជាខ្លាំងដែរឬទេ ផ្អែកតាមបទបញ្ជា ឬក៏ណែនាំពីថ្នាក់លើរបស់លោក?

12 **លោក ព្រ៉ូ សារ៉ាត៖**

13 **ឆ៖** តាមខ្ញុំចាំ កងពលចេញបទបញ្ជាឱ្យខ្ញុំអនុវត្ត។ ផែនការការពារដែនទឹក ដែនសមុទ្ររបស់
14 កម្ពុជា ពេលនោះ គាត់សំដៅលើនាវារបស់ជនជាតិវៀតណាមណាដែលមកដោយមានភាពជាមហិច្ឆតា
15 ជាកម្លាំងប្រដាប់អាវុធ ទើបខ្ញុំមានភារកិច្ចទៅបំពេញបេសកកម្មនោះ ដោយទទួលតាមបទបញ្ជាថា
16 ម៉ោងណាត្រូវចេញ ថ្ងៃណាត្រូវចេញ។ នេះជាការអនុវត្តរបស់ថ្នាក់កងពលដែលបានរៀបចំប្រព័ន្ធបញ្ជា
17 ដល់ពួកខ្ញុំដែលនៅលើនាវាឱ្យត្រៀមលក្ខណៈសម្បត្តិបែបនេះ។

18 **ស៖** ម្សិលមិញ លោកបាននិយាយអំពីការចាប់កប៉ាល់ជនជាតិថៃ ហើយមានការដោះស្រាយ
19 បញ្ហាតាមវិធីកាទូត។ តើមានលទ្ធភាពណាមួយដែរឬទេ ក្នុងការដោះស្រាយបញ្ហាជាមួយជនជាតិវៀត-
20 ណាម -- ជាមួយកប៉ាល់វៀតណាមដែលគេចាប់បាននៅដែនសមុទ្ររវាងកម្ពុជាប្រជាធិបតេយ្យ និងរដ្ឋា
21 ភិបាលវៀតណាមដែរឬទេ?

22 **ឆ៖** កិច្ចការនេះវាជាកិច្ចការរបស់ថ្នាក់លើ ខ្ញុំមិនអាចឆ្លើយបានព្រោះខ្ញុំអត់យល់ពីសភាពការណ៍
23 ថាតើត្រូវដោះស្រាយបែបណា សម្រេចយ៉ាងណា វាជាហេតុការណ៍ដែលខ្ញុំសូមជម្រាបដោយត្រង់។

24 [១០:០០:៥៩]

25 **ស៖** ម្សិលមិញលោកបានបញ្ជាក់ជូនតុលាការពីអ្វីដែលលោកបានឆ្លើយពីខាងដើមពីមុន នៅក្នុង

1 បទសម្ភាសន៍មជ្ឈមណ្ឌលឯកសារកម្ពុជា យើងកត់សម្គាល់ឃើញថា ជនជាតិ ជនភៀសខ្លួនវៀតណាម
 2 គឺថាគេស៊ើបអង្កេតក្រោយមក គឺត្រូវបានដោះលែង បន្ទាប់ពីគេចាប់កណ្តុត ឬក៏កប៉ាល់របស់ពួកគេមក
 3 នោះ។ ជាមូលដ្ឋានហ្នឹង គឺយើងនិយាយថា សាក្សីជាច្រើនមិនបាននិយាយពីការណែនាំខុសៗគ្នា លើ
 4 ជនជាតិវៀតណាមនោះទេ គេនិយាយពីការលែងអ្នកនេសាទ ជាជនជាតិវៀតណាមជនភៀសខ្លួន។
 5 កំណត់ហេតុ TCW-1000 នោះគឺថា នៅក្នុងឯកសារ E319/23.3.44 គឺសំណួរចម្លើយ២៥។ សូមដក
 6 ស្រង់៖ “ប្រសិនបើយើងឃើញកប៉ាល់នៅក្នុងដែនសមុទ្ររបស់យើង យើងនឹងរាយការណ៍តាមវិទ្យុទាក់ទង
 7 ទៅវរសេនាតូច ហើយបញ្ជាការដ្ឋានរបស់វរសេនាតូចរាយការណ៍ទៅវរសេនាធំ ហើយវរសេនាធំ
 8 រាយការណ៍ទៅកងពល រួចហើយទើបកងពលបញ្ជាតាមខ្សែរយៈត្រឡប់ចុះមកវិញ ថាតើយើងគួរធ្វើ
 9 យ៉ាងដូចម្តេចជាមួយទូក កប៉ាល់ និងមនុស្សដែលនៅលើ ចាប់បានលើទូក។ ពេលនោះកងវរសេនាតូច
 10 នឹងបញ្ជាមកយើង ថាយើងគួរសម្លាប់អ្នកដែលយើងចាប់បាននោះនៅសមុទ្រតែម្តង យកឡើងមកកោះ។
 11 យើងនៅពេល បើសិនជាយើងចាប់បានទូកយួន ពេលខ្លះយើងទទួលបញ្ជាឱ្យបាញ់សម្លាប់ពេលនៅនឹង
 12 កន្លែង ហើយយកតែទូកមកកោះតែប៉ុណ្ណោះ។ ជាទូទៅកាលណាចាប់បានតិចជាង២០នាក់ គឺបញ្ជាឱ្យ
 13 សម្លាប់នៅនឹងកន្លែង បើចាប់បានច្រើនជាង២០នាក់ ត្រូវបញ្ជូនមកអូរឈើទាល។ តាមដែលខ្ញុំដឹងអ្នក
 14 ដែលបញ្ជូនមកដីគោកទាំងនោះ ក្រោយមកត្រូវបានគេសម្លាប់ពេលដែរ។ ពួកអ្នកដែលចាប់បានហើយ
 15 បញ្ជូនទៅកំពង់សោមត្រូវបានគេសម្លាប់ ហើយក៏កប់ពោល នៅក្រោមដើមដូង ដើមធុរេន ដើមដូង។ ខ្ញុំ
 16 ធ្លាប់បានឃើញផ្ទាល់នូវព្រឹត្តិការណ៍សម្លាប់ពីរលើក ម្តងគឺការសម្លាប់យួននៅលើទឹកសមុទ្រ ហើយយក
 17 តែកណ្តុត ហើយម្តងទៀតគឺការសម្លាប់យួនភៀសខ្លួនដែលចាប់នៅលើកោះពូលូវែ។”

18 ខ្ញុំសួរសំណួរ--

19 **កញ្ញា អង់តា ហ្គីសសេ៖**

20 លោកប្រធានការជំទាស់របស់ខ្ញុំពាក់ព័ន្ធនឹងចំណុចមួយដែលថា ប្រសិនបើខ្ញុំមិនអាចជំទាស់
 21 បាន គឺវាអត់មានប្រយោជន៍អីទេ វាពាក់ព័ន្ធនឹងឃ្លាដែលបានលើកឡើងនោះ។

22 **ប្រធានអង្គជំនុំ៖**

23 បាទ អញ្ជើញ!

24 [១០:០៤:១៧]

25

1 **កញ្ញា អង់តា ហ្គីសសេ៖**

2 សូមអរគុណលោកប្រធាន។ ខ្ញុំមិនមានបញ្ហាអ្វីទេ ប្រសិនបើសហព្រះរាជអាជ្ញាដកស្រង់នូវ
3 ចម្លើយរបស់សាក្សីណាមួយ ដោយសួរទាំងសំណួរ សួរអីចឹង ប៉ុន្តែគាត់ៗថាសាក្សីជាច្រើន ហើយយើងៗ
4 បានស្តាប់ចំណុចហ្នឹង តែសាក្សីតែមួយរូបទេ ដូចដែលសហព្រះរាជអាជ្ញាបានដកស្រង់អីចឹង។ អីចឹងខ្ញុំ
5 សូមជំទាស់ទៅនឹងការដែលគាត់លើកឡើងពីដើមហ្នឹង ថាសាក្សីជាច្រើនបាននិយាយបែបហ្នឹងហើយ
6 គាត់បានដកខ្លួនទៅសាក្សី 2-TCW-1000។ តាមពិតទៅមានតែសាក្សី 2-TCW-1000 ហ្នឹងទេ
7 ដែលបានឆ្លើយចម្លើយបែបនេះនោះ។ អីចឹងសូមឱ្យគាត់រៀបចំសំណួរឱ្យគាត់ឡើងវិញកុំផ្អែមសេចក្តីមក
8 ដោយថាសាក្សីជាច្រើនបាននិយាយបែបនេះនោះ។

9 **លោក វ៉ាន់សង់ វ៉ាយដ៍ ដេស្តាឈៈ៖**

10 **ស៖** លោកសាក្សី ខ្ញុំមិនបាននិយាយថាគាត់តែម្នាក់ដែលនិយាយចំពោះមុខអង្គជំនុំជម្រះតែម្នាក់
11 នោះទេ គឺថាខ្ញុំនិយាយថាគាត់បានផ្តល់ចម្លើយទៅការិយាល័យសហចៅក្រមស៊ើបអង្កេត ហើយគាត់ជា
12 សាក្សីមួយរូបដែលនិយាយពីរឿងនេះ។ អីចឹងខ្ញុំសូមសួរសំណួរទៅសាក្សីម្តងទៀត គឺផ្អែកតាមការកត់
13 សម្គាល់ខាងដើមនេះ ហើយសាក្សីដែលខ្ញុំអាចជូនលោកស្តាប់ហ្នឹងគឺថា ប៉ុន្តែពីរឿងជនជាតិវៀតណាម
14 ដែលគេចាប់ខ្លួន តើត្រូវធ្វើដូចម្តេច គឺគេត្រូវសម្លាប់នៅសមុទ្រ ឬក៏សម្លាប់នៅលើដីគោក ឬក៏បញ្ជូនទៅ
15 កំពង់សោមក៏ដោយក៏ត្រូវគេសម្លាប់នោះដែរ។ តើលោកយល់ស្របដែរទេ នូវសម្តីដែលសាក្សីរូបនោះ
16 ឆ្លើយទៅការិយាល័យសហចៅក្រមស៊ើបអង្កេត?

17 [១០:០៦:០៧]

18 **លោក ព្រ៉ូ សារ៉ាត៖**

19 **ឆ៖** អ្វីដែលសាក្សីរូបនោះបាននិយាយ សម្រាប់ខ្លួនខ្ញុំព័ត៌មាននេះខ្ញុំអត់បានដឹង តែដឹងនៅក្នុង
20 ពេលនេះ ខ្ញុំយល់ឃើញថាពេលដែលខ្ញុំអត់ដឹងពីមុនមកអ្វីដែលខ្ញុំជម្រាបជូនថ្ងៃនេះ ក៏ខ្ញុំនៅតែអត់ដឹង
21 ដដែល។

22 **ស៖** នៅក្នុងចម្លើយសំណួរ២៩ នៃកំណត់ហេតុស្តាប់ចម្លើយ សាក្សីនោះនិយាយថា បញ្ហាគឺគេ
23 ប្រាប់ថាតើត្រូវសម្លាប់នៅនឹងកន្លែង ឬក៏បញ្ជូនទៅលើគោក។ ប្រសិនបើអ្នកដែលត្រូវបានចាប់ខ្លួននោះ
24 ជាទាហានវៀតណាម យើងត្រូវតែបញ្ជូនទៅលើដីគោក បន្ទាប់មកគេធ្វើការចាក់ផ្សាយចម្លើយសារភាព
25 របស់ទាហានវៀតណាមទាំងអស់នោះតាមវិទ្យុមុនពេលដែលគេសម្លាប់។ យ៉ាងហោចណាស់ តើលោក

1 យល់ស្របដែរឬទេអំពីទាក់ទងពីជោគវាសនារបស់ទាហានវៀតណាមដែលគេចាប់បាន ហើយគេយក
2 មកសួរចម្លើយ ហើយចាក់សេចក្តីសារភាពតាមវិទ្យុនោះមុននឹងសម្លាប់?

3 **កញ្ញា អង់តា ហ្គីសសេ៖**

4 សូមអភ័យទោស ខ្ញុំជំទាស់ទៅនឹងការរៀបពាក្យ ហើយខ្ញុំមិនយល់សំណួរសោះ។ លោកសួរ
5 សាក្សីឱ្យយល់ស្របជាមួយអ្វី? ខ្ញុំមិនដឹង។ ថាតើសាក្សីត្រូវមានឋានៈដើម្បីបង្ហាញយល់ -- ការយល់
6 ស្របរបស់គាត់ទៅនឹងចម្លើយរបស់សាក្សីផ្សេងទៀត របស់សហព្រះរាជអាជ្ញានោះទេ។

7 [១០:០៨:០៥]

8 **លោក វ៉ានសង់ វ៉ាយដ៍ ដេស្តាឈៈ៖**

9 ខ្ញុំសួរសាក្សីឱ្យបញ្ជាក់ថា តាមអ្វីដែលសាក្សីផ្សេងគាត់និយាយនោះ ថាតើទាហានវៀតណាម
10 ដែលគេបញ្ជូនទៅដីគោកគេធ្វើ កត់យកចម្លើយសារភាព ហើយចាក់ផ្សាយ ហើយជោគវាសនារបស់
11 ទាហានវៀតណាមរូបនោះដូចម្តេច? ខ្ញុំសួរថាសាក្សីយល់ស្របអីចឹង ឬក៏មានមតិដូចម្តេច?

12 **ប្រធានអង្គជំនុំ៖**

13 យើងសួរកន្លងមក យើងអនុញ្ញាតឱ្យប្រើប្រាស់នូវពាក្យមួយបើតាមយើងចាំ យើងគ្រប់គ្រង
14 សវនាការហ្នឹងយូរហើយ គឺយើងប្រើភាសាមួយថា តើសាក្សីនោះប្រតិកម្មទៅនឹងចម្លើយរបស់ -- ដែល
15 បានឆ្លើយហ្នឹងយ៉ាងដូចម្តេច។ នេះជាពាក្យមួយដែលយើងអនុញ្ញាតឱ្យប្រើប្រាស់ជាទូទៅ។ ហើយពាក្យ
16 ថាយល់ស្របហ្នឹងវាមានន័យស្មើនឹងគឺសំណួរនាំមុខវាដូចគ្នាទេ។ ពាក្យថាប្រតិកម្មហ្នឹងគេមានន័យថា
17 តើគាត់អាចយល់ថាចម្លើយនឹងត្រឹមត្រូវ ឬក៏ចម្លើយនឹងគឺគាត់មិនដឹងទេ ព័ត៌មានហ្នឹង។ អីចឹងរៀបចំ
18 ពាក្យឡើងវិញ រៀបសរវង់បន្ថែមបន្ថយច្រើនទៅគឺថាគ្រប់គ្រងយូរទៅកាន់តែវាឃ្លាតឆ្ងាយ ក្បាច់គុណ
19 ហ្នឹងវាចេញវាច្រើនក្បាច់ពេក។

20 **លោក វ៉ានសង់ វ៉ាយដ៍ ដេស្តាឈៈ៖**

21 **ស៖** អីចឹង លោកសាក្សី តើលោកមានការសង្កេត ឬក៏ប្រតិកម្មដូចម្តេចទៅនឹងចម្លើយរបស់
22 សាក្សីរូបនេះទាក់ទងទៅនឹងទាហានវៀតណាមដែលគេចាប់បាននៅពេលនោះ?

23 **លោក ព្រ៉ូ សារ៉ាត៖**

24 **ឆ៖** ខ្ញុំសូមបញ្ជាក់សាមីខ្លួនខ្ញុំ សាក្សីដែលបានឆ្លើយចំពោះនោះ អាហ្នឹងវាជាចម្លើយរបស់
25 សាក្សីផ្សេង តែចំពោះខ្ញុំនេះ ខ្ញុំមិនអាចឆ្លើយផ្អែមថាជាការដឹងព្រួញពាក្យរបស់សាក្សីរូបនោះទេ។

1 [១០:១០:២៥]

2 **ស៖** បាទ ខ្ញុំនឹងដកស្រង់ពីអ្វីដែលលោកនិយាយទាក់ទងទៅនឹងជនភៀសខ្លួន។ នៅក្នុងចំណោម
3 បញ្ហាមួយចំនួន គឺនៅក្នុងចម្លើយរបស់លោកដែល E3/113, ខ្មែរ 00926384 ខ្ញុំសូមដកស្រង់៖ “គឺ
4 មានកប៉ាល់មួយចំនួនដែលចូលដែនទឹករបស់យើង។ នៅពេលដែលខ្ញុំទៅពិនិត្យ គឺជាទូក គឺជាកប៉ាល់
5 របស់វៀតណាម។ សំណួររបស់ដានី៖ តើលោកធ្វើអ្វីនៅពេលនោះ? សារ៉ាត៖ យើងបានចាប់ពួកគេ។
6 ដានី៖ តើបញ្ជូនអ្នកដែលចាប់បាននោះទៅណា? សារ៉ាត ឆ្លើយ៖ អ្នកខ្លះជាជនភៀសខ្លួន ហើយអ្នកខ្លះគឺ
7 ជាយុវជន ជាស្លៀកពាក់ឯកសណ្ឋានកម្ពុជ្ជ ហើយយើងក៏បានចាប់ពួកគេ ហើយសួរចម្លើយពួកគាត់
8 ហើយយើងបានដោះលែងពួកជនភៀសខ្លួន។ ប្រសិនបើពួកគេមិនឆ្លើយសំណួររបស់យើង ហើយគេ
9 ព្យាយាមលាក់អត្តសញ្ញាណរបស់គេ យើងនឹងបញ្ជូនពួកគេទៅមន្ទីរសន្តិសុខរបស់យើង។” សូមបញ្ចប់
10 សេចក្តីដកស្រង់។

11 ហើយលោកក៏បាននិយាយបញ្ជាក់ថា បញ្ជូនទៅស-២១ នៅឃ្លាបន្ទាប់នោះ។ អ៊ីចឹងសួរលោកថា
12 តើកប៉ាល់របស់លោកធ្លាប់ជួបសភាពការណ៍ដូចម្តេច បែបហ្នឹងប៉ុន្មានដង ដែលថាលោកទទួលបញ្ហាឱ្យ
13 ចាប់កប៉ាល់របស់វៀតណាមហ្នឹង តើលោកទទួលបញ្ហាប៉ុន្មានដង ចាប់បានប៉ុន្មានដងជាដើម?

14 [១០:១២:១៦]

15 **ឆ៖** ខ្ញុំសូមជម្រាប ពាក្យដែលខ្ញុំនិយាយនៅក្នុងឯកសារ ហើយលោកបានអានអម្បាញ់មិញ វា
16 ជាពាក្យដែលខ្ញុំទទួលព័ត៌មាន មិនមែនជាកាតព្វកិច្ចបេសកកម្មរបស់ខ្ញុំទៅបំពេញការល្អិតជួបជាមួយនឹង
17 នាវាឬគូចររបស់វៀតណាមទេ។ ខ្ញុំសូមបញ្ជាក់ថា នេះជាសម្តីរបស់ខ្ញុំនិយាយតាមព័ត៌មានដែលខាង
18 កោះគេផ្តល់ឱ្យមកខ្ញុំដឹងជាព័ត៌មានថា នៅថ្ងៃណាមួយ យប់ណាមួយដែលមានទូក ឬកាណូតរបស់វៀត
19 ណាមចូលមកដល់ដែនទឹក ខាងដែនកោះគឺសម្រេចចាប់បានយ៉ាងម៉េច ហើយធ្វើការងារបញ្ជូនមកយ៉ាង
20 ម៉េច នេះជាពាក្យខ្ញុំនិយាយ។ ប៉ុន្តែខ្ញុំមានភារកិច្ចទៅចាប់ទូកយួនអី ខ្ញុំអត់ដែលបានបំពេញ
21 កាតព្វកិច្ចហ្នឹងទេបាទ។

22 **ប្រធានអង្គជំនុំ៖**

23 បាទ អរគុណ។ ហើយសហព្រះរាជអាជ្ញា រួមជាមួយនឹងសហមេធាវីនាំមុខតំណាងដើមបណ្តឹង
24 រដ្ឋប្បវេណី ដូចជានៅតែកន្លះវគ្គក្រោយនេះទៀតទេណ៍៖ ពេលវេលា។

25 បាទ ឥឡូវនេះដល់ពេលសមស្របសម្រាកហើយ អង្គជំនុំជម្រះប្រកាសសម្រាកចាប់ពីពេលនេះ

1 តទៅរហូតដល់ម៉ោងដប់កន្លះ សូមបញ្ជើញចូលវិញ ដើម្បីបន្តកិច្ចដំណើរការសវនាការ។
2 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី ដល់
3 សាក្សីរូបនេះនៅក្នុងអំឡុងពេលយប់សម្រាក និងឱ្យអញ្ជើញគាត់រួមទាំងមេធាវីប្រឹក្សាសាក្សីមកកាន់
4 កន្លែងផ្តល់សក្ខីកម្មនៅក្នុងបន្ទប់សវនាការនេះនៅវេលាម៉ោងដប់កន្លះ។

5 សម្រាកចុះ!
6 (សវនាការសម្រាកពីម៉ោង ១០:១៤នាទី ដល់ម៉ោង ១០:៣១ នាទី)

7
8 [១០:៣១:៣៩]

9 **ប្រធានអង្គជំនុំជម្រះ៖**

10 អង្គុយចុះ!
11 អង្គជំនុំជម្រះប្រកាសបន្តកិច្ចដំណើរការសវនាការ ហើយផ្តល់វេទិកាជូនទៅក្រុមតំណាងសហ
12 ព្រះរាជអាជ្ញាដើម្បីបន្តការតាំងសំណួរដេញដោលចំពោះសាក្សី។

13 **លោក វ៉ាន់សង់ វ៉ាយដ៍ ដេស្វាងល៖**

14 សូមអរគុណលោកប្រធាន។

15 **សួរដោយលោក វ៉ាន់សង់ វ៉ាយដ៍ ដេស្វាងល៖**

16 **ស៖** លោកសាក្សី មុននេះ ខ្ញុំបានអាននូវសម្រង់នៃចម្លើយរបស់លោក ដែលជាភាសាអង់គ្លេស
17 គឺបញ្ចប់ការថា “យើងបានចាប់ ហើយនិងសួរចម្លើយ ហើយយើងដោះលែងជនរៀសខ្លួន ប្រសិនបើពួក
18 គេមិនឆ្លើយទៅនឹងសំណួរ ហើយព្យាយាមលាក់អត្តសញ្ញាណនោះ យើងនឹងបញ្ជូនពួកគេទៅមន្ទីរសន្តិ-
19 សុខរបស់យើង”។ សូមបញ្ចប់ការដកស្រង់។ លោកសាក្សី តើនៅលើនាវាល្បាតនៅតាមកោះនីមួយៗ
20 ហ្នឹង មានអ្នកបកប្រែជនជាតិវៀតណាមទេ ដើម្បីសួរចម្លើយវៀតណាមដែលយើងចាប់ខ្លួនបាននោះ?

21 **លោក ព្រ៉ៃ សាវ៉ាត៖**

22 **ឆ៖** សូមជម្រាប តាមនាវាដែលនៅតាមកោះមិនមានអ្នកបកប្រែទេ ព្រោះអ្វីដែលកើតមាន
23 សម្រាប់នាវាទាំងអស់ នាវាខ្លះមិនបានទៅបំពេញភារកិច្ចនៅមុខសញ្ញារបស់ខ្លួនទេ។ ភាគច្រើន គឺនាវា
24 ខាង និយាយរួម១០នាវាហ្នឹង គឺភាគច្រើន គឺយើងចតនៅចំណុចពីរសំខាន់ៗ នៅចំណុចទី១ គឺអូរឈើ-
25 ទាល។ ចំណុចទី២ គឺកោះរ៉ុងសន្តិម។

1 [១០:៣៣:៤១]

2 **ស៖** ប្រសិនបើមិនមានអ្នកបកប្រែទេ អ៊ីចឹងតើជនរៀតណាមដែលចាប់បានហ្នឹង ឆ្លើយទៅនឹង
3 សំណួរយ៉ាងម៉េចកើត? ហើយលោកថា លោកបញ្ជូនទៅមន្ទីរសន្តិសុខហ្នឹង អ៊ីចឹងសួរចម្លើយយ៉ាងម៉េច
4 បើអត់ចេះរៀតណាម ហើយអត់មានអ្នកបកប្រែផងនោះ?

5 **ឆ៖** តាមចម្លើយរបស់ខ្ញុំជាមួយឯកសារស្រាវជ្រាវ ខ្ញុំបញ្ជាក់មុនហ្នឹង គឺថាវាជាការបញ្ជូន
6 ដោយខ្ញុំបានដឹងតាមព័ត៌មាន។ អ៊ីចឹងអ្វីដែលផ្នែកនាវា ឬក៏ថាគ្រប់នាវាហ្នឹង គឺមិនមានទេ ព្រោះកិច្ចការ
7 ហ្នឹង មិនមែនជាកិច្ចការខាងផ្នែកនាវាដែលត្រូវធ្វើ។ អ៊ីចឹង កិច្ចការដែលត្រូវធ្វើ គឺភារកិច្ច គឺកងពលជា
8 អ្នកអនុវត្តនៅតាមកន្លែងរបស់គាត់។ ខាងខ្ញុំអត់ -- ក្រុមនាវាគឺអត់ដឹងទេ និយាយតាមការពិតនៃសកម្មភាព
9 ទាំងនោះ។

10 **ស៖** បាទ សូមអរគុណ។ មុនពេលឈប់សម្រាកលោកថាលោកមិនធ្លាប់ចាប់ទូករៀតណាម
11 ដោយផ្ទាល់ទេ ក្នុងរយៈពេលពីរឆ្នាំជាងដែលលោកធ្វើជាការពិទេននាវានោះ។ ក៏ប៉ុន្តែនៅក្នុងសម្រង់ដែល
12 ខ្ញុំបានអាននោះ លោកប្រើពាក្យថា “ខ្ញុំ”។ លោកថា “ពេលដែលខ្ញុំទៅពិនិត្យផ្ទៀងផ្ទាត់គឺ សុទ្ធតែជាទូក
13 រៀតណាមហើយយើងក៏ចាប់ ចាប់ហើយសួរចម្លើយអ្នកដែលនៅលើទូកហ្នឹង”។ អ៊ីចឹង ម៉េចក៏លោក
14 ប្រើពាក្យខ្ញុំហើយនិងយើងនេះ បើលោកខ្លួនឯងផ្ទាល់មិនបានទៅចាប់ដោយផ្ទាល់ផងនោះ?

15 **ឆ៖** ពាក្យ “ខ្ញុំ” និង “យើង” ខ្ញុំនិយាយជាមួយមជ្ឈមណ្ឌលឯកសារ ឡុង ដានី ពេលដែលគាត់
16 សួរខ្ញុំ ខ្ញុំត្រូវប្រើពាក្យថា “ខ្ញុំ” ហើយយើងហ្នឹង គឺត្រូវប្រើពាក្យថា “យើង” ព្រោះពួកយើងដែលនៅតាម
17 ចំណុចដែលឈរជើងគេអនុវត្តយ៉ាងណា។ អ៊ីចឹងអ្វីដែលខ្ញុំប្រើពាក្យ “ខ្ញុំ” និង “យើង” គឺខ្ញុំនិយាយ
18 ចំពោះមុខ ឡុង ដានី។ ឯ “យើង” ខ្ញុំនិយាយសម្រាប់ពួកយើងដែលនៅតាមចំណុចឈរជើងនីមួយៗ។

19 [១០:៣៦:៤៤]

20 **ស៖** កាលពីម្សិលមិញ លោកនិយាយថា ជនភៀសខ្លួនដែលចាប់បាននៅលើសមុទ្រហ្នឹង ត្រូវ
21 បានដោះលែង ហើយឥឡូវនេះលោកនិយាយថា មិនមានអ្នកបកប្រែនៅលើនាវាទេ។ អ៊ីចឹងប្រហែលជា
22 មិនសួរនៅលើនាវាហ្នឹងនៅកណ្តាលសមុទ្របានទេ ទាល់តែបញ្ជូនទៅដីគោកសិន បានអាចសួរចម្លើយ
23 បានមើលទៅនោះ។ ហើយដូច្នោះក្រោយមកទៀត លោក ម៉េចបានជាលោកដឹងថាជនភៀសខ្លួនហ្នឹងត្រូវ
24 បានដោះលែងនោះ ព្រោះលោកមិនមែនជាអ្នកចាប់ដោយផ្ទាល់ទេ ហើយប្រហែលជាមិត្តរួមក្រុម
25 របស់លោកជាអ្នកចាប់ ហើយលោកដឹងដោយរបៀបណាថា ពេលដែលគេសួរចម្លើយជនភៀសខ្លួន

1 ហើយគេដោះលែងវិញនោះ?

2 **ឆ៖** តាមដែលឯកសារខ្ញុំនិយាយ វាភាគច្រើនខ្ញុំស្រង់តាមព័ត៌មានរបស់ទីបញ្ជាការដែលផ្តល់ឱ្យ
3 ខ្ញុំហើយនិងស្រង់តាមព័ត៌មានដែលវិទ្យុបានផ្សាយ ដូច្នោះអ្វីដែលខ្ញុំនិយាយមិនមែនជាការអនុវត្ត ជាភារ-
4 កិច្ចរបស់ខ្ញុំទេ ព្រោះខ្ញុំភារកិច្ច ខ្ញុំបានបញ្ជាក់ច្រើនសាពីរឿងថា ខ្ញុំពេលនោះមានភារកិច្ច ការហាត់ហ្វឹក
5 ហ្វឺន ដើម្បីប្រើប្រាស់នាវាថ្មីដែលខាងថ្នាក់លើប្រគល់ជូនដល់រូបខ្ញុំ ក៏ដូចជាក្រុមនាវាផ្សេងទៀតដូចគ្នា។

6 **ស៖** ពាក់ព័ន្ធនឹងការលំបាកក្នុងការនិយាយជាមួយនឹងវៀតណាមដែលចាប់បានដោយមិត្ត
7 រួមក្រុមរបស់លោកនោះ អ៊ីចឹងខ្ញុំចង់បញ្ជាក់ឱ្យច្បាស់ ថា តើមានអ្នកណាធ្វើពុតជាផ្លូវ ឬក៏គេទេ វាដូចទៅ
8 នឹងស្ថានភាពអ្វីដែលលោកបានរៀបរាប់ ក៏ឬក៏ជាស្ថានភាពផ្សេង?

9 **ឆ៖** ខ្ញុំអត់ទាន់យល់សំណួរថា សំណួរហ្នឹងចង់និយាយចំពោះវៀតណាម ឬមួយក៏ចង់និយាយ
10 សំដៅខាងរូបខ្ញុំជាសាក្សី។

11 [១០:៣៩:៤៤]

12 **ស៖** បាទ លោកសាក្សី ខ្ញុំសួរថាក្នុងចំណោមជនជាតិវៀតណាមដែលចាប់បានដោយមិត្តរួម
13 ក្រុមរបស់លោកនោះហើយ មានការចាក់ផ្សាយតាមវិទ្យុហ្នឹង ខ្ញុំចង់ដឹងថាក្នុងចំណោមជនជាតិ
14 វៀតណាមទាំងអស់ហ្នឹង មានអ្នកណាធ្វើពុតជាគ-ផ្លូវអីទេ? តើមានអ្នកណាធ្វើពុតជា គ-ផ្លូវ អ្នកខ្លះទៅ
15 ធ្វើពុតជាមិនយល់អ្វីទាំងអស់ ឬក៏មិនអាចនិយាយបាន។ មានអ្នកអីចឹងទេ?

16 **ឆ៖** ខ្ញុំសូមជម្រាប កិច្ចការងារហ្នឹងដូចខ្ញុំបានជម្រាបពេលមុន គឺថាខ្ញុំមិនមែនជាភារកិច្ចដែល
17 ដឹង ដឹងហើយដែលខ្លួនខ្ញុំទៅបំពេញភារកិច្ចហ្នឹងព្រោះពេលនោះ គឺថាមុខសញ្ញាដោយឡែក ភារកិច្ច
18 ដោយឡែក ខ្ញុំបើនិយាយឱ្យតាមត្រង់ទៅគឺខ្ញុំមានភារកិច្ចទទួលបន្ទុកតែប្រើប្រាស់នាវា និងថែ និងរក្សា
19 នូវនាវាដើម្បីឱ្យនាវានោះ មានការត្រៀមប្រយុទ្ធពេលដែលខ្មាំងសត្រូវរំលោភឈ្លានពានដោយយោធា។

20 **ស៖** បាទ សូមអរគុណក៏ប៉ុន្តែលោកថា ភារកិច្ចគោលរបស់លោកនៅលើនាវាហ្នឹង គឺល្អិត
21 ជុំវិញកោះ។ នេះជាអ្វីដែលលោកបានឆ្លើយកាលពីម្សិលមិញ។ ខ្ញុំសូមអាននូវចម្លើយដែលលោកបាន
22 ឆ្លើយជូនមជ្ឈមណ្ឌលឯកសារកម្ពុជា គឺទំព័រ៥៣-៥៤ ជាភាសាអង់គ្លេស នៃឯកសារ E3/9113, ជា
23 ភាសាខ្មែរគឺ00926385។ ពេលនោះ លោកឆ្លើយទៅនឹងសំណួររបស់ ដានី៖ “កាលហ្នឹងពេលដែលអ្នក
24 ណាដូចថាយើងសង្ស័យ ដែលសួរទៅយើងសង្ស័យ យើងអត់ដូចថា ឆ្លើយគេអត់ដឹងអ្នកណាជាអ្នកណា
25 ទេ ហើយគេមិននិយាយពេលខ្លះ គេធ្វើជាឆ្លុត-គ។ ហ្នឹងហើយធម្មតា តាមមនុស្សឆ្លុត បើបើកកណ្តិត

1 បើកទូកក្នុងសមុទ្របាន មិនអាចទេ ហើយមិនអាចនៅលើទូកមានមនុស្សឆ្លុតពីរបីនាក់យើងអត់ដឹងទេ
 2 យើងទទួលស្គាល់មិនបានទេ អាហ្នឹងវាមិនអីចឹង។ ដូច្នោះ យើងត្រូវបញ្ជូនទៅអ្នកមានសមត្ថកិច្ចគេរ៉ាប់
 3 រង។ សួរ៖ សុទ្ធតែជាជនជាតិយួន? ឆ្លើយ៖ បាទ ជាយុវជន។ សួរ៖ ច្រើនដែរអត់ពួកនៅហ្នឹង? ឆ្លើយ៖
 4 ច្រើន។ សំណួររបស់ ឡុង ដានី៖ ចាប់រាល់ខែ? ចម្លើយរបស់លោក៖ បាទ ក្នុងរយៈពេលពីរឆ្នាំសឹងតែ
 5 រាល់ខែហ្នឹង ចូលមកកោះតាង កោះវ៉ៃ។” សូមបញ្ចប់ការដកស្រង់។ អីចឹងខ្ញុំកែតម្រូវ អម្បាញ់មិញ ខ្ញុំ
 6 សួរអំពី គ-ថ្លង់ ឥឡូវខ្ញុំកែថាជាឆ្លុត-គវិញ។ ដូច្នោះ លោកពិតជាបានឆ្លើយបែបហ្នឹង ជូនទៅ ឡុង ដានី
 7 ហ្នឹង មែនទេ?

8 [១០:៤៣:២៥]

9 **ឆ៖** នេះជាសម្តីរបស់ខ្ញុំបាននិយាយជាមួយ ឡុង ដានី តែក្នុងហ្នឹងខ្ញុំគ្រាន់តែបញ្ជាក់ថា ដែលជា
 10 ព័ត៌មានដែលខ្ញុំទទួលបានពីរសេនាធី ឬកងពលដែលបញ្ជូនឱ្យខ្ញុំដឹងថា ខ្មាំងវាធ្វើសកម្មភាពបែបម៉េច
 11 ចរិតវា ឬក៏ថាភាពពុតត្បូតក្រឡេចក្រឡូចរបស់វៀតណាមយ៉ាងម៉េច។ នេះជាព័ត៌មាន មិនមែនជា
 12 កាតព្វកិច្ច ឬថាភារកិច្ចរបស់ខ្ញុំបានបំពេញទេ។

13 **ស៖** ដូច្នោះ តាមរយៈចម្លើយរបស់លោកនេះ គឺមានន័យថាលោកឈរជើងនៅកោះថ្មី និងកោះ
 14 សេះហ្នឹងនៅពេលយប់ មែនទេ? ហើយពេលថ្ងៃគឺលោកនៅអូរឈើទាល?

15 **ឆ៖** ការពិតខ្ញុំចេញទៅឈរជើង មិនដល់កោះសេះ កោះថ្មីទេ។ តែសូមបញ្ជាក់គោលដៅមុខ
 16 សញ្ញាដែលកងពលដាក់ឱ្យខ្ញុំថា ត្រូវផ្ទៀងផ្ទាត់និងចាប់យកមុខសញ្ញានេះ ដើម្បីកុំឱ្យនាវាទាំងអស់ច្របូក
 17 ច្របល់។ អីចឹងភារកិច្ចរបស់ខ្ញុំនៅកន្លែងហ្នឹង ក្នុងហ្នឹងខ្ញុំសូមបញ្ជាក់ថាមានពីរនាវាគឺនាវា១៧៧ និងនាវា
 18 ១៧១០ គេហៅថាលេខរៀងដើម្បីកុំឱ្យយើងពិបាកហៅឈ្មោះនាវានោះនោះ អីចឹងយើងដាក់លេខ
 19 ដើម្បីសម្គាល់។

20 [១០:៤៥:៣៦]

21 **ស៖** លោកសាក្សី ខ្ញុំមានពេលខ្លីណាស់ សូមលោកឆ្លើយជាក់លាក់ទៅនឹងសំណួររបស់ខ្ញុំ។ ខ្ញុំ
 22 ចង់សួរថាលោកទៅល្បាតនៅជុំវិញកោះហ្នឹងពេលថ្ងៃ ឬក៏ពេលយប់? សំណួរបន្ទាប់មកទៀត តើលោក
 23 ដឹងថាមានការចាប់កប៉ាល់វៀតណាមហ្នឹងបានច្រើនជាងគេពេលថ្ងៃ ឬក៏ពេលយប់?

24 **ឆ៖** ពេលដែលខ្ញុំបំពេញភារកិច្ចក្នុងមួយសប្តាហ៍ខ្ញុំទៅមួយដង ហើយទៅពេលយប់ តែការ
 25 បំពេញភារកិច្ច ខ្ញុំមិនដែលបានជួបប្រទះនឹងឧប្បត្តិហេតុទូកវៀតណាមដែលមកទេ ព្រោះគេក៏ដឹងថា

1 យើងជាកប៉ាល់យោធាដើរល្បួត បើគេចូលមកនឹងត្រូវរងការចាប់ ឬថាការបាញ់ប្រហារនៅលើដែនទឹក
 2 អីចឹងភាពទាំងអស់នេះគឺជាភាពមួយដែលយោធាប្រឈមជាមួយនឹងយោធា។ អីចឹងជនជាតិវៀតណាម
 3 ក៏វាអត់ -- វាដឹងច្បាស់ថាកប៉ាល់យោធាមានភារកិច្ចធ្វើអី ហើយទូកនេសាទរបស់ប្រជាជនកម្ពុជាធ្វើអី
 4 ហើយទូកនេសាទរបស់វៀតណាមធ្វើអី អាហ្នឹងដូច្នោះភារកិច្ចរបស់អ្នកនៅតាមទឹកគឺយល់ដឹងដូចគ្នា។
 5 អីចឹងខ្ញុំមិនដែលជួបប្រទះនឹងឧប្បត្តិហេតុទេ។

6 **ស៖** បាទ សូមអរគុណ។ លោកផ្ទាល់លោកឆ្លើយថាលោកបានឃើញការចាប់ខ្លួនជនភៀសខ្លួន
 7 វៀតណាមពីរដងនៅឆ្នាំ៧៧ នៅកោះពូលូវ៉ៃ ជាពិសេសហ្នឹងគឺនៅចម្លើយ១២១ នៃកំណត់ហេតុស្តាប់
 8 ចម្លើយរបស់លោកជាមួយសហចៅក្រមស៊ើបអង្កេត។ ម្សិលមិញ លោកនិយាយអំពីការចាប់ខ្លួនតែម្តង
 9 ទេ គឺវៀតណាមម្នាក់ និងក្តីម្នាក់នៅលើកោះ។ ដូច្នោះ នៅពេលដែលមានការចាប់ជនជាតិវៀតណាម
 10 ដូចដែលលោកបានឆ្លើយនៅក្នុងចម្លើយ១២៣ ដែលថាមានទាំងប្រុសស្រីនិងកុមារហ្នឹង លោកអាច
 11 បញ្ជាក់បានទេ សរុបទាំងអស់មានប៉ុន្មាន? ហើយពេលចាប់ហើយយកទៅឃុំនៅកន្លែងណាដែរ?

12 [១០:៤៨:៣៨]

13 **ឆ៖** សូមបញ្ជាក់ ឯកសារដែលខ្ញុំបានបញ្ជាក់ហ្នឹងគឺជាព័ត៌មាន។ ព័ត៌មាននេះគឺនៅត្រង់ព័ត៌មាន
 14 ចេញមកពីកោះបញ្ជូនទៅកងពល កងពលប្រាប់ចេញឱ្យថាពាក្យថាបទបញ្ជាឱ្យនាវាទាំងអស់ត្រូវមាន
 15 ការប្រុងប្រយ័ត្ន ហើយទទួលដឹងព្រមទាំងថ្ងៃនេះគេមានចាប់នៅកន្លែងនេះ ឬក៏ថាកោះសេះ ឬកោះថ្មី --
 16 កោះពូលូវ៉ៃចាស់ ឬពូលូវ៉ៃថ្មីដែលមានទូកយួនប៉ុន្មានៗ ដែលខ្ញុំដឹងជាព័ត៌មានមិនមែនជាការឃើញរបស់ខ្ញុំ
 17 ទេ ព្រោះរឿងហ្នឹងវាទាក់ទិននឹងកិច្ចការរបស់ដែនកោះ។

18 **ស៖** ក៏ប៉ុន្តែម្សិលមិញ លោកនិយាយថាលោកទៅពូលូវ៉ៃហ្នឹង ពេលដែលលោកទៅរៀន។
 19 ចម្លើយ ឥឡូវខ្ញុំដកស្រង់គឺចម្លើយ១២១ សួរថាតើកងពល១៦៤ ចាប់ទូកវៀតណាមហ្នឹងញឹកញាប់ដែរ
 20 ឬទេ? លោកឆ្លើយថា៖ “មិនមានញឹកញាប់ទេ។ ខ្ញុំចាំបានឃើញដោយផ្ទាល់ភ្នែកនូវការចាប់ទូកវៀត-
 21 ណាមចំនួនពីរដង នៅពេលដែលខ្ញុំទៅកោះពូលូវ៉ៃ។” “សំណួរ១២៣៖ សូមលោករៀបរាប់ថា តើទូកហ្នឹង
 22 មានទំហំប៉ុណ្ណា? ហើយមានចំនួនមនុស្សប៉ុន្មាននៅក្នុងនោះ? ចម្លើយ១២៣៖ ខ្ញុំឃើញប្រជាជនវៀត-
 23 ណាមមានប្រុស មានស្រី និងកុមារ។” ដូច្នោះ ខ្ញុំចង់សួរលោកថា លោក -- ពេលនោះគេសួរបន្តទៀតថា៖
 24 “លោកបានឃើញហេតុការណ៍ហ្នឹងនៅពេលណា? ចម្លើយ១២៤៖ ខ្ញុំបានឃើញនៅក្នុង៧៧ តែខ្ញុំមិនចាំ
 25 ថ្ងៃខែឆ្នាំទេ។ សួរ៖ តើលោកអាចប៉ាន់ស្មានអំពីចំនួនដែលគេចាប់នៅក្នុងទូកនោះដែរឬទេ?” ចម្លើយ

1 ១២៥៖ “ហេតុការណ៍ទី១ គេចាប់បានវៀតណាមចំនួនប្រហែលប្រាំទៅប្រាំមួយនាក់ អាចមានច្រើន
2 ជាងហ្នឹងទៀត ព្រោះខ្ញុំភ្លេចហើយ។” សូមបញ្ចប់ការដកស្រង់។ ត្រង់នេះលោកឆ្លើយថា “ខ្ញុំនេះបាន
3 ឃើញដោយផ្ទាល់ភ្នែក” លោកថា “ខ្ញុំ” រហូត។ អ៊ីចឹងលោកអាចបញ្ជាក់បានទេថា លោកពិតជាបាន
4 ឃើញដោយផ្ទាល់ភ្នែក ឬក៏អត់នូវហេតុការណ៍ដែលចាប់ទុកវៀតណាមនេះ?

5 [១០:៥១:១៣]

6 ឆ៖ ការដៃខ្ញុំទៅពូលូវ៉ៃចាស់ និងពូលូវ៉ៃថ្មី ហេតុការណ៍ហ្នឹងខ្ញុំឃើញផ្ទាល់ភ្នែក មិនមែនឃើញ
7 ការចាប់ទេ ប៉ុន្តែឃើញជនជាតិវៀតណាមដែលគេអង្គុយនៅតាមផែ ហើយខ្ញុំដំណើរនាវាចរណ៍ទៅដល់។
8 ការឃើញហ្នឹង គឺឃើញអ៊ីចឹងមែន តែចំនួនបួន ប្រាំ ប្រាំមួយ ប្រាំពីរនាក់ហ្នឹង។ តែឲ្យខ្ញុំឃើញអ្វីដែលថា
9 ចម្លែក ហើយភារកិច្ចរបស់ខ្ញុំ នេះជាមិនមែនភារកិច្ចខ្ញុំទេ។ ហើយសូមបញ្ជាក់ថា ខ្ញុំមិនឆ្លើយបដិសេធទេ
10 ព្រោះកិច្ចការដែលខ្ញុំបានឃើញ ហើយខ្ញុំជួប ខ្ញុំនិយាយជាមួយ ឡុង ដានី ដោយភាព គេហៅថា ស្ថិតនៅ
11 ក្នុងសភាពមួយដែលគាត់សួរអី ខ្ញុំឆ្លើយហ្នឹង ដោយក្នុងសភាព គេហៅថាដឹងរឿងត្រូវនិយាយ បើមិនដឹង
12 មិននិយាយ។

13 ស៖ លោកសាក្សី ខ្ញុំមិននិយាយថានេះវាជាការទទួលខុសត្រូវរបស់លោកទេ។ ខ្ញុំគ្រាន់តែចង់ឲ្យ
14 លោកប្រាប់ថា អ្វីដែលលោកបានឃើញ លោកបានឮ។ ហើយនៅពេលដែលលោកឃើញហ្នឹង ឃើញ
15 ជនជាតិវៀតណាមហ្នឹង ឃើញថាគេចង់ទេ?

16 ឆ៖ ការពិតខ្ញុំឃើញជនជាតិវៀតណាម គាត់ហូបបាយ មិនទាន់មានឃើញចំណងអីទេ ព្រោះ
17 ត្រូវការឲ្យគាត់ហូបបាយ។ អ៊ីចឹងមិនមានចំណងជាប់នៅដៃអីទេ គ្រាន់តែគេថា ឃើញទៅ ខ្ញុំឆ្លងផុតទៅ
18 ហើយព្រោះខ្ញុំត្រូវការឡើងទៅបត់ដៃបត់ជើងអីខាងលើហ្នឹង។ អ៊ីចឹងខ្ញុំចតនាវាខ្ញុំនៅផែ។ អ៊ីចឹងការ
19 ឃើញ វាដូចជាដំណើរឆ្លងកាត់មួយភ្លែតអ៊ីចឹង។

20 [១០:៥៣:៤០]

21 ស៖ ឥឡូវនេះ ខ្ញុំចង់សួរលោកពាក់ព័ន្ធនឹងតួលេខនៃវៀតណាមដែលត្រូវបានចាប់ខ្លួន គឺនៅ
22 ក្នុងចម្លើយ១៣២។ លោកបាននិយាយថា តាមការស្មានគឺចំនួនវៀតណាមដែលចាប់បានហ្នឹងមានចំនួន
23 ច្រើនជាងរយនាក់។ ខ្ញុំគិតថានេះជាចំនួនសរុប។ លោកចាំទេថា លោកបាននិយាយថា ចំនួនច្រើនជាង
24 រយនាក់ហ្នឹង? លោកសំដៅទៅដល់ជនជាតិវៀតណាមដែលចាប់បាន ក្នុងអំឡុងពេលដែលលោកធ្វើជា
25 កាពីទែននាវាមែនទេ? ខ្ញុំមិនសំដៅថាលោកជាអ្នកចាប់ទេ។ ខ្ញុំគ្រាន់តែដឹងថា តើការចាប់សរុបហ្នឹង ឬក៏

1 លោកធ្លាប់ឮអំពីការចាប់ហ្នឹង សរុបហ្នឹងពិតជាចំនួនច្រើនជាងរយនាក់ហ្នឹងមែនទេ?

2 **ឆ៖** តាមការពិត ដែលខ្ញុំដឹងជាព័ត៌មាន នេះជាចម្លើយរបស់ខ្ញុំនៅក្នុងឯកសារមជ្ឈមណ្ឌល
3 ឯកសារ ខ្ញុំសូមបញ្ជាក់ថា ព័ត៌មាននេះ ខ្ញុំទូទាត់បូកសរុបទៅ ខ្ញុំឮ។ អីចឹងខ្ញុំគ្រាន់តែប្រាប់ ឡុង ដានី ថា
4 ខ្ញុំឮព័ត៌មានអីចឹង ហើយខ្ញុំប៉ាន់ប្រមាណអីចឹង ដើម្បីឱ្យ ឡុង ដានី គាត់ថតសំឡេងខ្ញុំភ្ជាប់នៅហ្នឹង ហើយ
5 ក្រោយពីថតសំឡេងខ្ញុំហើយ ឡុង ដានី ឯកសារហ្នឹងទុកដល់ឆ្នាំ២០១៧ ទើបខ្ញុំមានឃើញវត្តមានរបស់
6 អង្គ -- ទៅជួបសម្ភាសខ្ញុំជាលើកទី២។ ដូច្នោះ ខ្ញុំយល់ថាកិច្ចការហ្នឹង វាជាកិច្ចការពេលវេលាមួយយូរ
7 ដែលខ្ញុំចាំថាច្បាស់និយាយជាមួយ ឡុង ដានី យ៉ាងណាៗ អាហ្នឹងការពិតឯកសារដែលរំលឹកមកហ្នឹង
8 វាជាឯកសារដែលខ្ញុំបាននិយាយមែន។ ប៉ុន្តែសូមបញ្ជាក់ថាវាជាព័ត៌មាន។

9 **ស៖** យើងយល់ហើយអំពីចំណុចនេះ ក៏ប៉ុន្តែនេះជាចម្លើយដែលលោកឆ្លើយជូនមជ្ឈមណ្ឌល--
10 ជូនសហចៅក្រមស៊ើបអង្កេត។ ពាក់ព័ន្ធនឹងចំនួនជនជាតិវៀតណាមដែលចាប់ខ្លួន ដែលលោកថា
11 មានចំនួនច្រើនជាងរយនាក់នេះ ខ្ញុំចង់ដឹងថាតើលោកដឹងទេថា អ្នកដែលត្រូវបានចាប់ហ្នឹងចាប់ដោយកង
12 ទ័ពជើងទឹក ឬក៏ចាប់ដោយកងទ័ពជើងដែលប្រចាំការនៅតាមកោះនីមួយៗនោះ?

13 **ឆ៖** ខ្ញុំសូមជម្រាប នេះជាការចាប់ដោយកងទ័ពប្រចាំការនៅតាមកោះ ហើយនៅតាមកោះ
14 មានទូករបស់គេសម្រាប់ត្រៀមល្បាតនៅជាប់ៗកោះ ក្នុងហ្នឹងមិនមែនជាភារកិច្ចរបស់កងជើងទឹកទេ។

15 **ស៖** មានសាក្សីមួយរូបគឺ 2-TCW-823 ដែលដឹកនាំកងទ័ព ដែលប្រចាំការនៅកោះថ្មី។ គាត់
16 បាននិយាយនៅក្នុងកំណត់ហេតុស្តាប់ចម្លើយរបស់គាត់ គឺ E319/23.3.21 នៅចម្លើយ១២៤ គាត់ថា
17 ខ្ញុំដកស្រង់ជាភាសាអង់គ្លេស។

18 [១០:៥៧:៥៥]

19 (អានជាភាសាអង់គ្លេស៖) “អង្គភាពទាំងពីរគឺទទួលបន្ទុកក្នុងការចាប់អ្នកនេសាទវៀតណាម
20 ហើយនិងចាប់ទូករបស់គេ។ អង្គភាពរបស់ខ្ញុំនៅលើកោះ គឺមិនមានសមត្ថភាពក្នុងការចាប់កប៉ាល់នោះ
21 ទេ ប៉ុន្តែនៅពេលដែលយើងជួបពួកគេ យើងនឹងដកថយ ហើយនៅពេលដែលយើងបានបាញ់ ហើយ
22 យើងក៏បានពន្លឺទូកទាំងអស់នោះ យើងមិនចាប់មនុស្សនៅក្នុងដែនសមុទ្រទេ”។ ចប់សេចក្តីដកស្រង់។

23 លោកៗនិយាយថា អ្នកប្រចាំការនៅតាមកោះជាអ្នកចាប់។

24 **ប្រធានអង្គជំនុំ៖**

25 សូមអញ្ជើញលោកមេធាវី គង់ សំអុន!

1 **លោក គង់ សំអុន៖**

2 សូមអរគុណលោកប្រធាន។ ខ្ញុំអត់មានការជំទាស់ចំពោះសំណួរចុងក្រោយនេះទេ ប៉ុន្តែខ្ញុំសូមធ្វើ
3 ការកត់សម្គាល់ទាក់ទងទៅនឹងការលើកឡើងរបស់សហព្រះរាជអាជ្ញារងអន្តរជាតិលើការប្រើប្រាស់
4 ពាក្យមុននេះបន្តិច នៅពេលដែលលោកសាកសួរទៅសាក្សីទៅលើពាក្យថា “ខ្ញុំបានឃើញ ឬក៏ខ្ញុំបានទៅ
5 ឃើញផ្ទាល់” ដែលសាក្សីបានបញ្ជាក់ពីខាងដើមជាមួយនឹងឯកសារមជ្ឈមណ្ឌលឯកសារកម្ពុជា។ ខ្ញុំ
6 បានពិនិត្យមើលទៅក្នុងឯកសារនោះ គឺមានការបកប្រែខុសគ្នាក្នុងការប្រើប្រាស់ពាក្យ ជាពិសេសនៅក្នុង
7 ភាសាខ្មែរប្រើពាក្យថា “យើង” ហើយនៅក្នុងភាសាអង់គ្លេសប្រើពាក្យថា “អាយ” អ៊ីចឹងមានន័យថា
8 “ខ្ញុំ” ឬក៏ “យូ” នៅពេលដែលនិយាយថា យើងនោះ។ ដូច្នេះចំណុចនេះ វាអាចធ្វើឱ្យមានការយល់ច្រឡំ
9 ថាសាក្សីនេះជាអ្នកបានឃើញផ្ទាល់នឹងភ្នែកនៅពេលដែលសហព្រះរាជអាជ្ញារងអន្តរជាតិសាកសួរ។
10 សូមលើកឧទាហរណ៍ដូចជានៅក្នុងសំណួររបស់ ឡុង ដានី ទាក់ទងឯកសារ E3/9113 ត្រង់ ERN ជា
11 ភាសាខ្មែរ 00926384, ភាសាអង់គ្លេស 00974206 នៅក្រោយពាក្យបញ្ជាក់ថាការស្រេចទី២៖ សារ៉ាត
12 -- ខ្ញុំសូមដកស្រង់ ដែលជាចម្លើយរបស់ សារ៉ាត ហើយបន្ទាប់ពីហ្នឹងមក សំណួររបស់ ដានី ខ្ញុំសូមដក
13 ស្រង់៖ “ដល់ពេលយើងឃើញទូក យើងទៅមើលឃើញជនជាតិយួន ហើយអ៊ីចឹងម៉េច? សារ៉ាត ឆ្លើយ៖
14 យើងចាប់គេមក”។ អ៊ីចឹង ការប្រើប្រាស់នេះ វាមើលទៅហាក់ដូចជា ដល់ពេលដែលថា ដល់ពេលបក
15 ប្រែជាភាសាអង់គ្លេសទៅ មិនបកប្រែថា “ទី” ទៅជា “អាយ វេន ឆូ ឆេក” ដល់អ៊ីចឹងទៅ វាមានន័យថា
16 ដូចថា គាត់ហ្នឹង ជាអ្នកបានទៅឃើញផ្ទាល់នៅក្នុងហ្នឹងទៅ។ សូមអរគុណលោកប្រធាន។

17 **លោក វ៉ាន់សង់ វ៉ាយដ៍ ដេស្តាឈៈ**

18 លោកប្រធាន ខ្ញុំមានពេលខ្លីណាស់។ ខ្ញុំមិនទាន់បានសួរចប់ផង ហើយមានការកត់សម្គាល់បែប
19 នេះ ខ្ញុំមិនថាការកត់សម្គាល់ហ្នឹងមិនពាក់ព័ន្ធទេ ក៏ប៉ុន្តែគាត់មករំខានសំណួរមិនទាន់សួរចប់ ហើយវាមិន
20 ពាក់ព័ន្ធនឹងអ្វីគាត់លើកឡើងហ្នឹង វាមិនសមរម្យទេ គាត់មានពេលរបស់គាត់។ អ៊ីចឹងគាត់អាចសួរបាន
21 ពេលវេនខ្លួននោះ។ អ៊ីចឹងខ្ញុំសូមរៀបចំសំណួរឡើងវិញ លោកប្រធាន នៅសំណួរដែលខ្ញុំបានសួរសាក្សី
22 អម្បាញ់មិញនេះ។

23 [១១:០១:៣៨]

24 **សួរដោយលោក វ៉ាន់សង់ វ៉ាយដ៍ ដេស្តាឈៈ**

25 **ស៖** លោកសាក្សីលោកថា គឺជាកងទ័ពដែលឈរជើងនៅតាមកោះជាអ្នកចាប់កប៉ាល់ទាំងអស់

1 នឹង ក៏ប៉ុន្តែសាក្សី 2-TCW-823 គាត់ថា “គឺកងជើងទឹកទេ គឺកងនាវាហ្នឹង ដែលជាអ្នកទទួលបន្ទុកក្នុង
2 ការចាប់អ្នកនេសាទវៀតណាម ហើយនិងចាប់ទូកទាំងអស់”។ ដូច្នោះ វាមានន័យចម្លើយហ្នឹង វាខ្វែងគ្នា
3 ទៅនឹងចម្លើយរបស់លោក។ អ៊ីចឹង ខ្ញុំចង់សួរបញ្ជាក់លោក ថាតើកងនាវាហ្នឹងជាអ្នកចាប់ ឬក៏កងទ័ព
4 ដែលឈរជើងនៅតាមកោះ ឬក៏ទាំងពីរតែម្តង គឺទាំងកងនាវា ទាំងកងទ័ពដែលឈរជើងនៅតាមកោះ
5 ហ្នឹងជាអ្នកចាប់? សូមលោកឆ្លើយតបទៅនឹងអ្វីដែលខ្ញុំសួរនេះ?

6 **លោក ព្រុំ សារ៉ាតៈ**

7 **ឆ៖** ខ្ញុំសូមបញ្ជាក់ឱ្យច្បាស់ កងនាវាមានពីរផ្នែក។ នាវាល្បាតនៅតាមកោះ ហើយមានភារ
8 កិច្ចចាប់ទូកដែលចូលមកអធិបតេយ្យដែនទឹក មាននាវាពីរគ្រឿងជយភណ្ណរបស់អាមេរិក។ ពេលនោះ
9 ខ្ញុំប្រើពាក្យ កាលនោះ ខ្ញុំធ្លាប់ប្រើចុះ គេហៅថា នាវាប៉េសេអេស។ អ៊ីចឹង ភារកិច្ចហ្នឹង ខាងនាវាពីរហ្នឹង
10 អ្នកដើរចាប់នៅតាមកោះចំណុចមួយៗ។ អ៊ីចឹងនាវាខាងខ្ញុំនេះ ប្រើប្រាស់មិនមែនបានដូចនាវាតូច ខ្នាត
11 តូចអ៊ីចឹងទេ។ នាវាខ្ញុំ បើកាលណាប្រើ ឆេះមួយម៉ោង អស់ប្រេងពីរតោន។ អ៊ីចឹងអត់សូវប្រើទេ ហើយ
12 ក៏មិនចេះតែប្រើដែរ។ អ៊ីចឹង ខ្ញុំកំណត់ថា នាវាពីរហ្នឹង ដែលគេមានភារកិច្ចបំពេញ តែសព្វថ្ងៃគាត់រស់ ឬ
13 ស្លាប់ ខ្ញុំអត់ដឹង។

14 [១១:០៤:០៩]

15 **ស៖** ខ្ញុំនឹងត្រឡប់មកនិយាយអំពីតួលេខដែលលោកថាមានជនជាតិវៀតណាមច្រើនជាងរយ
16 នាក់ដែលត្រូវបានចាប់ខ្លួននេះ។ នេះចម្លើយដែលលោកបានឆ្លើយជូនសហចៅក្រមស៊ើបអង្កេត។ ដូច្នោះ
17 ខ្ញុំចង់ជួយលោកពាក់ព័ន្ធនឹងតួលេខនៃការចាប់ខ្លួននេះ ដោយអាននូវអ្វីដែលលោកបាន -- អ្វីដែល
18 លោក មាស មុត បានរាយការណ៍ជូនទៅថ្នាក់លើរបស់គាត់។ គឺឯកសារ E3/997 គឺជាសារទូរលេខ -
19 -សារទូរស័ព្ទដែលមានចំណងជើងថា “ទូរស័ព្ទសម្ងាត់”ចុះថ្ងៃទី២០ ខែមីនា ឆ្នាំ១៩៧៨ ធ្វើដោយឈ្មោះ
20 មុត កងពល១៦៤ ផ្នែកនយោបាយ ជូនបង៨៩”។ នៅចំណុចទី៣ មាស មុត បានរាយការណ៍ដូចតទៅ
21 ខ្ញុំសូមដកស្រង់៖ “នៅកោះតាង វេលាម៉ោងពីរកន្លះនាទី ថ្ងៃ២៣ ខែ៣ ឆ្នាំ៧៨ កាណូត៨០០សេស
22 របស់យើងចេញធ្វើការនៅខាងកើតភាគខាងត្បូងកោះតាង ចម្ងាយ ១២គីឡូម៉ែត្រ ចាប់បានកាណូតអា
23 យួនពីរគ្រឿង នៅលើកាណូតពីរគ្រឿងនេះ ពេញដោយយួន ៧៦នាក់។ មានក្មេង ចាស់ ប្រុស ស្រី តែ
24 ក្នុងពេលនោះ យើងចង់រួចហើយ កូនកាណូតតូចឃ្លោង បណ្តាលឱ្យធ្លាក់ទឹកបាត់ពីរនាក់រកពុំឃើញ។
25 បានឱ្យមកដល់ដីគោកហើយ។” សូមបញ្ចប់ការដកស្រង់។ សំណួរទី១ ពាក់ព័ន្ធនឹងចំណុចនេះ លោក

1 ថាលោកថា កាណូត នាវារបស់លោកហ្នឹងធំៗ អីចឹង ខ្ញុំចង់ដឹងថានាវារបស់លោកហ្នឹងមានប៉ុន្មានសេស
2 ដែរ?

3 ឆ៖ --របស់ខ្ញុំមិនចាំសេសទេ តែម៉ាស៊ីនទាំងអស់មានប្រាំគ្រឿង ម៉ាស៊ីនភ្លើងមួយគ្រឿង
4 ម៉ាស៊ីនធុនធំហ្នឹងពីរគ្រឿង ម៉ាស៊ីនធុនធំទាំងអស់ បួនគ្រឿង។ អីចឹងការប្រើប្រាស់ខ្ញុំស្អុកប្រេងមួយដងគឺ
5 ចំនួន២០តោន។ ដូច្នេះខ្ញុំមិនចាំថាប៉ុន្មានសេសទេ ព្រោះខ្ញុំមិនបានចាំ ព្រោះដឹងថាម៉ាស៊ីនធំហ្នឹងមានបួន
6 គ្រឿង បាទ។

7 [១១:០៧:០៤]

8 **ប្រធានអង្គជំនុំ៖**

9 ទំនងជាអស់ពេលហើយលោកសហព្រះរាជអាជ្ញារងអន្តរជាតិ ពេលវេលាចែកឱ្យអស់ហើយ។

10 **លោក វ៉ានសង់ វ៉ាយដ៍ ដេស្តាឈៈ**

11 បាទ លោកប្រធាន ខ្ញុំចង់ថាផ្តល់ពេល១០ - ១៥នាទី ជូនសហមេធាវីនាំមុខ ហើយយើងសុំប៉ុន្តែ
12 ពេលវេលាបន្តិច បួន ប្រាំនាទីទៀតលោកប្រធាន។

13 **ប្រធានអង្គជំនុំ៖**

14 មិនឱ្យទេ។ លោក វ៉ិចទ័រ កូប៉េ!

15 **លោក វ៉ិចទ័រ កូប៉េ៖**

16 បាទ នេះគឺថាការកាត់សម្គាល់របស់ខ្ញុំដែរ ឃើញថាចប់អស់ពេលតាំងពី ប្រាំពីរនាទីមុនម៉្លេះ។

17 **លោក វ៉ានសង់ វ៉ាយដ៍ ដេស្តាឈៈ**

18 ប៉ុន្តែ ខ្ញុំឮលោកប្រធាននិយាយថា យើងនៅសល់មួយវគ្គទៀតមុនពេលសម្រាកនោះ អីចឹងហើយ
19 បានជាខ្ញុំសួរសំណួរផ្អែកទៅតាមអ្វីដែលខ្ញុំឮថាសល់មួយវគ្គទៀតនោះបានជាខ្ញុំសួរបែបហ្នឹងនោះ។

20 **ប្រធានអង្គជំនុំ៖**

21 យើងប្រាប់ហើយថានៅសល់កន្លះវគ្គទៀត! អស់ពីរវគ្គកន្លះរួចហើយ នៅសល់កន្លះវគ្គទៀត!
22 យើងបានពញ្ញាក់ស្មារតី ដើម្បីឱ្យប្រើប្រាស់ពេលវេលាបានត្រឹមត្រូវ! អស់ហើយយើងមិនអនុញ្ញាតឱ្យ
23 សួរទេ។

24 អង្គុយចុះសហមេធាវីនាំមុខដើមបណ្តឹងរដ្ឋប្បវេណី។ តើចៅក្រមមានសំណួរអីសួរដល់សាក្សី
25 រូបនេះ? សូមអញ្ជើញលោកចៅក្រម ហ្សង់ម៉ាក ឡាវេន បើសិនជាមានសំណួរ។

1 [១១:០៩:០០]

2 ការតាំងសំណួរដោយចៅក្រម

3 សួរដោយចៅក្រម ហ្វ្រង់ម៉ាក ឡាវែន៖

4 ស៖ បាទ សូមអរគុណលោកប្រធាន។ ជម្រាបសួរ លោកសាក្សីខ្ញុំមានសំណួរមួយចំនួន ដើម្បី
5 សួរលោក ជាពិសេសពាក់ព័ន្ធនឹងចម្លើយរបស់លោកកាលពីម្សិលមិញ អំពីទំនាក់ទំនងរវាងកម្ពុជា
6 ប្រជាធិបតេយ្យ និងប្រទេសវៀតណាម។ ជាដំបូងខ្ញុំចង់សួរពាក់ព័ន្ធនឹងជម្លោះនៅលើដែនទឹកកម្ពុជា
7 កាលពីម្សិលមិញ លោកនិយាយថាដើមឆ្នាំ៧៥ មានសមរម្យភូមិក្តៅគគុករវាងកងទ័ពវៀតណាម និង
8 កម្ពុជា។ តើលោកអាចបញ្ជាក់បានទេថា ពេលដែលលោកនិយាយថាមានសមរម្យភូមិក្តៅគគុកនេះ លោក
9 ចង់បានន័យថាម៉េច មានហេតុការណ៍អ្វីខ្លះកើតឡើង?

10 លោក ព្រ៉ូ សារ៉ាត៖

11 ឆ៖ ខ្ញុំសូមជម្រាបអង្គចៅក្រម ពាក្យថា “ក្តៅគគុក” ពេលនោះ គឺខ្ញុំមិនចាំពេលវេលាថាតើអ្វី
12 ទេ ដែលខ្ញុំជម្រាបថាដើមឆ្នាំ៧៥ បើនិយាយពីដើម ពាក្យថាខែ៤ ខែអីនេះ ប៉ុន្តែខ្ញុំចង់និយាយថា ក្នុង
13 អំឡុងឆ្នាំ៧៥ ប្រើពាក្យអីចេះវិញ។ ពេលនោះមានការប្រយុទ្ធរវាងកងទ័ព និងកងទ័ពកម្ពុជាប្រជាធិប-
14 តេយ្យនៅតាមកោះ។ ហើយកងទ័ពវៀតណាមបានចាប់យកកងទ័ពកម្ពុជាប្រជាធិបតេយ្យចំនួន ៧២០
15 នាក់ ទៅដាក់មន្ទីរឃុំឃាំងជាល្ហើយសឹកនៅកោះត្រល់។ ដល់ឆ្នាំ១៩៧៧ ទើបបានមានការចរចារវាង
16 កម្ពុជា-វៀតណាម នៅពេលនោះ ទើបលែងកម្លាំងល្ហើយសឹកដែលវៀតណាមចាប់ទាំងអស់ត្រឡប់មក
17 កម្ពុជាវិញ។ សូមអស់ សូមប្រាប់។

18 ស៖ អាចខ្ញុំយល់មិនសូវច្បាស់។ តើវៀតណាមចាប់ទាហានកម្ពុជាប្រជាធិបតេយ្យហ្នឹង
19 កន្លែងណា? នៅលើកោះខ្មែរ ឬក៏នៅលើកោះវៀតណាមពេលដែលមានវិវាទឈ្លោះគ្នានោះ?

20 ឆ៖ សូមជម្រាបជូនអង្គចៅក្រម ការចាប់នេះ គឺចាប់នៅលើអធិបតេយ្យកោះចាស់ ហៅ កោះ
21 ពូលូវីចាស់ និងកោះពូលូវីថ្មី ជាដែនទឹករបស់កម្ពុជា។

22 ស៖ បើតាមលោកដឹងតើទាហានខ្មែរមានបានចូលទៅដល់កោះដែលមានជម្លោះដែលទាមទារ
23 កាន់កាប់ដោយវៀតណាម និង ខ្មែរទេ?

24 ឆ៖ តាមដែលខ្ញុំដឹង នៅឆ្នាំ១៩៧៥ កងទ័ពកម្ពុជាប្រជាធិបតេយ្យបានទៅដល់កោះត្រល់ តែ
25 ខាងវៀតណាមអត់ឱ្យឡើង អីចឹងកងទ័ពកម្ពុជាប្រជាធិបតេយ្យត្រឡប់មកវិញ។

1 **ស៖** ចំពោះខ្ញុំនៅតែមិនទាន់ច្បាស់។ តើលោកស្គាល់កោះដែលមានឈ្មោះវៀតណាមថា ភូកុក
2 ហើយនិងទឹកចូរ? លោកដឹងថាទាហានខ្មែរនៅពេលនោះ មានបានទៅព្យាយាមចង់ទៅឈរជើងនៅ
3 លើកោះទាំងពីរនោះទេ គឺដូចដែលខ្ញុំបាននិយាយអម្បាញ់មិញហ្នឹង?

4 **ឆ៖** អង្គចៅក្រម ខ្ញុំស្តាប់សំណួរឈ្មោះកោះមិនច្បាស់។ តើឈ្មោះកោះអីអម្បាញ់មិញ ភាសា
5 វៀតណាម ខ្ញុំអត់ចាំ។

6 [១១:១៣:៤៣]

7 **ស៖** បាទ ជាភាសាវៀតណាមថា កោះភូកុក ហើយនិង តូដូ ឬតូតូរ លោកធ្លាប់ឮកោះទាំងពីរ
8 នោះទេ?

9 **ឆ៖** តាមដែលខ្ញុំដឹង ខ្ញុំអត់ស្គាល់ថា ជាភាសាវៀតណាមទេ តែកោះដែលខ្ញុំស្គាល់មានតែ កោះ
10 ត្រល់ កោះទន្សាយ កោះពូលូវ៉ៃចាស់ កោះពូលូវ៉ៃថ្មី ហើយកោះក្រចកសេះ។ តែកោះភាសាវៀតណាម
11 ខ្ញុំអត់ដឹង។

12 **ស៖** បាទ មិនអីទេ។ នៅលើកោះដែលជារបស់ខ្មែរនោះ តើមានជនស៊ីវិលវៀតណាមរស់នៅ
13 លើកោះនោះទេ?

14 **ឆ៖** ឆ្នាំ៧៥ តាមកោះដែលខ្ញុំរៀបរាប់អម្បាញ់មិញទៅ មិនមានទេ ព្រោះកោះវ៉ៃចាស់ និងកោះ
15 វ៉ៃថ្មីហ្នឹង គឺអត់មានអីទាំងអស់ មានតែគឺថាស្លាកស្នាមកប៉ាល់នេសាទសំចត ឬក៏ស្លាកស្នាមអីនឹងដែលខ្ញុំ
16 ដឹងព័ត៌មានហ្នឹងតាមកងកម្លាំងដែលគាត់បានឡើងទៅលើកោះ ហើយជួបគ្នា ស្គាល់គ្នា សាកសួរពី
17 ព័ត៌មានដូចជាដឹងរឿងដែលគាត់បានទៅហ្នឹង ដូច្នោះមិនមានអីដែលឃើញជនជាតិវៀតណាម ឬក៏ថាជា
18 ជនវៀតណាមអីមកនៅលើកោះហ្នឹងទេ អត់ដឹងទេ។

19 **ស៖** ដូច្នោះបើខ្ញុំយល់មិនច្រឡំទេ មានន័យថាគឺកងកម្លាំងវៀតណាមចូលមកឈ្លានពានកោះខ្មែរ
20 ហើយមកចាប់ទាហានកម្ពុជាប្រជាធិបតេយ្យយកទៅឃុំ អីចឹងមែនទេ? ហើយលោកដឹងទេហេតុអីបាន
21 ជាកងកម្លាំងវៀតណាមចូលមកចាប់ទាហានខ្មែរនោះ?

22 [១១:១៦:២៣]

23 **ឆ៖** ខ្ញុំដឹងថាពេលនោះមានការប្រយុទ្ធ ហើយកងកម្លាំងវៀតណាមប្រើនាវាច្រើនគ្រឿងហ៊ុម
24 ព័ទ្ធដែនកោះកាត់ផ្តាច់ផ្លូវដឹកជញ្ជូន កាណូតដឹកជញ្ជូនទៅចូលកោះអត់បាន ដូច្នោះកងទ័ពកម្ពុជាប្រជា
25 ធិបតេយ្យនៅលើកោះទាំងអស់ហ្នឹងគឺដាច់ស្បៀង អីចឹងពេលហ្នឹងកងទ័ពវៀតណាមប្រើកប៉ាល់ ប្រើកង

1 ឆ្លើរជើងបុកចូលកាន់កាប់កោះហ្នឹងហើយ ចាប់យកកងកម្លាំងទាំងអស់ហ្នឹងទៅដាក់កោះត្រល់។

2 **ស៖** លោកបានប្រើពាក្យថា “មានការវាយប្រយុទ្ធគ្នា”។ អីចឹងអ្នកណាជាអ្នកផ្ដើមមុន ខាងខ្មែរ
3 ឬខាងវៀតណាមជាផ្ដើមដំបូងនោះ?

4 **ឆ៖** សូមបញ្ជាក់ ខាងខ្មែរនៅលើអធិបតេយ្យកោះហ្នឹងរបស់ខ្លួន ដូច្នោះអ្នកដែលមកវែប្រើ
5 កប៉ាល់ កាណូតច្រើនគ្រឿងមកហ៊ុមព័ទ្ធ គេមកវែខ្មែរ។ ដូច្នោះយើងមិនមានអីដែលទៅវែដែនដីរបស់គេ
6 ទេ។

7 **ស៖** ពេលវាយប្រយុទ្ធគ្នាហ្នឹង លោកបានចូលរួមទេ? លោកមានវត្តមានទេ ឬក៏លោកស្តាប់ឮពី
8 គេទេ?

9 **ឆ៖** បាទ ខ្ញុំអត់វត្តមានទេ ព្រោះខ្ញុំស្តាប់ឮតាមកងទ័ពដែលចាប់ទៅកោះត្រល់ហ្នឹង វិលត្រឡប់
10 មកវិញបានជួបគ្នាហើយ ប្រាប់ និយាយពីរឿងហ្នឹងប្រាប់។

11 **ស៖** ចុះនៅពេលដែលចាប់នាវាម៉ាយ៉ាហ្គេស លោកមានវត្តមាននៅទីនោះទេ?

12 **ឆ៖** ចាប់នាវាម៉ាយ៉ាហ្គេស ក៏ខ្ញុំអត់មានវត្តមានដែរ ព្រោះខ្ញុំអត់មានភារកិច្ចអីទាន់មាននាវា
13 ទាន់មានអីទេ ព្រោះពេលនោះ ខ្ញុំអត់ -- ខ្ញុំនៅលើដីគោកធម្មតា។ នៅក្នុងអង្គភាព គេហៅកងពលមិន
14 ទាន់រៀបចំជាកងជើងទឹកផង។

15 [១១:១៩:៣៤]

16 **ស៖** ឥឡូវនេះ ខ្ញុំចង់ត្រឡប់មកនិយាយអំពីចម្លើយរបស់លោកកាលពីម្សិលមិញពាក់ព័ន្ធនឹង
17 ការបញ្ជូនជនជាតិវៀតណាមត្រឡប់ទៅវៀតណាមវិញ។ កាលពីម្សិលមិញ លោកបានឆ្លើយថា ខ្ញុំសូម
18 ដកស្រង់៖ “ខ្ញុំមិនដឹងថាគេបញ្ជូនវៀតណាមទៅវិញនៅពេលណាទេ ក៏ប៉ុន្តែខ្ញុំដឹងថាមានការបញ្ជូនវៀត
19 ណាមទៅស្រុកវិញ”។ ពេលនោះ លោកថាគឺមានបញ្ជូននៅឆ្នាំ៧៣ ហើយលោកថាពេលហ្នឹងមានការ
20 ប្រយុទ្ធគ្នា។ លោកក៏បាននិយាយអំពីការបញ្ជូនវៀតណាមទៅស្រុកវិញនៅឆ្នាំ៧៥ និង ឆ្នាំ៧៦។ ឥឡូវ
21 នេះ ខ្ញុំចង់និយាយអំពីការបញ្ជូនជនជាតិវៀតណាម ទៅស្រុកនៅឆ្នាំ៧៣។ តើលោកអាចជម្រាបបានទេ
22 អ្នកណាជាអ្នកសម្រេចថា បញ្ជូនជនជាតិវៀតណាមទៅប្រទេសវៀតណាមវិញ? ហើយពេលនឹង មាន
23 ជនជាតិវៀតណាមប៉ុន្មាននាក់ ដែលត្រូវបញ្ជូនទៅវៀតណាមវិញនោះ?

24 **ឆ៖** គឺខ្ញុំសូមជម្រាបអង្គចៅក្រម ឆ្នាំ១៩៧៣ កងទ័ពវៀតកុង និងកងទ័ពកម្ពុជាប្រជាធិប-
25 តេយ្យមានការប្រយុទ្ធគ្នាមួយនៅក្នុងតំបន់កំពត។ ការប្រយុទ្ធគ្នាហ្នឹងក៏មានការប្រយុទ្ធតានតឹង ដោយជា

1 កងទ័ពទេ មិនមែនជនជាតិវៀតណាមទេ។ សូមបញ្ជាក់ឱ្យច្បាស់ ថាកងទ័ពវៀតកុងដែលមកជ្រកនៅ
 2 លើទឹកដីកម្ពុជា ហើយមានការប្រយុទ្ធជាមួយកងទ័ពកម្ពុជាប្រជាធិបតេយ្យនៅកន្លែងនោះ ពេលនោះ
 3 អ្នកដែលបញ្ជា និងបញ្ជូនកងទ័ពវៀតណាមទាំងអស់ឱ្យទៅនៅឈរជើងកំណត់ដែនឈរជើងរបស់កង
 4 ទ័ពវៀតណាមឆ្នាំ៧៣គឺ តាម៉ុក គាត់ជាអ្នកសម្រេច ព្រោះខ្ញុំពេលហ្នឹងនៅក្របខ័ណ្ឌជាយុទ្ធជននៅឡើយ
 5 ទេ។ អីចឹងកិច្ចការដែលខ្ញុំដឹងតាមរយៈការប្រយុទ្ធផ្ទាល់ដៃ ជាមួយនឹងកងទ័ពវៀតណាមនៅសមរម្យ
 6 កំពង់ត្រាច ស្រែជា រោងវែង ឈូក ភ្នំទុក ក្នុងស្រុកទូកមាស។ នេះជាការប្រយុទ្ធរវាងកងទ័ពកម្ពុជា
 7 ប្រជាធិបតេយ្យជាមួយនឹងកងទ័ពវៀតណាមឆ្នាំ៧៣។ ហើយ តាម៉ុក គាត់សម្រេចថាឈប់វ៉ៃពួកវានឹង
 8 ទៅ ឱ្យវាទៅនៅម្តុំព្រំដែនជាប់ -- យើងកាលហ្នឹងយើងសម្រេចឱ្យវានៅភ្នំល្បែងក្នុងស្រុកទូកមាស។ តែ
 9 ចំនួនប៉ុន្មានខ្ញុំចាំមិនច្បាស់ទេ។ សុំអធ្យាស្រ័យ។

[១១:២២:៤៩]

11 **ស៖** ពេលដែលលោកនិយាយ “ពួកគេ”ហ្នឹង លោកសំដៅទៅលើ តាម៉ុក ឬក៏អ្នកណាខ្លះទៀត?

12 **ឆ៖** “ពួកគេ” ខ្ញុំមិននិយាយសំដៅ តាម៉ុក ទេ។ ខ្ញុំនិយាយសំដៅពួកកងទ័ពវៀតណាម។

13 **ស៖** ពេលនឹង លោកជាកងនិរតីមែនទេ? ហើយអ្នកណាជាអ្នកដឹកនាំកងទ័ពនិរតីពេលហ្នឹង
 14 ជា មាស មុត ឬក៏ជា តាម៉ុក?

15 **ឆ៖** បញ្ហាការរួមពេលនោះ និរតីគឺមាន តាម៉ុក គាត់ជាប្រធានភូមិភាគ។

16 **ស៖** តើ តាម៉ុក បាននិយាយអ្វីខ្លះ ប្រាប់លោកអំពីហេតុការណ៍នឹង? តាម៉ុក ឯកភាពឱ្យទ័ពវៀត
 17 ណាមនៅក្នុងទឹកដីកម្ពុជា ឬក៏គាត់មិនឯកភាពទេ?

18 **ឆ៖** អ្វីដែលខ្ញុំដឹងពេលនោះ ខ្ញុំមិនច្បាស់ថា តើទំនាក់ទំនងរវាងកងទ័ពវៀតណាម និង តាម៉ុក
 19 មានបានចូលរួមពិភាក្សាយ៉ាងណា សម្រេចយ៉ាងណា។ ខ្ញុំអត់ដឹងទេ ប៉ុន្តែគ្រាន់ក្នុងក្របខ័ណ្ឌថា ពេល
 20 ដែលជួបប្រទះការប្រយុទ្ធ ខាងខ្ញុំ អង្គភាពខ្ញុំ នឹងប្រយុទ្ធជាមួយកងទ័ពវៀតណាម។ ហើយ តាម៉ុក គាត់
 21 ជួបជាមួយមេដឹកនាំវៀតណាម ពេលនោះខ្ញុំចាំ វាមានឈ្មោះវាម្នាក់ ឈ្មោះវាថាតំណាងឱ្យកងទ័ពវៀត
 22 ណាម ជាតំណាងចរចាជាមួយតាម៉ុក គឺឈ្មោះ គេហៅ បែស៊ីង ហើយក្រោយមកមានតំណាងរបស់វា
 23 ម្នាក់ទៀតឈ្មោះ បាបាវ ជាអ្នកសម្របសម្រួលចរចាប្រមូលកងទ័ពវៀតណាមទាំងអស់ហ្នឹងឱ្យទៅនៅ
 24 ភ្នំល្បែង។

25 **ស៖** បាទ សូមអរគុណ។ លោកបាននិយាយអំពីការបញ្ជូនជនជាតិវៀតណាម។ ដូច្នោះ ខ្ញុំចង់

1 ដឹងថានៅឆ្នាំ៧៣ហ្នឹង មានការបញ្ជូនជនស៊ីវិលទេ? ឬក៏ពេលដែលលោកនិយាយថា បញ្ជូនហ្នឹង គឺគ្រាន់
2 តែមានន័យថាឱ្យទាហានវៀតកុងហ្នឹងចាកចេញពីទឹកដីកម្ពុជា?

3 ឆ៖ ខ្ញុំនិយាយក្នុងន័យមិនមែនការចាប់បញ្ជូនជនស៊ីវិលទេ ព្រោះពួកវៀតកុងដែលបានមកបោះ
4 នឹងជំរកនៅលើទឹកដីកម្ពុជាមានច្រើនកន្លែង ហើយធ្វើសកម្មភាពអ្វីៗមិនសមរម្យដល់ប្រជាជនកម្ពុជា
5 តាម៉ុក គាត់ -- ហើយក៏មានការប្រយុទ្ធជាមួយពួកខ្ញុំដែលនៅ ខ្ញុំពេលនោះប្រើពាក្យថាកងតំបន់កំពត
6 មានការប្រយុទ្ធរវាងកងទ័ពវៀតណាម វៀតកុងហ្នឹង ហើយក៏ការប្រយុទ្ធហ្នឹងវាអស់រយៈពេលជាង១៥
7 ថ្ងៃទើបបានឃើញវត្តមានរបស់ តាម៉ុក គាត់ទៅដល់កន្លែង ទឹកកន្លែងដែលមានការប្រយុទ្ធហ្នឹង។ គាត់
8 ប្រាប់ពួកខ្ញុំថា “ពួកយើងឈប់វ៉ែវ៉ាទៅ ព្រោះវាសុខចិត្តនាំកងកម្លាំងក្រោមបញ្ជារបស់បែស៊ីង របស់
9 បាបាវ ហ្នឹងទៅនៅម្តុំភ្នំលៀង ដែលចរចាជាមួយយើងឱ្យវាកំណត់ដែននៅកន្លែង”។ អីចឹងភ្នំលៀងហ្នឹង
10 វានៅត្រង់ណា គឺនៅក្នុងស្រុកទូកមាស ខេត្តកំពត ជាប់ព្រំដែនកម្ពុជា-វៀតណាមសព្វថ្ងៃ។

11 [១១:២៧:៥៤]

12 ស៖ លោកដឹងទេ តើមានពេលណាមួយកងទ័ពវៀតកុងបានបាត់អស់ទាំងស្រុងចេញពីទឹកដី
13 កម្ពុជាតែម្តង។ ហើយបើលោកដឹង តើនៅឆ្នាំណាដែរ?

14 ឆ៖ នេះជាទំហំមុខសញ្ញាធំ តែខ្ញុំសូមនិយាយតាមមុខសញ្ញាដែលខ្ញុំដឹង ហើយក្រោយមកហ្នឹង
15 គឺកងទ័ពវៀតណាមបានប្រមូលផ្តុំហើយសម្រេចថាបាត់ពីទឹកដីកម្ពុជាពេលណា ខ្ញុំក៏ចាំអត់បានព្រោះខ្ញុំ
16 ពេលនោះវានៅក្នុងក្របខ័ណ្ឌមិនមានតួនាទីអីទៅធ្វើថាតាមការយល់ដឹងថាឱ្យយល់ច្បាស់ថ្ងៃណាឆ្នាំណា
17 អត់ដឹង គ្រាន់តែថាដឹងមានជម្លោះ ហើយថ្នាក់លើបានបញ្ជូនពួកវៀតកុងទាំងអស់ហ្នឹងឱ្យទៅនៅកន្លែង
18 ដែលខ្ញុំបានជម្រាបអម្បាញ់មិញ។

19 ស៖ លោកបាននិយាយអំពីការបញ្ជូនជនជាតិវៀតណាមពីរដងទៀត គឺនៅឆ្នាំ៧៥ និងឆ្នាំ
20 ៧៦។ លោកអាចរៀបរាប់អំពីការបញ្ជូនជនជាតិវៀតណាមទាំងពីរឆ្នាំនេះបានទេ ការបញ្ជូនហ្នឹងបញ្ជូន
21 តែជនស៊ីវិល ឬក៏មានទាំងស៊ីវិលទាំងទាហាន? ហើយបញ្ហាពីថ្នាក់លើមកហ្នឹងយ៉ាងម៉េច ឱ្យជម្លៀស
22 ឱ្យបញ្ជូនចេញហ្នឹងយ៉ាងម៉េច?

23 ឆ៖ តាមខ្ញុំដឹង សូមជម្រាបអង្គចៅក្រម ខ្ញុំដឹងនេះតាមព័ត៌មានដែលថ្នាក់លើបានប្រាប់ទេ តាម
24 រយៈកងពល និងវរសេនាធំបានប្រាប់ មិនមែនខ្ញុំដឹងជាក់លាក់ថា តើមានប៉ុន្មាននាក់ជាជនស៊ីវិល មាន
25 ប៉ុន្មាននាក់ជាយោធា។ សូមជម្រាបអង្គចៅក្រម។

1 **ស៖** អីចឹងម៉េចបានជាលោកហ៊ាននិយាយថា មានការបញ្ជូនជនជាតិវៀតណាមចេញនៅឆ្នាំ
2 ៧៥, ៧៦ នោះ? លោកបានឃើញផ្ទាល់ភ្នែកទេ? លោកបានទទួលបញ្ជាពីថ្នាក់លើផ្ទាល់ឱ្យបញ្ជូនចេញ
3 ទេ?

4 **ឆ៖** សូមជម្រាបអង្គចៅក្រម នេះជាព័ត៌មាន មិនមែនខ្ញុំឃើញផ្ទាល់ភ្នែក ហើយខ្ញុំមិនបានអនុវត្ត
5 ផ្ទាល់ទេ។ ព័ត៌មាន គឺបានទទួលដំណឹងថាគេបានបញ្ជូន -- ត្រូវបញ្ជូន -- ថ្នាក់លើត្រូវបញ្ជូនជនជាតិ
6 យួនប៉ុន្មាននាក់ទៅស្រុកយួន តែប៉ុណ្ណឹង អត់មានអីថាចំនួនប៉ុន្មានច្បាស់លាស់ ហើយពេលវេលាថ្ងៃណា
7 ដែលខ្ញុំបានដឹង អាហ្នឹងអត់មានទេ។ វាជាព័ត៌មាន។

8 [១១:៣១:៣៤]

9 **ស៖** លោកធ្លាប់ឮគេនិយាយអំពីកម្មវិធីដោះដូរជនជាតិវៀតណាមជាមួយនឹងខ្មែរកម្ពុជាក្រោម
10 ទេ?

11 **ឆ៖** ព័ត៌មាននេះខ្ញុំអត់បានដឹងទេ។

12 **ស៖** តាមចម្លើយរបស់លោក គឺក្រោយខែមេសា ឆ្នាំ៧៥ លោកបានទៅកំពង់សោម។ លោក
13 ឈរជើងឈរនៅកំពង់ផែអូរឈើទាល។ បន្ទាប់មក ទៅឈរជើងនៅតាមកោះ។ ដូច្នោះ តាមបទ
14 ពិសោធន៍ដែលលោកដឹង នៅតាមកន្លែងនីមួយៗដែលលោកឈរជើងនោះ មានជនជាតិវៀតណាមទេ?
15 ហើយជនជាតិវៀតណាមទាំងអស់ហ្នឹង ត្រូវបានបញ្ជូនទៅស្រុកវិញទេ?

16 **ឆ៖** តាមដែលខ្ញុំដឹង ហើយខ្ញុំចាំ ពេលដែលខ្ញុំទៅពីភ្នំពេញទៅដល់កំពង់សោម នៅមុនដំបូង
17 ហ្នឹង គឺខ្ញុំនៅចំណុចឈរជើងជិតព្រលានយន្តហោះកងកេង។ ហើយក្រោយពីរៀបចំកងទ័ពជើងទឹក
18 ហើយ ទើបខ្ញុំមានភារកិច្ចទៅឈរជើងនៅកោះរ៉ុងសន្តិម។ អីចឹង អ្វីដែលខ្ញុំបានជួប និងប្រទះឃើញនៅ
19 ពេលនោះ ខ្ញុំឃើញតែជនជាតិកម្ពុជា អត់មានជួបជនជាតិវៀតណាមទេ។ ព្រោះនេះ ខ្ញុំនិយាយដោយ
20 ឡែក នៅខាងជិតចំណុចយន្តហោះកងកេង។ តែនិយាយដោយឡែកនៅកោះរ៉ុងសន្តិម អត់មានមនុស្ស
21 សូម្បីតែបងប្អូននេសាទជាជនជាតិខ្មែរយើងនៅកន្លែងហ្នឹង ក៏គាត់នៅហ្នឹងដែរ គាត់ត្រឡប់មកកំពង់-
22 សោមទាំងអស់។

23 **ស៖** ចុះលោកធ្លាប់ឮគេនិយាយអ្វីពាក់ព័ន្ធនឹងការប្រព្រឹត្តជនសុំរិលវៀតណាមដែលរស់នៅ
24 ក្នុងតំបន់ទាំងអស់ហ្នឹងទេ?

25 **ឆ៖** សម្រាប់ខ្លួនខ្ញុំ ពេលនោះ គឺមិនបានទទួលព័ត៌មានអ្វីទាំងអស់ ព្រោះខ្ញុំមិនមានភារកិច្ចអី

1 ដែលទទួលដឹងពួកថា តើជនជាតិវៀតណាមនៅកន្លែងណា។ មានគ្នាប៉ុន្មាននាក់។ អាហ្នឹង ខ្ញុំអត់បានធ្វើ
2 ការងារ កិច្ចការងារហ្នឹងទេ។

3 **ចៅក្រម ហ្សង់ម៉ាក ឡាវែន៍៖**

4 លោកប្រធាន ខ្ញុំនៅសល់សំណួរមួយចំនួនទៀត ប៉ុន្តែខ្ញុំមើលទៅដល់ម៉ោងឈប់សម្រាកហើយ។

5 **ប្រធានអង្គជំនុំ៖**

6 បាទ អរគុណ។ ឥឡូវនេះ ដល់ពេលសម្រាកថ្ងៃត្រង់ហើយ អង្គជំនុំជម្រះប្រកាសសម្រាកចាប់ពី
7 ពេលនេះតទៅ រហូតដល់ម៉ោងមួយកន្លះ រសៀលនេះ សូមអញ្ជើញចូលវិញ ដើម្បីបន្តកិច្ចដំណើរការ
8 សវនាការ។

9 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំ សម្រាប់សាក្សី ដល់
10 សាក្សីរូបនេះនៅក្នុងអំឡុងពេលសម្រាកថ្ងៃត្រង់ និងឱ្យអញ្ជើញគាត់រួមទាំងមេធាវីប្រឹក្សាសាក្សីមកកាន់
11 កន្លែងផ្តល់សក្ខីកម្មនៅក្នុងបន្ទប់សវនាការនេះវិញ នៅវេលាម៉ោងមួយកន្លះរសៀលនេះ។

12 ហើយបង្គាប់ឱ្យអនុរក្សមន្ត្រីរូបម៉ោងនាំខ្លួនលោក ខៀវ សំផន ត្រឡប់ទៅកាន់បន្ទប់រង់ចាំខាង
13 ក្រោមសាលសវនាការនេះ និងបង្គាប់ឱ្យនាំខ្លួនគាត់ត្រឡប់ចូលរួមសវនាការនៅក្នុងបន្ទប់សវនាការនេះ
14 វិញ នៅរសៀលនេះឱ្យមុនម៉ោងមួយកន្លះ។

15 សម្រាកចុះ!

16 **ក្រឡាបញ្ជី៖**

17 សូមអញ្ជើញក្រោកឈរ!
18 (សវនាការសម្រាកពីម៉ោង ១១:៣៥ នាទី ដល់ម៉ោង ១៣:៣៣ នាទី)

19 [១៣:៣៣:១៩]

20 **ប្រធានអង្គជំនុំ៖**

21 អង្គុយចុះ!
22 បាទ អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ មុននឹងផ្តល់វេទិកាជូនទៅលោក
23 ចៅក្រម ហ្សង់ម៉ាក ឡាវែន៍ យើងសូមសួរទៅលោកមេធាវី -- លោកសាក្សី លោក ព្រំ សារ៉ាត ហើយ
24 នាពេលនេះ គឺលោកមិនមានមេធាវីប្រឹក្សាទេ ដោយសារគាត់មានធុរៈគាត់មិនអាចចូលរួមបានគាត់ជាប់
25 ភារកិច្ចបំពេញការងារនៅកន្លែងផ្សេង។ តើលោកបានពិភាក្សាជាមួយនឹងមេធាវីប្រឹក្សាសាក្សីដែលអង្គ

1 ជំនុំជម្រះបានចាត់តាំងរួចហើយនៅអម្បាញ់មិញនេះ?

2 **លោក ព្រ៉ូ សារ៉ាត៖**

3 តាមការចេញពីអង្គជំនុំទៅ មេធាវី ហើយនិងខ្ញុំបានពិគ្រោះគ្នាហើយ គាត់យល់ព្រមថាខ្ញុំចូល
4 អង្គសវនាការ ដោយលោកយល់ថាខ្លួនខ្ញុំនឹងដំណើរការទៅបាន មិនមានអីភ័យព្រួយទេ។ សូមអរគុណ។

5 **ប្រធានអង្គជំនុំ៖**

6 ឥឡូវនេះលោកអាចផ្តល់សក្ខីកម្មបានដោយមិនបាច់មានមេធាវីប្រឹក្សាសាក្សីទេ មែនទេនៅសេស
7 សល់ម៉ោងចុងក្រោយនេះ?

8 **លោក ព្រ៉ូ សារ៉ាត៖**

9 បាទ តាមការសេសសល់ចុងក្រោយនេះ ខ្ញុំនឹងមានលទ្ធភាពពេញទី។

10 **ប្រធានអង្គជំនុំ៖**

11 បាទ អរគុណជាបន្តទៅនេះ ផ្តល់វេទិកាជូនទៅ លោកចៅក្រម ហ្សង់ម៉ាក ឡាវ៉ែន ដើម្បីមាន
12 ដើម្បីបន្តការតាំងសំណួរដេញដោលចំពោះសាក្សី។

13 [១៣:៣៥:១២]

14 **សួរដោយចៅក្រម ហ្សង់ម៉ាក ឡាវ៉ែន៖**

15 **ស៖** សូមអរគុណលោកប្រធាន។ លោកសាក្សី មុនពេលឈប់សម្រាកអាហារថ្ងៃត្រង់ យើង
16 បាននិយាយអំពីការវាយប្រយុទ្ធគ្នានៅក្នុងដែនទឹកកម្ពុជា ខ្ញុំបានសួរសំណួរលោកអំពីកោះមួយឈ្មោះ
17 ភូកុក និង តូជូ តាមរយៈព័ត៌មានដែលខ្ញុំទទួលបានគឺ កោះភូកុកនេះគឺជាកោះត្រល់ ជាភាសាខ្មែរ, ភូកុក
18 ហ្នឹងជាភាសារៀតណាម ហើយកោះតូជូហ្នឹង ជាភាសាខ្មែរ គឺកោះក្រចកសេះ។ ដូច្នេះ លោកដឹងអំពី
19 កោះត្រល់និងកោះក្រចកសេះនេះទេ ហើយកោះទាំងពីរនេះស្ថិតនៅក្នុងតំបន់ប្រយុទ្ធគ្នាដ៏ក្រៅគុករវាង
20 ខ្មែរ និងរៀតណាមដែរឬទេ?

21 **លោក ព្រ៉ូ សារ៉ាត៖**

22 **ឆ៖** បាទ ខ្ញុំសូមជម្រាបអង្គចៅក្រម កោះត្រល់ សភាពការណ៍ឆ្នាំ៧៥ មិនកើតមានការប្រយុទ្ធ
23 ទេ។ កោះក្រចកសេះ ដែលខ្ញុំមើលក្នុងផែនទីឃើញថា ឈ្មោះភាសាបារាំងថា ប៊ូឡូប៉ង់ហ្សង់។ អ៊ីចឹង
24 កោះហ្នឹងខ្ញុំក៏ ខ្លួនខ្ញុំមិនដែលទៅដល់ ហើយគ្រាន់តែមើលឃើញថាក្នុងផែនទីវានៅក្នុងចំណុចអធិបតេយ្យ
25 របស់កម្ពុជា។ ដោយខ្ញុំមើលខ្សែស្របចេញពីគំនូសផែនទីនៅឆ្នាំ១៩៤៩ តែខ្ញុំមិនដឹងថាផែនទីនេះ វា

1 ចេញឆ្នាំណា គូសនៅឆ្នាំណាទេ ថតចម្លងនៅឆ្នាំណាទេ ក្រុមហ៊ុនណាទេ អីចឹងខ្ញុំមើលតាមផែនទីមួយ
2 ដែលខ្ញុំបានហ្វឹកហ្វឺននៅក្នុងការហាត់រៀននូវបច្ចេកទេសនាវាចរ។

3 **ស៖** បាទ សូមអរគុណ។ លោកសំដៅទៅលើផែនទីនៅឆ្នាំ១៩៤៩ លោកមិនសំដៅទៅលើការ
4 បច្ចុប្បន្ននេះទេ មែនទេ?

5 **ឆ៖** បាទ ផែនទីដែលខ្ញុំហ្វឹកហ្វឺន គឺជាផែនទីផលិត ហើយនិងគូសចម្លងចេញនៅឆ្នាំ១៩៤៩
6 ដែលខ្ញុំបានធ្វើការហ្វឹកហ្វឺន។

7 [១៣:៣៨:២៩]

8 **ស៖** បាទ សូមអរគុណ។ អីចឹងនៅលើផែនទីហ្នឹងកោះត្រល់ និងកោះក្រចកសេះនេះ ស្ថិតនៅ
9 ក្នុងដែនអធិបតេយ្យរបស់កម្ពុជាមែនទេ?

10 **ឆ៖** តាមខ្ញុំស្គាល់គំនូសផែនទី ខ្ញុំសូមជម្រាបថា ដែលខ្ញុំមើលគំនូសផែនទីហ្នឹង បើខ្ញុំចាំច្បាស់
11 កោះត្រល់នៅម្ខាងគំនូសផែនទី ដែលថាជាគំនូសឆ្នាំ១៩៤៩ បានន័យថា បើយើងនិយាយទិសខាងជើង
12 ខាងត្បូង គឺចែកដាច់ ខាងជើងគឺកោះទន្សាយ ទល់មុខកែប ខាងត្បូងកោះត្រល់ មើលទៅវានៅក្នុងគំនូស
13 ខាងៗត្បូងគំនូស។ អីចឹង ខ្ញុំមិនកំណត់ថាជាអធិបតេយ្យយ៉ាងណាៗ ខ្ញុំអត់ច្បាស់ ព្រោះខ្ញុំមិនមែនជាអ្នក
14 ជំនាញខាងស្រាវជ្រាវនូវផែនទី រកអធិបតេយ្យអីពេលនោះទេ ព្រោះខ្ញុំគ្រាន់តែថាហ្វឹកហ្វឺនដើម្បីស្គាល់
15 សម្រាប់ប្រើប្រាស់បើកបរនាវាចរនៅលើសមុទ្រ។

16 **ស៖** នៅក្នុងពេលដែលលោករៀន គេប្រាប់លោកយ៉ាងម៉េច គេប្រាប់ថាកោះទាំងពីរហ្នឹង ជា
17 កោះរបស់ខ្មែរ ឬក៏របស់វៀតណាម?

18 **ឆ៖** ពេលដែលខ្ញុំធ្វើការហ្វឹកហ្វឺន ខាងគ្រូបង្ហាត់របស់ខ្ញុំមិននិយាយដល់ពីរឿងកោះណាជាកោះ
19 របស់ខ្មែរ ហើយកោះណាជាកោះរបស់វៀតណាមទេ ព្រោះខ្ញុំ ដែនរបស់ខ្ញុំហ្វឹកហ្វឺនគឺចំណុចដែលត្រូវ
20 គូសហ្វឹកហ្វឺនចេញពីអូរឈើទាលទៅធ្វើការហ្វឹកហ្វឺនទៅសំដៅពូលូវ៉ៃចាស់ ពូលូវ៉ៃថ្មី ហើយកោះរ៉ុងតូច
21 កោះរ៉ុងធំ។ កោះរ៉ុងតូចសព្វថ្ងៃយើង -- ពីមុនមកថាកោះរ៉ុងសន្លឹម។ ដូច្នោះ ផែនទីដែលខ្ញុំប្រើប្រាស់ហ្វឹក
22 ញាប់ ជាប្រចាំរាល់ថ្ងៃគឺផែនទី កោះទាំងបួននេះ សម្រាប់ខ្ញុំហ្វឹកហ្វឺន។

23 [១៣:៤១:១១]

24 **ស៖** លោកសាក្សី គេឱ្យលោកល្អិតនៅក្នុងដែនទឹកកម្ពុជា។ ដូច្នោះឥឡូវនេះ លោកនិយាយថា
25 គេមិនបានប្រាប់ថាតើព្រំដែន ដែនទឹកយើងហ្នឹងនៅដល់កន្លែងណាអីចឹង គេមានប្រាប់លោកថា លោក

1 ត្រូវល្អិតនៅកោះត្រល់ ឬក៏ទៅល្អិតនៅកោះក្រចកសេះទេ?

2 **ឆ៖** ភារកិច្ចរបស់ខ្ញុំពេលនោះ គឺមុខសញ្ញារបស់ខ្ញុំគឺមេបញ្ជាការថ្នាក់កងពលគាត់ចុះគោលដៅ
3 គឺភារកិច្ច គឺល្អិតនៅមុខសញ្ញាកោះថ្មី និងកោះសេះ ជិតកោះត្រល់។ ដូច្នោះមិននិយាយដល់កោះត្រល់
4 ទេ។

5 **ស៖** កាលពីព្រឹកមិញនេះ លោកមិនបាននិយាយអំពីកោះត្រល់ទេ អ៊ីចឹងខ្ញុំចង់ដឹងថា តើនៅកោះ
6 ត្រល់ហ្នឹងមានការវាយប្រយុទ្ធគ្នារវាងកងទ័ពខ្មែរនិងវៀតណាមទេ?

7 **ឆ៖** កោះត្រល់ហ្នឹង ខ្ញុំបញ្ជាក់អំពីមិញ អត់មានការប្រយុទ្ធទេ ព្រោះពេលដែលឆ្នាំ១៩៧៥ ខ្ញុំឮទេ
8 មិនមែនខ្ញុំអនុវត្តទេ ហើយក៏ខ្ញុំមិនបានចុះតាមកប៉ាល់ កាលណាអីទៅជាមួយគេដែរ តែគ្រាន់តែថា កងទ័ព
9 ដែលបានទៅហ្នឹង គឺត្រូវវៀតណាមហាមមិនឱ្យឡើង ហើយក៏ត្រូវត្រឡប់វិលមកចូលក្នុងកោះសេះ
10 កោះថ្មីវិញ។

11 **ស៖** ដូច្នោះលោកស្តាប់ឮថា កងទ័ពខ្មែរក្រហមដែលនៅកោះត្រល់ហ្នឹងត្រូវបានគេចាប់ឃុំ មែន
12 ទេ?

13 **ឆ៖** ខ្ញុំមិនឮថា កងទ័ពខ្មែរក្រហមនៅកោះត្រល់គេចាប់ឃុំទេ ខ្ញុំជម្រាបអង្គចៅក្រម មុនម៉ោង
14 សម្រាកថ្ងៃត្រង់នេះ គឺខ្ញុំជម្រាបថា កងទ័ពដែលនៅប្រចាំនៅកោះពូលូវ៉ៃចាស់ ពូលូវ៉ៃថ្មី ដែលត្រូវបាន
15 កងទ័ពវៀតណាមមកស្នាក់ចាប់យកទៅដាក់នៅកោះត្រល់។

16 [១៣:៤៤:១៥]

17 **ស៖** ឥឡូវនេះ ខ្ញុំសូមចូលទៅប្រធានបទថ្មីមួយទៀត។ ខ្ញុំចង់សួរលោកអំពីសេចក្តីណែនាំ ឬក៏
18 បញ្ជាដែលលោកបានទទួលពីថ្នាក់លើពាក់ព័ន្ធនឹងជនភៀសខ្លួន និងអ្នកនេសាទវៀតណាមដែលមាន
19 ដែលចូលមកដល់ក្នុងដែនទឹកកម្ពុជា។ កាលពីម្សិលមិញ ប្រហែលជាម៉ោង១០:៤៣នាទី មេធាវី កូប៉េ
20 បានសួរសំណួរមួយចំនួនពាក់ព័ន្ធនឹងបញ្ហានេះ។ ជាពិសេសគាត់បានសួរលោក ដើម្បីចង់ដឹងថាតើជន
21 ភៀសខ្លួនវៀតណាម និងអ្នកនេសាទវៀតណាម ដែលនៅលើទូក ហើយចូលមកដល់ក្នុងដែនទឹកកម្ពុជា
22 ប្រជាធិបតេយ្យនោះ តើមានបញ្ហាយ៉ាងម៉េចពាក់ព័ន្ធនឹងអ្នកទាំងអស់ហ្នឹង? ពេលដែលលោកឃើញ
23 អ្នកទាំងអស់ហ្នឹងចូលមកហ្នឹង លោកធ្វើយ៉ាងម៉េច? ពេលហ្នឹងលោកឆ្លើយថាការងាររបស់លោកគឺ
24 ដំបូងឡើង គឺលោកទទួលការបណ្តុះបណ្តាលនៅអូរឈើទាល នៅកំពង់ផែអូរឈើទាល។ ហើយគឺខាង
25 ទ័ពនៅកោះហ្នឹងជាអ្នកចាត់ចែងរឿងហ្នឹង។ លោកឆ្លើយទៀតថាចំពោះកប៉ាល់នេសាទនោះ “ខ្ញុំមិនដឹងអ្វី

1 ទេ ពីព្រោះថាខ្ញុំមិនបានឈរជើងនៅកោះទាំងអស់នោះទេ”។ ដូច្នោះ តើលោកផ្ទាល់នេះ តើលោកមាន
2 បានទទួលបញ្ហា ឬសេចក្តីណែនាំពាក់ព័ន្ធនឹងបញ្ហាហ្នឹងទេ ឬក៏លោកគ្មានការទទួលខុសត្រូវអីលើបញ្ហា
3 ទាំងអស់ហ្នឹងទេ?

4 ឆ៖ សូមជម្រាបអង្គចៅក្រម ព្រោះខ្ញុំ ភារកិច្ចរបស់ខ្ញុំមិនមានភារកិច្ចណាដែលត្រូវទទួលខុស
5 ត្រូវលើការងារទាំងអស់នោះទេ។ មូលហេតុគឺខ្ញុំបំពេញភារកិច្ចផ្សេង ខាងកងទ័ពអង្គភាពកន្លែងនោះ
6 គេបំពេញភារកិច្ចផ្សេង។ ដូច្នោះ ការងារចែកដាច់ដោយឡែកពីគ្នារវាងការងារតាមអង្គភាពរៀងៗខ្លួន
7 ការងារមិនច្របូកច្របល់ទេ បាទ។

8 [១៣:៤៧:០៤]

9 ស៖ បាទ ឬក៏ទេ? ខ្លួនលោកផ្ទាល់នេះ លោកបានទទួលបញ្ហាទេ?

10 ឆ៖ ទេ។

11 ស៖ សូមៗលោកឆ្លើយម្តងទៀត លោកសាក្សី។

12 ឆ៖ ជាចម្លើយ ខ្ញុំសូមជម្រាបអង្គសវនាការថា ខ្ញុំមិនបានទទួលបទបញ្ជាណាមួយដោយអនុវត្ត
13 វិធានដូចអង្គចៅក្រមបានលើកអម្បាញ់មិញទេ។

14 ស៖ អីចឹងម៉េចបានជាលោកនិយាយថាបញ្ហាបានដាក់ទៅដល់ថ្នាក់កងពលនោះ? ហើយលោក
15 ដឹងយ៉ាងម៉េចបានថាបញ្ហាពីថ្នាក់លើមកដល់ថ្នាក់កងពលនោះ បើលោកខ្លួនឯងមិនដែលបានទទួលបញ្ហា
16 ផងនោះ សូមលោកពន្យល់ទៅមើល?

17 ឆ៖ ខ្ញុំសូមជម្រាបថាថ្នាក់លើដាក់បទបញ្ជាមកកងពល ៗប្រាប់ជាព័ត៌មានសម្រាប់យុទ្ធជននៅ
18 តាមមុខសញ្ញានីមួយៗថាតើនៅអង្គភាពណាមួយ មុខសញ្ញាណាមួយដែលកើតមានរឿងអី ហើយចេះ
19 ប្រុងប្រយ័ត្ន និងរក្សានូវភាព គេហៅថាត្រៀមការប្រយុទ្ធដោយឱ្យទាន់ពេលវេលានៅពេលមានហេតុ-
20 ការណ៍ដែលកើតឡើង។ នេះជាការខ្ញុំទទួលបានអំពីថាខ្ញុំទទួលបានព័ត៌មានយ៉ាងនេះ។

21 ស៖ លោកសាក្សី ខ្ញុំនឹងសួរលោកឱ្យច្បាស់តែម្តង។ ខ្ញុំសួរអំពីបញ្ហាពាក់ព័ន្ធនឹងអ្នកដែលត្រូវ
22 បានរកឃើញនៅសមុទ្រ -- នៅកណ្តាលសមុទ្រនោះជាជនភៀសខ្លួន ឬក៏ជានេសាទរៀតណាម?
23 លោកៗថាមិនទទួលបានបញ្ហាអ្វីពាក់ព័ន្ធនឹងអ្នកទាំងអស់ហ្នឹងទេ មិនមែនជាតួនាទីរបស់លោកទេ។
24 អីចឹងម៉េចក៏លោកដឹងថានៅថ្នាក់កងពលហ្នឹង ទទួលបានបញ្ហាពាក់ព័ន្ធនឹងចំណុចហ្នឹង លោកដឹងដោយ
25 របៀបណា? បើលោកមិនដឹង លោកប្រាប់មកថាមិនដឹងទេ?

1 **ឆ៖** ខ្ញុំសូមជម្រាបអង្គចៅក្រមឱ្យច្បាស់ថា ជាព័ត៌មានការផ្តល់រវាងកងពលដល់អង្គភាពតូចធំ
2 ដែលនៅក្រោមបញ្ជារបស់កងពល ត្រូវយល់ពីសភាពការណ៍។ អីចឹងអ្វីដែលគេហៅថាបទបញ្ជា នេះជា
3 ការណែនាំដែលខ្ញុំទម្លាប់ប្រើនៅពេលនោះ។

4 [១៣:៥១:១៩]

5 **ស៖** អីចឹងលោកគ្រាន់តែឆ្លើយថា បាទ ឬក៏ទេ លោកទទួលបញ្ជា ឬក៏អត់ក្នុងករណីដែលមាន
6 ឃើញអ្នកនេសាទ ឬជនភៀសខ្លួនរៀតណាមនៅសមុទ្រនោះ។ សូមលោកឆ្លើយគ្រាន់តែថាបាទ ឬក៏ ទេ?

7 **ឆ៖** ពាក្យនេះ ខ្ញុំសូមឆ្លើយថា “បាទ”។

8 **ស៖** អីចឹងមានន័យថាលោកនិយាយជាន់កែងខ្លួនឯង កាលមុនដំបូងលោកនិយាយថា “ទេ”
9 ឥឡូវលោកថា “បាទ”។ អីចឹងលោកយកចម្លើយមួយណា ចម្លើយឥឡូវនេះ “បាទ” ឬក៏ចម្លើយពីមុន
10 “ទេ”?

11 **ឆ៖** ជាចម្លើយ “បាទ”។

12 **ស៖** អីចឹងមានន័យថា បាទ លោកទទួលបានបញ្ជា។ អីចឹងបញ្ជាហ្នឹងមានខ្លឹមសារយ៉ាងម៉េចខ្លះ?

13 **ឆ៖** ខ្ញុំទទួលបញ្ជា គឺមានខ្លឹមសារដូចខាងក្រោម៖ កងពលធ្វើការណែនាំតាមវិទ្យុទាក់ទង ឬក៏
14 សាទូរលេខ ដែលត្រូវប្រើនៅពេលនោះ គឺថាឱ្យនាវាទាំងអស់ដែលនៅប្រចាំមុខសញ្ញានីមួយៗ រក្សានូវ
15 ភាពប្រុងប្រយ័ត្នកម្រិតខ្ពស់ ដោយត្រៀមគ្រប់ពេលវេលាក្នុងការចេញបទបញ្ជាណាមួយ ដែលកើត
16 ឧប្បត្តិហេតុនៅមុខសញ្ញារបស់ខ្លួនរៀងៗខ្លួន។

17 **ស៖** លោកសាក្សី ខ្ញុំសូមអភ័យទោសដែលខ្ញុំត្រូវតែប្រាប់លោកថា លោកមិនឆ្លើយទៅនឹង
18 សំណួររបស់ខ្ញុំទេ។ ខ្ញុំចង់សួរលោកថា គេណែនាំឱ្យធ្វើយ៉ាងម៉េចចំពោះអ្នកនេសាទ ឬក៏ជនភៀសខ្លួន
19 រៀតណាមដែលនៅក្នុងដែនទឹកកម្ពុជានោះ លោកនិយាយថា ត្រូវប្រុងប្រយ័ត្នកម្រិតខ្ពស់ ត្រៀមប្រុង
20 ជើងការ ខ្ញុំចង់ដឹងថា គេធ្វើយ៉ាងម៉េចចំពោះអ្នកទាំងអស់ហ្នឹង ពេលដែលឃើញអ្នកទាំងអស់ហ្នឹង ចូល
21 មកដល់ក្នុងដែនទឹកកម្ពុជាហ្នឹង?

22 [១៣:៥៤:២៦]

23 **ឆ៖** តាមចម្លើយ តាមសំណួររបស់អង្គចៅក្រមលើកឡើងនេះ ខ្ញុំសូមកាត់ជាពីរចំណែក។
24 ចំណែកដែលខ្ញុំថា អនុវត្ត គឺខ្ញុំបំពេញភារកិច្ចហ្វឹកហ្វឺន នាវាចរ។ ចំណែកដែលខ្ញុំមិនអនុវត្ត ខ្ញុំមិនបានត្រូវ
25 ត្រៀមខ្លួនពេលឃើញនាវា ឬទូកនេសាទរបស់រៀតណាមចូលមកក្នុងអធិបតេយ្យភាពរបស់កម្ពុជា ត្រូវ

1 ចាប់ ត្រូវកម្ទេចអីយ៉ាងណានោះ ខ្ញុំមិនបានអនុវត្ត ទទួលបទបញ្ជាបែបនេះទេ។ ការទទួលបទបញ្ជា គឺ
 2 កម្រិតត្រឹមត្រូវដែរមួយ គឺកងទ័ពដែលឈរជើងប្រចាំការនៅលើនាវា ត្រូវបំពេញភារកិច្ចរបស់ខ្លួន
 3 ត្រៀមប្រយុទ្ធតែចំពោះខ្មាំងសត្រូវខាងជើងទឹក ដែលមានទ្រង់ទ្រាយចូលមករំលោភអធិបតេយ្យដែរ
 4 ទឹក។ ដូច្នេះខ្ញុំអត់មានអីទៅបំពេញភារកិច្ចចាប់ទូក ចាប់កាណូតពួកនេសាទ ពួកចូលមកលើអធិបតេយ្យ
 5 តូចតាចនឹងទេ។ នេះជាភារកិច្ចរបស់ខ្ញុំ។ សូមអង្គចៅក្រមស្តាប់ យកនូវសម្តីរបស់ខ្ញុំ ដែលខ្ញុំបានជម្រាប
 6 ជូននេះ ជាការសម្តែងដោយភាពពិតនៅក្នុងដួងចិត្តរបស់ខ្ញុំ។

7 **ស៖** ខ្ញុំគិតថាមិនចាំបាច់សួរលោកអីទៀតទេ។ ខ្ញុំទទួលបានព័ត៌មានច្បាស់ហើយត្រង់ចំណុច
 8 នេះ។ ឥឡូវនេះ ខ្ញុំចង់ឱ្យលោកពិនិត្យមើលឯកសារមួយ គឺE3/227 (សូមទោស) 287 គឺរបស់គណៈ
 9 មជ្ឈឹម។ ក្នុងចំណោមនោះ មានសមមិត្តប៉ុល សមមិត្តនួន សមមិត្តខៀវ សមមិត្តវ៉ាន់ សមមិត្តវន សម
 10 មិត្តឡឺន សមមិត្តហែម។ បាទ ឯកសារគឺ E3/227។ របៀបវារៈហ្នឹងគឺពាក់ព័ន្ធនឹងសភាពការណ៍
 11 នៅតាមព្រំដែន និងនៅតាមសមុទ្រ និងបញ្ហាផ្សេងៗ។ ពាក់ព័ន្ធនឹងសភាពការណ៍នៅព្រំដែន និងនៅ
 12 តាមសមុទ្រនោះ ឯកសារបានសរសេរថាចំពោះស្ថានភាពកោះផ្សេងៗនោះ វៀតណាមបានធ្វើប្រតិបត្តិ
 13 ការណ៍នៅលើកោះសេះ ហើយបានបាញ់មកលើកោះថ្មី។ ហើយពួកគេបានពង្រាយទ័ពនៅលើកោះ
 14 តូចៗ។ តើលោកចាំអំពីហេតុការណ៍នេះទេ លោកសាក្សី?

15 [១៣:៥៨:០៣]

16 **ឆ៖** តាមដែលខ្ញុំគិតពីពេលនោះមកដល់ថ្ងៃនេះ សភាពការណ៍កើតការបាញ់ប្រហារ ដោយ
 17 កាំភ្លើងធំតទល់គ្នាទៅវិញទៅមករវាងកោះសេះ កោះថ្មី ហើយជាមួយនឹងកោះត្រល់ ហើយជាមួយនិង
 18 នាវារបស់វៀតណាមដែលមកល្បាត តែងតែរំខាន និងវែប្រហារ។ ខ្ញុំចាំបានថាមានច្រើនលើក តែខ្ញុំចាំ
 19 មិនអស់ ហើយរាប់ចំនួនមិនបានទេ ព្រោះរយៈពេលពីរឆ្នាំ ដែនទឹករបស់កម្ពុជាត្រូវរំលោភ និងបំពានជា
 20 ច្រើនលើក ដោយសារកងទ័ពវៀតណាម និងកាំភ្លើងធំរបស់វៀតណាម។

21 **ស៖** នៅក្នុងរបាយការណ៍នៃកិច្ចប្រជុំនេះ នៅក្នុងចំណុចទី៣ គឺបញ្ហាផ្សេងៗ។ ចំណុច២ ដែល
 22 មានចំណងជើងថា “បញ្ហានាវា”។ ក្នុងនោះគេបានសរសេរថា ត្រូវដឹងអំពីនាវាឱ្យបានច្បាស់ ទោះបីជា
 23 មានបញ្ហាអ្វីក៏ដោយ ត្រូវតែរាយការណ៍គ្រប់ទិដ្ឋភាពទាំងអស់។ អ្នកបើកអីហ្នឹងត្រូវរាយការណ៍ឱ្យបាន
 24 ច្បាស់។ ខាងភាសាអង់គ្លេសដូចជាខុសបន្តិច។

25 (ការអានជាភាសាអង់គ្លេស៖) “បើមានបញ្ហាអ្វីមួយស្នើឡើង គឺស្នើមកទាំងអស់។ នារីក ហើយ

1 និងរបស់របរនៅលើនាវាត្រូវបញ្ជូនមកទាំងអស់។”

2 លោកសាក្សី តើព័ត៌មាននេះ វាត្រូវគ្នានឹងបញ្ហាដែលលោកបានទទួលកាលពីពេលក្នុងសម័យរ៉ូង
3 ទេ?

4 ឆ៖ ខ្ញុំសូមជម្រាបជូនអង្គចៅក្រម នេះគឺជាបទបញ្ជានៅក្នុងន័យបច្ចេកទេស ក្នុងការហ្វឹកហ្វឺន
5 ក្នុងការថែរក្សា។ នេះជាបទបញ្ជាមួយត្រឹមត្រូវរបស់គាត់បានប្រជុំ ហើយខ្ញុំបានទទួល នៅពេលដែលខ្ញុំ
6 ធ្វើការរៀនសូត្រ ហ្វឹកហ្វឺន។

7 ស៖ អីចឹង សេចក្តីណែនាំហ្នឹង វាស្របគ្នាទៅនឹងអ្វីដែលខ្ញុំទើបតែអានហ្នឹងទេ?

8 ឆ៖ សូមជម្រាបអង្គចៅក្រម បាទ ស្រប។

9 [១៤:០១:៥៥]

10 ស៖ អីចឹង លោកទទួលស្គាល់ទេថា លោកឆ្លើយហ្នឹង គឺថ្មីទៀតហើយ ព័ត៌មានលោកនេះ?

11 ឆ៖ ខ្ញុំទទួលស្គាល់ថា នេះជាន័យបច្ចេកទេស ហើយពេលនោះខ្ញុំទទួលព័ត៌មានដោយច្បាស់
12 លាស់ ពិតប្រាកដ នៅក្នុងការអនុវត្តបំពេញភារកិច្ច នៅលើនាវា។ ខ្ញុំលើកឧទាហរណ៍ថា បើម៉ាស៊ីនត្រូវ
13 ការជួសជុល មានការខូចខាត ម៉ាស៊ីនឆេះមិនស្រួល ឬក៏ម៉ាស៊ីនអាក្រក់អួល អីៗទាំងអស់ហ្នឹងគឺត្រូវមាន
14 របបច្បាស់លាស់មួយ គឺរាយការណ៍បញ្ជូនរួចហើយ មានសេចក្តីសម្រេចត្រឹមត្រូវពីកងពល ទើបខ្ញុំជា
15 ប្រធាននាវាសម្រេចឯកភាពឱ្យយុទ្ធជនដែលទទួលខុសត្រូវម៉ាស៊ីនមួយនោះ រើនិងជួសជុលជាការរៀបចំ
16 ដោយតាមទម្រង់របស់បច្ចេកទេសត្រឹមត្រូវ បានធ្វើទៅកើត។ បើគ្មានការសម្រេចយ៉ាងនេះទេ អ្នក
17 បច្ចេកទេស ឬក៏--

18 ស៖ លោកសាក្សី ខ្ញុំសូមកាត់ចម្លើយលោក។ គឺការជួសជុលម៉ាស៊ីនហ្នឹង គឺវាមិនពាក់ព័ន្ធនឹង
19 សំណួររបស់ខ្ញុំទេ។ ខ្ញុំបានអានឱ្យលោកស្តាប់អំពីបញ្ហាជាក់លាក់។ បញ្ហាហ្នឹង គឺថាឱ្យបញ្ជូនពួកនាវិក
20 ហើយនិងអីវ៉ាន់អីទាំងអស់ហ្នឹង ឱ្យបញ្ជូនមកទាំងអស់។ អីចឹង ខ្ញុំចង់ដឹងថា លោកធ្លាប់បានទទួលបញ្ហា
21 បែបហ្នឹងទេ?

22 ឆ៖ ការបញ្ជូននាវិកនិងអីវ៉ាន់មកទាំងអស់ តាមដែលខ្ញុំអនុវត្ត អ្វីដែលនៅការអនុវត្តបច្ចេកទេស
23 ខ្ញុំពេលនោះគឺ នាវាខ្ញុំ ខ្លួនខ្ញុំមិនមានជួបប្រទះនូវបទបញ្ជាបែបនេះទេ បាទ។ ព្រោះខ្ញុំស្តាប់សំណួរខាង
24 ដើម ខ្ញុំហាក់បីដូចជាអារម្មណ៍លើបច្ចេកទេសទៅវិញ។ តែដល់ស្តាប់សំណួរពេលនេះ ខ្ញុំយល់ថា នេះជា
25 កំហុសផ្តងរបស់យុទ្ធជនម្នាក់ដែលនៅបំពេញភារកិច្ចនៅលើនាវា ដោយមិនអនុវត្តតាមបច្ចេកទេស ឬក៏

1 ការខុសឆ្គងដោយប្រការណាមួយ។ នេះជាការត្រឹមត្រូវ ហើយខ្ញុំកំណត់ថាខ្ញុំ នាវាខ្ញុំមិនមានកើតហេតុ
2 យ៉ាងនេះទេ។

3 [១៤:០៥:៤២]

4 **ស៖** បាទ ល្អ ខ្ញុំមិនយល់ពីអ្វីដែលលោកនិយាយច្បាស់ទេលោកសាក្សី ជាពិសេស -- ឥឡូវនេះ
5 ខ្ញុំនិយាយអំពីវគ្គសិក្សារៀនសូត្រដែលលោកបានចូលរៀននោះ នៅឯទីបញ្ជាការ ដែលបង្រៀនដោយ
6 សុន សេន។ ខ្ញុំបានកត់សម្គាល់ថានៅក្នុងឯកសារ E3/1143 វគ្គនោះគឺមានចំណងជើងថា “ទស្សនៈ
7 បដិវត្តន៍”។ តើលោកនឹកឃើញពីអ្វីទេ ដែលខ្ញុំនិយាយចំណងជើងវគ្គនេះ តើវាជាបញ្ហាដែលនិយាយអំពី
8 សកម្មភាពរបស់លោកជាសកម្មភាពជាជនបដិវត្តន៍ ដែរឬដូចម្តេច?

9 **ឆ៖** តាមដែលខ្ញុំបានឆ្លងកាត់នូវវគ្គបណ្តុះបណ្តាល ខ្លួនខ្ញុំម្នាក់ ខិតខំកសាងខ្លួន ទៅតាមទស្សនៈ
10 ធ្វើបដិវត្តន៍ ពេលនោះថាបដិវត្តន៍សង្គមនិយម ដោយយកលទ្ធិកុម្មុយនីស្ត មកអនុវត្តនៅក្នុងបុគ្គលខ្លួន
11 មនុស្សម្នាក់ៗសម្រាប់ធ្វើការងារទទួលខុសត្រូវ កសាងខ្លួនទៅតាមសភាពការណ៍នីមួយៗ។ ហេតុដូច្នោះ
12 ខ្លួនខ្ញុំខំកសាងខ្លួនឱ្យបានត្រឹមត្រូវលើផ្នែកណាខ្លះ។ លើកឧទាហរណ៍ ដូចជាសីលធម៌រស់នៅ គោរព
13 អង្គការវិន័យ គោរពការចាត់តាំង។ នេះជាកាតព្វកិច្ចរបស់បុគ្គលម្នាក់ដែលត្រូវបំពេញដោយខានពុំបាន
14 សម្រាប់កសាងខ្លួន មិនមែនសម្រាប់កសាងអ្នកដទៃទេ។

15 [១៤:០៨:៣២]

16 **ស៖** មុនពេលវគ្គដែលក្នុងឆ្នាំ១៩៧៦ ដែលលោក កូប៉េ យោងទៅរកពីម្សិលមិញហ្នឹង គឺមាន
17 កិច្ចប្រជុំមួយដែលយើងបានមានកំណត់ហេតុនោះ គឺកិច្ចប្រជុំមេបញ្ជាការកងពល អនុមេបញ្ជាការកង
18 ពល គឺនៅក្នុងឯកសារមួយគឺ E13។ នៅក្នុងកិច្ចប្រជុំនោះ សុន សេន បាននិយាយអំពីម៉ាតិរយោបាយ
19 មួយចំនួនដែលត្រូវគោរព ហើយគាត់បាននិយាយជាពិសេស អំពីជម្លោះដែលត្រូវចាត់ចែង ដែលត្រូវ
20 ចាត់វិធានការ “យើងត្រូវតែត្រួតត្រាលើជម្លោះ ឬក៏វិវាទនៅក្នុងសង្គមកម្ពុជាឱ្យបានជានិច្ច ពីព្រោះវិវាទ
21 រវាងយើង ហើយនិងវណ្ណៈនៃវណ្ណៈជិះជាន់ គឺមានកម្រិតខ្ពស់ជាងពីមុន ដោយមានន័យថាគេមាន
22 អំណាចខ្លាំងជាងយើង”។ ហើយការបកទៅជាភាសាបារាំងហ្នឹងមិនសូវល្អទេ ហើយក៏បាននិយាយថា
23 “យើងត្រូវតែត្រួតត្រាលើជម្លោះពីខាងក្រៅដូចជាខ្មាំងអាមេរិកាំង ដូចជារៀតណាម ហើយនិងជម្លោះគឺ
24 វាមានលក្ខណៈតឹងតែងខ្លាំង គឺមានភាពខុសគ្នារវាងភាសាបារាំង និងភាសាអង់គ្លេសដែលហៅថា
25 ជម្លោះរវាង នៅក្នុងជម្លោះ។ ប៉ុន្តែនៅក្នុងភាសាអង់គ្លេស គឺនិយាយបែបនេះ ជាមួយអ្នកទាំងនោះ

1 ហើយយើងមានទំនាស់បដិបក្ខដែលជាបដិបក្ខ។ ឥឡូវនេះ គឺជាសត្រូវពិតប្រាកដដែលថា ភាសាបារាំង
2 នៅចំណុចត្រង់នេះ យើងដឹងថាយើងបាន -- ខ្លាំងនោះបង្កើតឡើងនៅក្នុងវៀតណាម ឬក៏វៀតណាម
3 បង្កើតជនក្បត់ដើម្បីវាយប្រហារបក្សយើងនៅក្នុងអនាគត ពួកគេនឹងមិនបោះបង់គោលដៅរបស់គេទេ
4 គោលបំណងរបស់គេទេ។ សំណួរ តើលោកសាក្សីខ្លួនឯងបានឮការបង្រៀនពីនយោបាយម៉ាក្លីនយោ-
5 បាយនេះទេ គឺថា ដែលនិយាយថា វៀតណាមលែងជាមិត្តរបស់កម្ពុជាហើយ ជាសត្រូវពិតប្រាកដរបស់
6 កម្ពុជា។ ហើយដែលថា គេបានបង្កើតបក្សមួយជាបក្សជនក្បត់ដើម្បីប្រឆាំងនឹងកម្ពុជាប្រជាធិបតេយ្យ
7 តើលោកបានឮសារបែបនេះទេ កាលនោះ?

8 **ឆ៖** ការពិតជាគោលនយោបាយ ខ្ញុំពេលនោះ ខ្ញុំនិយមប្រើពាក្យថា “អប់រំ” ពីថ្នាក់លើ គឺគាត់
9 បានអប់រំខ្លឹមសារ គោលនយោបាយ បែងចែកមិត្តសត្រូវ ក្នុងនិងក្រៅ ច្បាស់លាស់។ អ៊ីចឹងបានខ្ញុំលើក
10 ក្នុងឯកសារដែលពាក់ព័ន្ធរបស់ខ្ញុំជាមួយ ឡុង ដានី ខ្ញុំមានលើកពីរដែលខ្ញុំ ក្រោយពីខ្ញុំបានទទួលហើយ
11 ហើយខ្ញុំនៅចាំបានថា សត្រូវទី១ គឺយួន។ សត្រូវទី២ គឺផ្ទៃក្នុងជាជនក្បត់។ អ៊ីចឹងនេះជាសម្តីដែលខ្ញុំបាន
12 សម្ភាសជាមួយមជ្ឈមណ្ឌលឯកសារ ឡុង ដានី នៅក្នុងខ្សែអាត់ ហើយបានចម្លងចេញជាឯកសារជូនខ្ញុំ
13 អាន។ ខ្លឹមសារសូមជម្រាបអង្គចៅក្រមប៉ុណ្ណឹង។

14 [១៤:១៣:០៥]

15 **ស៖** ខ្ញុំនឹងបន្តអានឯកសារនេះជូនសាក្សី។ ខ្ញុំសូមឱ្យលោកបញ្ជាក់ពីមតិប្រតិកម្មរបស់លោក
16 “បើយើងទុកប្រជាជន ហើយយើងមិនបានជម្លៀសប្រជាជនចេញពីទីក្រុងទេ យើងមិនអាចមានសន្តិ-
17 ភាពដូចយើងបានទេ។ បើយើងមិនបានបង្កើតសហករណ៍ទេ បើយើងមិនដាច់ខាតក្នុងការបង្កើតសង្គម
18 និយមទេ យើងនឹងមិនមានសន្តិភាពទេ។ បើសិនជាយើងមិនបានបង្កើតសហករណ៍ទេ វៀតណាមនឹង
19 វាយប្រហារយើងពីគ្រប់ទិសទី។” សូមចប់សេចក្តីដកស្រង់។ តើខ្លឹមសារនេះអាចធ្វើឱ្យលោកនឹកឃើញ
20 ពីអ្វីៗដែលលោកបានឮនៅក្នុងវគ្គរៀនសូត្រនយោបាយនាពេលនោះដែរឬទេ?

21 **ប្រធានអង្គជំនុំជម្រះ៖**

22 អញ្ជើញមេធាវី អង់តា ហ្គីសសេ!

23 **កញ្ញា អង់តា ហ្គីសសេ៖**

24 បាទ លោកប្រធាន ខ្ញុំសូមស្នើឱ្យចៅក្រម ឡាន់រ៉េនី មេត្តាផ្តល់ ERN ផង។

25

1 **សួរដោយចៅក្រម ហ្សង់ម៉ាក ឡាវ៉ែន៖**

2 **ស៖** សុំទោស ខ្ញុំភ្លេចមិនបានផ្តល់ឱ្យទេ។ ជាភាសាបារាំង ERN គឺដូចខាងក្រោមនេះ 00334
3 9278 បាទ 44 ហើយនៅក្នុងភាសាខ្មែរ 00032407 ដល់ 408, ជាភាសាអង់គ្លេស 00490345 ដល់
4 46។ លោកសាក្សី តើលោកចាំសំណួរខ្ញុំដែរឬទេ? បើលោកមិនចាំ ខ្ញុំនឹងសួរម្តងទៀត។

5 **លោក ព្រី សារ៉ាត៖**

6 **ឆ៖** ខ្ញុំសំណួរបញ្ជាក់ម្តងទៀតដើម្បីខ្ញុំច្បាស់ ហើយខ្ញុំនឹងឆ្លើយជូន។

7 **ស៖** បាទ ខ្ញុំបានអានឱ្យលោកស្តាប់នូវកំណត់ហេតុពីអង្គប្រជុំមួយដែល សុន សេន បានចូល
8 រួម ដែលគាត់ជាគណៈអធិបតី ហើយនិងមេបញ្ជាកងពលចូលរួមដែលមាន មាស មុត ផងដែរ។ សុន
9 សេន បាននិយាយថា៖ “ប្រសិនបើយើងទុកប្រជាជនដោយមិនបានជម្លៀសចេញពីទីក្រុងពីទីប្រជុំជនទេ
10 យើងនឹងមិនមានសន្តិភាព ហើយនិងភាពស្ងប់ស្ងាត់ដូចយើងមានសព្វថ្ងៃទេ បើសិនបើយើងមិនបាន
11 ជោគជ័យក្នុងការបង្កើតសហករណ៍ទេ យើងមិនដាច់ខាតក្នុងការបង្កើតសង្គមនិយមទេ យើងមិនឈ្នះទេ
12 យើងមិនមាន -- មិនសុខទេ បើយើងមិនចាត់តាំងសហករណ៍ទេ យូរនៅតែវាយយើងដែរ”។ ចប់
13 សេចក្តីដកស្រង់។ តើសេចក្តីប្រកាសនយោបាយបែបនេះ ធ្វើឱ្យលោកចងចាំអំពីអ្វីដែលលោកបានចូល
14 រួមក្នុងវគ្គសិក្សានយោបាយនាពេលនោះដែរឬទេ?

15 [១៤:១៧:០៩]

16 **ឆ៖** សូមជម្រាបអង្គចៅក្រម។ ពេលដែលខ្ញុំចូលរួមក្នុងវគ្គសិក្សា ខ្ញុំបានទទួលនូវគោល
17 នយោបាយបែបនេះដោយ ខ្ញុំមិនសំអាងថាពីនោះមកដល់ថ្ងៃនេះខ្ញុំចាំទេ ប៉ុន្តែដោយយោងតាមប្រសាសន៍
18 អង្គចៅក្រមអានអម្បាញ់មិញ ខ្ញុំយល់ៗដឹងដូចជាការរំលឹកនូវសតិរបស់ខ្ញុំឡើងវិញ ថាពេលនោះមាន
19 គោលការណ៍ត្រូវអនុវត្តយ៉ាងដូច្នោះ ទើបរក្សានូវជ័យជម្នះ ហើយនិងរក្សានូវការកសាងប្រទេសតាម
20 បែបសង្គមនិយមរបស់កម្ពុជាប្រជាធិបតេយ្យដែលបានលើកជាគោលនយោបាយ ឬក៏ជាមាគ៌ាបង្ហាញ
21 ផ្លូវត្រូវធ្វើយ៉ាងដូច្នោះទើបបាន។ នេះជាការទទួលយកសម្រាប់ខ្លួនខ្ញុំ គឺដូចជាការរំលឹក ហើយដាស់សតិរូប
22 ខ្លួនខ្ញុំពេលនេះដែរ សូម--។

23 **ស៖** ដូច្នោះ បើសិនជាបានរំលឹកការចងចាំហើយថាតើវាផ្ទុះបញ្ចាំងពីអ្វីដែលលោកចងចាំ ហើយ
24 លោកបានបញ្ជាក់នៅក្នុងសក្ខីកម្មរបស់លោកដែរឬទេ ក្នុងចម្លើយរបស់លោកដែរឬទេ?

25 **ឆ៖** ការពិតរយៈពេលបីឆ្នាំដែលខ្ញុំបានរស់នៅ វាជាការឆ្លងកាត់ ខ្ញុំនិយាយដោយឡែក គឺខ្ញុំដាច់

1 ចេញពីសហករណ៍ ព្រោះខ្ញុំជាកងទ័ព ហើយបំពេញភារកិច្ចថ្មី អ្វីដែលខ្ញុំអនុវត្តពេលនោះមិនទាក់ទិននឹង
2 វិធីដំណើរការរៀបចំសហករណ៍ វិធីដំណើរការរៀបចំសហជីពអីទេ ព្រោះដោយឡែក ខ្ញុំបញ្ជាក់អង្គ
3 ចៅក្រមឲ្យច្បាស់ថា ខ្ញុំវាជាកងទ័ពជើងទឹកមួយកងដែលរៀបចំឡើងក្នុងសភាពថ្មី ដូច្នោះវាខិតខំបំពេញ
4 ភារកិច្ច និងក្តាប់ភារកិច្ច ដោយផ្ដោតលើតែការងាររបស់ខ្លួន។

5 **ស៖** បាទ នៅជិតចុងបញ្ចប់នៃកិច្ចប្រជុំនោះ យើងអាចចាត់ទុកថាជាសេចក្តីសន្និដ្ឋាន ដែលដាក់
6 បញ្ចូលនូវការណែនាំទាក់ទងនឹងបញ្ហានានា ដែលត្រូវយកទៅអនុវត្តដើម្បីកំណត់អត្តសញ្ញាណ មាតិកា
7 ចាត់តាំងបដិវត្តន៍ សូមដកស្រង់៖ “គឺជាចាំបាច់ត្រូវអប់រំជាអចិន្ត្រៃយ៍ ហើយនិងបោសសម្អាតសមាស
8 ភាពអាក្រក់ឲ្យបានជាដាច់ខាត ហើយនិងតស៊ូវិវត្តឲ្យបានដាច់ខាត”។ ERN ជាភាសាបារាំង គឺដូច
9 ខាងក្រោមនេះ 00334983 ដល់ 84, អង់គ្លេស 00940354 ដល់ 55, ជាភាសាខ្មែរ 00052413 ដល់
10 414។ លោកសាក្សី តើលោកព្យាយាមណែនាំអ្វីទាក់ទងទៅនឹងការបោសសម្អាតសមាសភាពអាក្រក់ឲ្យ
11 បានជាដាច់ខាត ទាក់ទងទៅនឹងការតស៊ូវិវត្តឲ្យបានជាដាច់ខាតនោះ?

12 [១៤:២២:០៥]

13 **ឆ៖** តាមខ្ញុំចាំ ខ្លួនខ្ញុំផ្ទាល់ អនុវត្តគឺសម្រាប់ខ្លួនយើងម្នាក់ មិនមែនសម្អាតអ្នកខាងក្រៅទេ គឺ
14 សម្អាតខាងក្នុងនៃខ្លួនយើង។ គឺសម្អាតខាងផ្លូវចិត្តឲ្យជ្រះស្រឡះ អារម្មណ៍ខ្លួនឯងនឹងនរ តើពេញចិត្តនឹង
15 បដិវត្តន៍សង្គមនិយមទេ។ នេះជាខ្លួនខ្ញុំចាំ ខ្លួនខ្ញុំពេលនោះ ហើយការប្រជុំរបស់ខ្ញុំតាមក្រុម តាមការ
16 និយាយអប់រំដល់យុទ្ធជនដែលនៅក្រោមកិច្ចបញ្ជារបស់ខ្ញុំ ក៏ខ្ញុំនិយាយបែបនេះ មិនមែនទៅបោសសម្អាត
17 ខ្លាំងណាក្រៅពីខ្លួនយើងទេ គឺបោសសម្អាតខ្លាំងដែលនៅក្នុងខ្លួនយើង អារម្មណ៍មិនជ្រះស្រឡះ ចិត្តមិន
18 ជ្រះថ្លា បំពេញការងារមិនរីករាយ។ ទាំងអស់នេះ ជាខ្លាំងមួយដែលនៅក្នុងខ្លួន។ ដូច្នោះ ខ្ញុំ -- ការចងចាំ
19 គឺខ្ញុំយល់អត្ថន័យនេះអីចឹង។

20 **ស៖** លោកសាក្សី ខ្ញុំយល់ហើយថា លោកមិនមែនជាបុគ្គលម្នាក់ដែលត្រូវបោសសម្អាតបុគ្គល
21 ណាទេ ប៉ុន្តែបើយើងនិយាយពីការបោសសម្អាតហ្នឹង គឺថាមធ្យោបាយមួយដែលប្រើដើម្បីអនុវត្តគោល
22 នយោបាយនេះ គឺថាប្រមូលប្រវត្តិរូបនៅក្នុងគ្រប់អង្គភាព យើងត្រូវតែរៀបចំជាថ្មីឡើងវិញនូវប្រព័ន្ធ
23 ហើយយើងត្រូវតែត្រួតពិនិត្យ ប្រវត្តិរូបឲ្យបានម្ចាស់ការ ម្ចាស់ការលើប្រវត្តិរូប។ លោកសាក្សី តើលោក
24 បានទទួលបន្ទុកក្នុងការប្រមូលប្រវត្តិរូបនៅក្នុងចំណោមកងទ័ព នៅក្នុងកងរបស់លោកដែរឬទេ?

25 **ឆ៖** ការពិត ការចម្លងប្រវត្តិរូប ខ្ញុំសូមជម្រាបអង្គចៅក្រម គឺជាការធ្វើដើម្បីឲ្យកម្មាភិបាល

1 យុទ្ធជនទាំងអស់ទទួលស្គាល់ថាជាការធ្វើរៀងរាល់ខែ ហើយធ្វើក្នុងក្របខ័ណ្ឌដែលថាសម្រេចផែនការ
2 រួម។ ដូច្នេះប្រវត្តិរូបរបស់បុគ្គលម្នាក់ៗ គឺច្បាស់ នៅភូមិណ កូនអ្នកមាន ឬកូនអ្នកក្រ អាចខ្ញុំនិយាយ
3 ដោយសង្ខេប។ អីចឹងអ្វីដែលធ្វើប្រវត្តិរូបនេះ គឺធ្វើសម្រាប់តែយល់ដឹងថា តើបុគ្គលម្នាក់ ចេញមកពី
4 មជ្ឈដ្ឋានណា។ នេះជាការអនុវត្តនៅពេលដែលខ្ញុំបានដឹកនាំ ពេលនោះគឺធ្វើអីចឹង។

5 **ស៖** លោកសាក្សី តើប្រវត្តិរូបដែលល្អយ៉ាងដូចម្តេច? ហើយប្រវត្តិរូបដែលអាក្រក់ហ្នឹង យ៉ាង
6 ដូចម្តេច? សូមលោកពន្យល់តុលាការផង។

7 **ឆ៖** ប្រវត្តិរូបដែលល្អ គឺប្រវត្តិរូបកងទ័ពមួយនាក់ ដែលមានគុណសម្បត្តិក្នុងការប្រយុទ្ធ
8 សមរម្យច្រើនលើក ហើយមានស្នាដៃល្អ ក្នុងការកម្ទេចខ្លាំងសត្រូវនៅលើសមរម្យ ប្រយុទ្ធយោធា នេះ
9 ទី១។ ទី២ មជ្ឈដ្ឋានរស់នៅរបស់កងទ័ពម្នាក់ដែលជាយុទ្ធជន ឬកម្មាភិបាល ចេញពីមជ្ឈដ្ឋានកសិករ ឬ
10 កម្មករ បញ្ហាជន ឬក៏សាស្ត្រាចារ្យ ឬក៏សង្ឃ សិស្សនិស្សិត សុំសរសេរឱ្យច្បាស់។ នេះជាការរៀបចំធ្វើ
11 ប្រវត្តិរូបពេលនោះ។ តែការធ្វើពេលនោះ ធ្វើរួចហើយ បញ្ជូនទៅថ្នាក់លើត្រួតពិនិត្យ តើបានជាលទ្ធផល
12 យ៉ាងណា ទៅតាមសភាពនៃបុគ្គលម្នាក់ៗដែលបានចុះនៅក្នុងប្រវត្តិរូបសាមីខ្លួន។

13 [១៤:២៨:០១]

14 **ស៖** លោកសាក្សី និយាយអំពីអង្គហេតុដែលថា លោកជាកង -- ដែលលោកនិយាយថាកងទ័ព
15 នៅបូព៌ានោះ គឺជាកងទ័ពដែលមានប្រវត្តិរូបមិនល្អ ហើយកងទ័ពនៅតំបន់ផ្សេង មានប្រវត្តិរូបខុសពី
16 ហ្នឹង។ តើលោកអាចពន្យល់ដូចម្តេចបាន?

17 **ឆ៖** តាមខ្ញុំចាំ មានរឿងប្រវត្តិរូបមិនល្អ និងកន្លែងផ្សេងល្អ នេះជាការយល់ឃើញរបស់ខ្ញុំ។ នៅ
18 ពេលនោះមានសភាពការណ៍ចលនាមួយនៅខាងបូព៌ាហ្នឹង ដែលមាន សោ ភឹម ជាមេ ហើយការរៀបចំ
19 ធ្វើប្រវត្តិរូបនោះ គឺនៅធ្វើនៅពេលនោះ។ អីចឹងអ្វីដែលបានធ្វើហើយ ខ្ញុំកម្រិតត្រឹមដឹងថា វាជាការស្រង់
20 យកប្រវត្តិរូប ដើម្បីមើលថា តើអ្វីទៅដែលជាបុគ្គលមានពាក់ព័ន្ធ អ្វីទៅដែលជាបុគ្គលមាននិន្នាការជាប់
21 របស់ខ្លួនមួយ ទៅជាមួយនឹងឧទាហរណ៍ដូចថា សោ ភឹម អីចឹង។

22 **ស៖** អីចឹងលោកសាក្សី ខ្ញុំសួរលោកម្តងទៀត។ បើគេនិយាយថា គេមកពីភូមិភាគបូព៌ា ជាកង
23 ទ័ពភូមិភាគបូព៌ាវិញ តើការបញ្ជាក់បែបនេះ គឺគេអាចថាជាប់ខ្សែ សោ ភឹម ដែរឬទេ? ហើយនិងគឺគេ
24 ចាត់ទុកថាជាជនដែលមានប្រវត្តិរូបអាក្រក់ អីចឹងដែរឬទេ?

25 **ឆ៖** តាមដែលខ្ញុំចាំ អង្គចៅក្រម ប្រវត្តិរូបមិនមែនអាស្រ័យលើជាប់និន្នាការតែមួយមុខហ្នឹងទេ

1 គឺសមស្របលក្ខណៈសម្បត្តិរបស់ខ្លួន ដែលមានគុណសម្បត្តិក្នុងការប្រយុទ្ធ ក្នុងការបំពេញភារកិច្ច
2 ហើយនិងវណ្ណភាព មជ្ឈមជ្ឈាន ត្រកូលរបស់ខ្លួនដែលបានចុះ មិនមានដាក់មុខសញ្ញាថាអ្នកប្តូរទាំងអស់
3 សុទ្ធតែជនពាក់ព័ន្ធទាំងអស់ទេ។ នេះជាភារកិច្ចដែលខ្ញុំបានធ្វើ ហើយខ្ញុំបានសរសេរចុះនៅក្នុងប្រវត្តិរូប
4 ទាំងរូបខ្ញុំ ក៏ដូចជាបងប្អូនយុទ្ធជនដែលនៅជាមួយ។

5 [១៤:៣១:៣០]

6 **ស៖** សាក្សីខាងដើមលោកបាននិយាយថា អ្នកទាំងអស់ដែលមកពីកងទ័ពប្តូរ គេបានដឹកតាម
7 កប៉ាល់ ហើយបញ្ជូនទៅសមុទ្រ តើលោក ថាហេតុអ្វីបានជាគេដឹកអ្នកទាំងអស់ហ្នឹងទៅដីគោក?

8 **ឆ៖** តាមខ្ញុំចាំ ពេលនោះ គឺកងទ័ពមានការចែកជាពីរផ្នែក។ ក្នុងអង្គភាព១៤០ មួយផ្នែក។ ខ្ញុំ
9 នៅពេលនោះ គឺទទួលខុសត្រូវនាវា។ ឯយុទ្ធជន និងកម្មាភិបាលផ្សេងទៀតនៅជាមួយគ្នាហ្នឹង គឺធ្វើស្រែ
10 ធ្វើចម្ការ សម្រាប់ឧបត្ថម្ភខ្លួនខាងជីវភាព។

11 **ស៖** បាទ តាមអ្វីដែលលោកដឹង តើចាំបាច់ដែរឬទេ ក្នុងការបោសសម្អាតសមាសភាពអាក្រក់
12 ឲ្យបានជាដាច់ខាត ដែលជាផ្នែកមួយនៃការតស៊ូវណ្ណៈ។ តើពាក្យថា “ឲ្យបានជាដាច់ខាត ឬក៏ឲ្យខានតែ
13 បាននោះ ត្រូវតែបោសសម្អាតនោះ” មានន័យដូចម្តេច?

14 **ឆ៖** តាមខ្ញុំចាំ ការតស៊ូវណ្ណៈ ថាត្រូវបោសសម្អាតខ្លាំងបង្កប់ដាច់ខាតអីៗទាំងអស់ហ្នឹង លុះត្រា
15 ណាតែបុគ្គលម្នាក់ដែលបានអនុវត្តនូវគោលការណ៍មិនព្រមធ្វើ។ អ៊ីចឹងបានន័យថា មនុស្សនោះ ដូចក្នុង
16 ឯកសារបានបញ្ជាក់ថា ជាជនបង្កប់។ អ៊ីចឹង អ្វីដែលកើតមានអង្គភាពមួយណា បុគ្គលនោះត្រូវនឹងដក
17 បញ្ជូនទៅទីបញ្ជាការរបស់កងពល ដើម្បីយកទៅទឹកនៃឯមួយដែលមានការអប់រំ។ នេះជាអង្គភាពមួយៗ
18 ដែលត្រូវធ្វើ។ អ៊ីចឹងមិនមែនចេះតែយកយុទ្ធជននៅធម្មតា រស់នៅធម្មតា ដកចេញ ដកទៅចូលទៅកន្លែង
19 អប់រំ ដូចរឿងរ៉ាវខ្លះដែលកើតមានតាមកន្លែងផ្សេងៗនោះទេ។ នេះជាអង្គភាពដែលខ្ញុំធ្លាប់ការរស់នៅ
20 និងដឹកនាំ។

21 **ស៖** ហើយអ្នកដែលមកពីភូមិភាគប្តូរ ហើយបានចូលរួមនៅខាងកងទ័ពជើងទឹកហ្នឹង តើគេ
22 បញ្ជូនទៅទទួលការសិក្សារៀនសូត្រ ឬក៏គេបញ្ជូនទៅណាដែរ?

23 [១៤:៣៥:២៥]

24 **ឆ៖** ពេលវេលាខ្ញុំដឹងថា ការដកចេញពីអង្គភាពហើយ ការបញ្ជូនទៅចុះឡើងដល់ទីណា ឬក៏
25 កន្លែងណា អាហ្នឹងជាភារកិច្ចខាងផ្នែកកងពល តាមរយៈណាខ្ញុំអត់ដឹងទេ ប៉ុន្តែខ្ញុំសូមជម្រាបថា មានការ

1 រៀបចំកន្លែងសម្រាប់កសាង ឬក៏ថាសម្រាប់ធ្វើការងារផ្សេងៗ ទៅតាមការងារដែលបុគ្គល ឬយុទ្ធជន
2 ទាំងអស់ ដែលនៅអង្គភាពនោះ។

3 **ស៖** លោកសាក្សីខ្ញុំមានសំណួរចុងក្រោយ។ នៅក្នុងវគ្គសិក្សារបស់លោកនៅទីក្រុងភ្នំពេញនៅ
4 ទីបញ្ជាការហ្នឹង តើលោកមានឱកាសជួបអ្នកណាម្នាក់ឈ្មោះ ណាត ដែរឬទេ? គឺបុគ្គលដែលមានឈ្មោះ
5 ថា អ៊ុន លន ហៅ ណាត តើលោកធ្លាប់ជួបគាត់ដែរឬទេ?

6 **ឆ៖** សូមជម្រាបអង្គចៅក្រម ខ្ញុំធ្លាប់ទៅរៀននៅស្ថាប័នអូឡាំពិកភ្នំពេញ ខ្ញុំអង្គុយរៀនសូត្រ
7 ហើយឃើញ តាណាត គាត់មកជំនួសមុខឱ្យ សុន សេន។ ដូច្នោះ ខ្ញុំមិនដែលជួបទេ គ្រាន់តែឃើញ គាត់
8 អង្គុយខាងលើ ខ្ញុំខាងក្រោម។ ដូច្នោះស្គាល់ឈ្មោះ មិនបានសន្ទនា ឬស្គាល់ច្បាស់ថាតើ តាណាត គាត់
9 មានទឹកចិត្តយ៉ាងម៉េច ស្មារតីយ៉ាងម៉េច ខ្ញុំមិនដែលបានជួបទេ គ្រាន់តែឃើញថាសម្បុរស កម្ពស់ប៉ុន
10 ណា អាហ្នឹង ខ្ញុំស្គាល់ប៉ុណ្ណឹងឯង ហើយស្គាល់ឈ្មោះថា ណាត តែប៉ុណ្ណឹង។

11 [១៤:៣៧:៣៨]

12 **ស៖** តើលោកដឹងដែរឬទេ តើមានទំនាក់ទំនងអ្វីពី ស-២១ ទៅ តាណាត ដែរឬទេ?

13 **ឆ៖** បញ្ហានេះ ខ្ញុំអត់ដឹងទេ ព្រោះមិនមែនភារកិច្ចដែលខ្ញុំបានដឹងឮ ការងារវាហួសក្របខ័ណ្ឌ។

14 **ស៖** តើលោកធ្លាប់ជួបអ្នកណាម្នាក់ឈ្មោះ ហៅ កាំង ហ្គេកអ៊ាវ - ឈ្មោះ កាំង ហ្គេកអ៊ាវ
15 ហៅ ឌុច ដែរឬទេ?

16 **ឆ៖** កាំង ហ្គេកអ៊ាវ ហៅ ឌុច ខ្ញុំអត់ដែលជួបទេ តែខ្ញុំឮឈ្មោះ។

17 **ស៖** តើលោកបានឮឈ្មោះនេះ នៅពេលណា?

18 **ឆ៖** ខ្ញុំឮឈ្មោះ កាំង ហ្គេកអ៊ាវ ហៅ ឌុច នេះ គឺអង្គសវនាការកាត់ទោស ០១។

19 **ចៅក្រម ហ្វ្រង់ម៉ាក ឡាវ៉េនី៖**

20 បាទ មិនមានសំណួរសួរសាក្សីតទៀតទេ លោកប្រធានបាទ។

21 **ប្រធានអង្គជំនុំ៖**

22 បាទ អរគុណ។ ឥឡូវនេះដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេល
23 នេះតទៅរហូតដល់ម៉ោងបី សូមអញ្ជើញចូលវិញ ដើម្បីបន្តដំណើរការកិច្ចដំណើរការសវនាការ។

24 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនូវបន្ទប់រង់ចាំសម្រាប់សាក្សី ដល់
25 សាក្សីរូបនេះនៅក្នុងអំឡុងពេលឈប់សម្រាក និងឱ្យអញ្ជើញគាត់មកកាន់កន្លែងផ្តល់សក្ខីកម្មនៅក្នុង

1 បន្ទប់សវនាការនេះវិញ នៅវេលាម៉ោងបី។

2 សម្រាកចុះ!

3 (សវនាការសម្រាកពីម៉ោង ១៤:៣៩ នាទី ដល់ម៉ោង ១៥:០១ នាទី)

4

5 [១៥:០១:៥៥]

6 ប្រធានអង្គជំនុំជម្រះ៖

7 អង្គុយចុះ!

8 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ ហើយតទៅនេះផ្តល់វេទិកាជូនទៅក្រុម
9 សហមេធាវីការពារក្តីលោក ខៀវ សំផន ដើម្បីមានឱកាសតាំងសំណួរដេញដោលចំពោះសាក្សីរូបនេះ។

10 កញ្ញា អង់តា ហ្គីសសេ៖

11 សូមអរគុណលោកប្រធាន។

12 ការតាំងសំណួរដោយសហមេធាវីការពារក្តី

13 សួរដោយកញ្ញា អង់តា ហ្គីសសេ៖

14 ស៖ ជម្រាបសួរលោកសាក្សី។ ខ្ញុំឈ្មោះ អង់តា ហ្គីសសេ ខ្ញុំជាមេធាវីអន្តរជាតិការពារក្តីលោក
15 ខៀវ សំផន។ ខ្ញុំនឹងសួរសំណួរបន្ថែមមួយចំនួនទៅកាន់លោក។ ខ្ញុំគឺជាអ្នកសួរចុងក្រោយគេហើយ។
16 ដំបូងខ្ញុំចង់ត្រឡប់មកនិយាយអំពីឯកសារដែលចៅក្រម ឡាវ៉ែនី បានឱ្យលោកផ្តល់យោបល់ គាត់បាន
17 លើកឡើងនូវកំណត់ហេតុកិច្ចប្រជុំគណៈអចិន្ត្រៃយ៍ថ្ងៃទី២ ខែវិច្ឆិកា ឆ្នាំ៧៥ គឺឯកសារ E3/227។ គាត់
18 បានដកស្រង់មួយពាក់ព័ន្ធនឹងបញ្ហាកប៉ាល់។ ដូច្នេះខ្ញុំចង់ឱ្យលោកបញ្ជាក់ត្រង់ចំណុចនេះ។ តាមរយៈ
19 សក្ខីកម្មរបស់លោក លោកផ្ទាល់នោះ លោកចូលទៅក្នុងកងជើងទឹកហ្នឹងក្នុងឆ្នាំ៧៦។ ខ្ញុំយល់អីចឹងត្រឹម
20 ត្រូវទេ?

21 [១៥:០៣:៣២]

22 លោក ព្រ៉ូ សារ៉ាត៖

23 ឆ៖ ការយល់របស់លោកស្រីគឺត្រឹមត្រូវ។

24 ស៖ ដើម្បីឱ្យច្បាស់ជាងហ្នឹងទៅទៀត គឺចម្លើយនេះវាចេញពីឯកសាររបស់លោក ដែលលោក
25 បានផ្តល់បទសម្ភាសន៍ជូនការិយាល័យសហចៅក្រមស៊ើបអង្កេត គឺ 3319/23.3.54 គឺសំណួរ-ចម្លើយ

1 ២០ដល់២២។ លោកថា លោកត្រូវបានគេបញ្ជូនទៅកងទ័ពជើងទឹកហ្នឹងនៅខែមិថុនា ឆ្នាំ១៩៧៦ ហើយ
2 នៅពេលដែលលោកឆ្លើយទៅនឹងសំណួររបស់សហព្រះរាជអាជ្ញាអន្តរជាតិនោះ ខ្ញុំយល់ថាលោកបាន
3 បញ្ចប់វគ្គរៀនសូត្រ ប្រសិនបើខ្ញុំច្រឡំ លោកកែតម្រូវខ្ញុំ គឺនៅខែសីហា ឆ្នាំ១៩៧៦។ តើខ្ញុំយល់អីចឹងត្រឹម
4 ត្រូវទេ?

5 ឆ៖ ខ្ញុំសូមជម្រាបលោកស្រីមេធាវី ខ្ញុំពេលដែលសំណួររបស់ ឡុង ដានី ដែលខ្ញុំផ្តល់ឱ្យទៅ
6 ឯកសារហ្នឹង ខ្ញុំប៉ាន់ប្រមាណថា៧៦ ហើយក្នុងខែ៦ ហើយបើនិយាយឱ្យចំទៅ ហើយលោកស្រីរំពួក
7 ឡើងវិញកន្លែងនេះ ខ្ញុំនឹកឃើញថាការជួបជុំរៀបចំកងទ័ពជើងទឹកនៅពេលនោះ ខ្ញុំអាចថាយកក្នុងខែ៨
8 ព្រោះខែ៦ ប្រហែលខ្ញុំទើបតែត្រៀមហើយចេញដំណើរទេបាទ។

9 ស៖ បើអីចឹងមានន័យថាលោកចាកចេញទៅនៅខែសីហា ឆ្នាំ៧៦ អីចឹងតាមរយៈចម្លើយរបស់
10 លោកហ្នឹង គឺវគ្គរៀនសូត្រហ្នឹងមានរយៈពេលប្រាំមួយខែ គឺថានៅចុងឆ្នាំ៧៦ តើអីចឹងត្រឹមត្រូវទេ?

11 ឆ៖ បាទនេះជាការត្រឹមត្រូវ ព្រោះការហ្វឹកហ្វឺនដំបូង នាវាបួនគ្រឿងគឺត្រូវបានហ្វឹកហ្វឺនបួនខែ
12 -- ប្រាំមួយខែដែលកប៉ាល់ទើបតែខាងមិត្តមិត្តផ្តល់ឱ្យមកដំបូងបួនគ្រឿង ដូច្នោះហ្វឹកហ្វឺនប្រាំមួយខែចប់
13 តាមរយៈគ្រូបង្ហាត់របស់មិនដែលគាត់មកជាប់ជាមួយនឹងកប៉ាល់ហ្នឹងសម្រាប់ឱ្យខាងខ្ញុំនេះប្រើប្រាស់
14 និងធ្វើការហ្វឹកហ្វឺន។

15 ស៖ ដូច្នោះ មានន័យថាមិនមែនមុនចុងឆ្នាំ៧៦ទេ ដែលលោកបានកាន់តំណែងជាការពីរទេនាវា
16 នោះ។ អីចឹងពេលហ្នឹងគឺលោកមិនទាន់បានទទួលបញ្ជាពាក់ព័ន្ធនឹងដំណើរការនៃនាវារបស់លោកទេ
17 អីចឹងមែនទេ នៅចុងឆ្នាំ៧៦ហ្នឹង?

18 ឆ៖ នៅចុងឆ្នាំ៧៦ ខ្ញុំមិនទាន់ឡើងជាប្រធានការពីរទេទេ។ ប្រធានការពីរទេនៅនាវាបួនគ្រឿង
19 មាននាវា១០១ហ្នឹង -- នាវា១០១, ១០២, ១០៣, ១០៤ កាលនោះ ដាក់លេខដើម្បីឱ្យងាយចំណាំ។ អីចឹង
20 ប្រធានការពីរទេរបស់នាវា១០២ ដែលខ្ញុំនៅជាមួយគឺគាត់ឈ្មោះ ហន តែគាត់ស្លាប់ហើយ។

21 [១៥:០៨:២៣]

22 ស៖ សំណួរខ្ញុំគឺវាពាក់ព័ន្ធនឹងកំណត់ហេតុ ការប្រជុំអចិន្ត្រៃយ៍ថ្ងៃទី០២ ខែវិច្ឆិកា ឆ្នាំ៧៥
23 ពេលហ្នឹងគឺលោកមិនទាន់ធ្វើជាការពីរទេនាវាទេ។ អីចឹង មុនពេលលោកកាន់តំណែងជាការពីរទេហ្នឹង
24 លោកមិនដឹងអំពីហេតុការណ៍អ្វីកើតឡើងពាក់ព័ន្ធនឹងកងទ័ពជើងទឹកទេ មែនទេ?

25 ឆ៖ ការពិតហេតុការណ៍ដែលកើតឡើងចំពោះកងទ័ពជើងទឹក ពេលនោះដើមឆ្នាំ -- ចុងឆ្នាំ៧៦

1 មិនទាន់មានហេតុការណ៍ទេ។ ដល់ឆ្នាំ៧៧ ជិតចូល៧៨ ទើបមានព្រឹត្តិការណ៍ ហេតុការណ៍ទំនាស់ផ្ទៃ
2 ក្នុងរវាងថ្នាក់ដឹកនាំកងពលមានឈ្មោះ ឌីម និង មាស មុត ដែលបាន -- ខ្ញុំដឹងៗថាមានការទំនាស់ផ្ទៃក្នុង
3 ដោយការប្រជុំមិនយល់ស្របជាមួយនឹងការប្រជុំរវាងគណៈអចិន្ត្រៃយ៍របស់គណៈកងពល ដែលកើត
4 មាននៅពេលនោះ។ ការដែលខ្ញុំដឹង គឺខ្ញុំដឹងតាមរយៈវរសេនាធំដែលគាត់ឈ្មោះ សារឿន នោះ គាត់បាន
5 ប្រាប់។

6 **ស៖** សូមអរគុណចំពោះចម្លើយរបស់លោក។ ប៉ុន្តែសំណួរខ្ញុំប្រហែលមិនច្បាស់មើលទៅ។
7 ឥឡូវខ្ញុំសួរតាមអីចេះវិញ ខ្ញុំចង់ដឹងថា មុនចុងឆ្នាំ៧៦ មុនពេលដែលលោកកាន់តំណែងជាការពិទេននាវា
8 នោះ ខ្ញុំចង់និយាយ -- ខ្ញុំអាចនិយាយបានទេថា លោកមិនមានទំនាក់ទំនង ឬក៏មិនដឹងព័ត៌មានអ្វីពាក់ព័ន្ធ
9 ទៅនឹងប្រតិបត្តិការនាវា ឬក៏ពាក់ព័ន្ធនឹងផ្នែកនៃកងទ័ពជើងទឹកទេ លោកមិនដឹងអ្វីទេ មែនទេ?

10 **ឆ៖** ខ្ញុំអត់ទាន់ដឹងទេ ព្រោះកិច្ចការដែលមិនទាន់បានរៀបចំបញ្ចូលចាត់តាំងជាអង្គភាព១៦៤
11 នៅឡើយ គឺខ្ញុំនៅព្រលានយន្តហោះកងកេង។ ដូច្នោះ មិនទាន់មាននាវា មិនទាន់មានអ្វីទាំងអស់ តែមាន
12 នាវា ខ្ញុំពេលនោះ ខ្ញុំប្រើថានាវាជយភណ្ណ ដែលរឹបបានពីទាហានលន់ នល់ ហ្នឹង។ អង្គភាពគេប្រើប្រាស់
13 កន្លែងគេប្រើប្រាស់ ខ្ញុំគ្រាន់តែឃើញទេ។

14 [១៥:១១:៣៣]

15 **ស៖** ឥឡូវនេះ ខ្ញុំត្រឡប់មកនិយាយអំពីឯកសារទី២ ដែលលោកចៅក្រម ឡាវែន បានស្នើសុំឱ្យ
16 លោកផ្តល់យោបល់ គឺឯកសារ E3/13 ឯកសារនេះជាកំណត់ហេតុកិច្ចប្រជុំ លេខា អនុលេខានៃវរ-
17 សេនាធំឯករាជ្យ។ សំណួរដំបូង ខ្ញុំចង់សួរបញ្ជាក់ថា លោកមិនដែលធ្លាប់ធ្វើជាលេខា អនុលេខា ឬក៏
18 សមាជិកវរសេនាធំឯករាជ្យទេ មែនទេ?

19 **ឆ៖** ការពិត ខ្ញុំអត់មានចូលនៅក្នុងគណៈវរសេនាធំឯករាជ្យទេ ខ្ញុំស្ថិតនៅក្នុងចំណុះជាក្របខ័ណ្ឌ
20 ខ្ញុំជា កាលនោះ គេប្រើពាក្យថា លេខាអនុសេនាធំ មិនមែនលេខាវរសេនាធំទេ។

21 **ស៖** អ៊ីចឹងមានន័យថា មេបញ្ជាការវរសេនាធំហ្នឹង វាមានឋានៈធំជាង មេបញ្ជាការអនុសេនាធំ
22 មែនទេ? សំណួរខ្ញុំប្រហែលជាដូចជាឆោតបន្តិចមើលទៅ?

23 **ឆ៖** តាមការពិត លំដាប់លំដោយរបស់កងទ័ពកម្ពុជាប្រជាធិបតេយ្យពេលនោះ គឺមានពួក
24 ក្រុម អនុសេនាតូច អនុសេនាធំ វរសេនាតូច វរសេនាធំ កងពល ហើយបានឡើងទៅភូមិភាគ។ កងទ័ព
25 ដោយឡែក គឺកងទ័ពតំបន់មួយទៀត តាមតំបន់ ដូចជាកំពង់ស្ពឺ កំពត តាកែវ កំពង់ចាម ទូទាំងប្រទេស

1 គឺមានរបៀបយ៉ាងនេះ។

2 [១៥:១៣:៥១]

3 ស៖ លោកសាក្សី ខ្ញុំដឹងថាលោកមានព័ត៌មានច្រើនពាក់ព័ន្ធនឹងទៅនឹងកងទ័ព ប៉ុន្តែខ្ញុំមានពេលខ្លី
4 ណាស់ ខ្ញុំសួរលោកច្បាស់ណាស់ ហើយសូមឱ្យលោកឆ្លើយខ្លីៗទៅនឹងសំណួររបស់ខ្ញុំ។ ខ្ញុំចង់ឱ្យលោក
5 បំភ្លឺ ថាតើមេបញ្ជាការរវសេនាតូចហ្នឹង ធំជាងមេបញ្ជាការអនុសេនាធំមែនទេ?

6 ឆ៖ មេបញ្ជាការរវសេនាតូច គាត់ទទួលខុសត្រូវ ពិតជាធំ ព្រោះអនុសេនាធំ នៅក្នុងចំណុះ
7 រវសេនាតូច។

8 ស៖ ខ្ញុំសួរលោកបែបនេះ ពីព្រោះថានៅក្នុងឯកសារ E3/13 នៅទំព័រទី១ ERN ជាភាសា
9 បារាំង 00334972, ERN ជាភាសាខ្មែរ 00052403, ជាភាសាអង់គ្លេសគឺ 00940337 នៅពីរជំរក្ត
10 រៀនសូត្រ ក្នុងនេះគេសរសេរថា “ត្រូវមានការរៀនសូត្រ ត្រូវជ្រើសរើសសមាសភាពល្អខាងនយោបាយ”
11 ទី២គឺថាត្រូវគ្រប់គ្រងឱ្យបានល្អ។ ដូច្នេះ ខ្ញុំចង់សួរលោកថា តើលោកអាចទទួលបានការបណ្តុះបណ្តាល
12 ឬក៏រៀនសូត្រដែលថាវាពាក់ព័ន្ធត្រឹមត្រូវតែរវសេនាតូចទេ។ ឥឡូវខ្ញុំសួរឱ្យច្បាស់អីចេះវិញ។ តើនៅ
13 ពេលដែលមានការប្រជុំអ្វីមួយនោះមានតែថ្នាក់លើ ខាងលើរបស់លោកទេដែលបានចូលរួម គឺចាប់ពី
14 ថ្នាក់រវសេនាតូចទៅមែនទេ ហើយលោកៗមិនបានចូលរួមទេ ព្រោះក្នុងហ្នឹងគេដាក់បញ្ជាក់ថា ពាក់ព័ន្ធ
15 តែរវសេនាតូចទេ។ អីចឹងថ្នាក់ក្រោមហ្នឹង គឺអត់អាចចូលរួមបានទេ មែនទេ?

16 ឆ៖ សូមជម្រាបលោកស្រីមេធាវី ការប្រជុំមានលំដាប់រវសេនាតូចប្រជុំ ខ្ញុំអត់មានសិទ្ធិចូលរួម
17 ទេ បើរវសេនាធំប្រជុំ ខ្ញុំក៏អត់មានសិទ្ធិចូលរួមដែរ។ កងពលប្រជុំ ក៏អត់មានសិទ្ធិដែរ លុះត្រាណាតែ
18 មានការអញ្ជើញចូលរួមក្នុងសភាពដែលចាំបាច់។

19 [១៥:១៧:២២]

20 ស៖ ឥឡូវនេះខ្ញុំត្រឡប់មកវគ្គរៀនសូត្រ ដែលលោកត្រូវបានគេហៅឱ្យចូលរួមនៅពេលដែល
21 លោកនៅក្នុងកងពល១៦៤។ ខ្ញុំចង់ដឹងថា លោកធ្លាប់ចូលរួមវគ្គរៀនសូត្រណាមួយ ដែលក្នុងពេលនោះ
22 គេបានចេញបញ្ជា ឬក៏សេចក្តីណែនាំឱ្យសម្លាប់ជនស៊ីវិលរួមទាំងទារកទៀតផង ក្នុងពេលឈ្លោះគ្នា ឬក៏
23 ក្នុងពេលជម្លោះជាមួយវៀតណាមនោះ?

24 ឆ៖ តាមដែលខ្ញុំចាំ ខ្ញុំច្បាស់ថា ពេលនោះមិនមានគោលការណ៍ ហើយរាល់អង្គប្រជុំនៃការ
25 រៀនសូត្ររបស់ខ្ញុំ គឺមិនដែលចេញបទបញ្ជាឱ្យសម្លាប់ទារក ឬក៏សម្លាប់ជនស៊ីវិលវៀតណាមណានោះ

1 ទេ ព្រោះអ្វីដែលធ្វើពេលនោះ គឺសំដៅតែលើកងទ័ពមានសភាពការណ៍ប្រយុទ្ធ ប៉ុន្តែក្នុងសភាពនោះ គេ
2 សំដៅនិយាយដល់ការប្រជុំនៅព្រំដែន។ អីចឹងកងទ័ពដែលនៅព្រំដែនមានការប្រយុទ្ធ តែការប្រយុទ្ធបែប
3 ម៉េច អាហ្នឹងខ្ញុំអត់ដឹងទេ ព្រោះភារកិច្ចរបស់ខ្ញុំដោយឡែក។

4 [១៥:១៩:១១]

5 **ស៖** លោកបានឆ្លើយទៅនឹងសំណួររបស់សហព្រះរាជអាជ្ញា លោកថាលោកចាំថាលោកបាន
6 ចូលរួមវគ្គរៀនសូត្រពីរនៅភ្នំពេញ។ ក្នុងពេលនឹងមាន សុន សេន ជាអ្នកបង្រៀន។ នៅក្នុងសំណុំរឿង
7 យើងមានឯកសារដែលបង្ហាញជូនលោក ដែលបានបញ្ជាក់ថាលោកបានចូលរួមនៅក្នុងវគ្គរៀនសូត្រនៅ
8 ខែវិច្ឆិកា ឆ្នាំ៧៦។ ក៏ប៉ុន្តែលោកឆ្លើយថា លោកចាំថាលោកបានចូលរួមវគ្គរៀនសូត្រមួយនៅឆ្នាំ៧៥។
9 ដូច្នេះ ខ្ញុំចង់បានការបំភ្លឺពីលោក ពីព្រោះថានៅក្នុងកំណត់ហេតុច្បាប់ចម្លើយរបស់លោកនៅចំពោះមុខ
10 សហចៅក្រមស៊ើបអង្កេត គឺឯកសារ E319/23.3.54។ សំណួរ-ចម្លើយ៧៨ គេសួរលោកថា៖ “ក្នុង
11 សម័យកម្ពុជាប្រជាធិបតេយ្យ តើលោកធ្លាប់មកភ្នំពេញដែលឬទេ?” ពេលនោះលោកឆ្លើយ៖ “ខ្ញុំបានមក
12 ភ្នំពេញនៅក្នុងឆ្នាំ៧៧ មករៀនសូត្រវគ្គនយោបាយនៅអគ្គសេនាធិការ ដោយមាន សុន សេន ជាគណៈ
13 អធិបតេយ្យ”។ ដូច្នេះ ខ្ញុំចង់ឲ្យលោកចងចាំឡើងវិញឲ្យបានច្បាស់ថា តើលោកធ្លាប់បានចូលរួមក្នុងវគ្គ
14 រៀនសូត្រណាមួយផ្សេងទៀតទេ ក្រោយពីការចូលរួមក្នុងវគ្គរៀនសូត្រនៅក្នុងខែវិច្ឆិកា ឆ្នាំ៧៦ នោះ?
15 អីចឹងលោករកនឹកមើលទៅមើលថា តើការរៀនសូត្រហ្នឹងតែម្តងហ្នឹងទេ ឬក៏មានវគ្គរៀនសូត្រផ្សេងគ្នា
16 ឆ្នាំ៧៧ ផ្សេង ឆ្នាំ៧៧ មួយផ្សេងទៀត?

17 **ឆ៖** តាមខ្ញុំចាំគឺ ខ្ញុំបានទៅរៀនសូត្រជាមួយ សុន សេន តែពីរលើកទេ។ តែខ្ញុំចាំត្រង់ថា មាន
18 ការរៀនសូត្រពីរវគ្គ។ មួយវគ្គគឺ សុន សេន បានបង្រៀន ហើយនិងបញ្ជាក់ ហ្នឹងទី១។ ទី២ ការរៀន
19 សូត្រលើកទី២ ខ្ញុំកំណត់ថា ឆ្នាំ៧៧ ព្រោះខ្ញុំចាំបានថា ក្នុងមួយឆ្នាំអគ្គសេនាធិការត្រូវអញ្ជើញកងទ័ព
20 ថ្នាក់អនុសេនាធំ កម្រិតស្នងការអនុសេនាធំ ស្នងការវរសេនាតូច ស្នងការវរសេនាធំ ស្នងការកងពល
21 ទៅជុំ ដើម្បីបើកវគ្គបំប៉ន។ ពេលនោះប្រើពាក្យថា “បំប៉នបំប៉ន” គោលនយោបាយឲ្យកម្មាភិបាល
22 ទាំងអស់ យល់អំពីមាតិកា យល់អំពីគោលដៅ យល់អំពីទិសដៅថា តើត្រូវធ្វើការកសាងកងទ័ពបែបណា
23 រៀបចំប្រព័ន្ធចាត់តាំងបែបណា។ នេះជាភារកិច្ចរបស់ខ្ញុំ សុន សេន ដែលគាត់បញ្ជាក់នៅក្នុងការបើកវគ្គ
24 ហ្វឹកហ្វឺន និងចូលរៀនខាងវគ្គនយោបាយ។

25 [១៥:២២:៤៣]

1 **ស៖** ឥឡូវនេះ ខ្ញុំត្រូវបំបែកនិយាយឯកសារ E3/13 ដែលចៅក្រម ឡាវែនី បានឱ្យលោកផ្តល់
2 យោបល់។ គាត់បានដកស្រង់នូវឯកសារលេខ 0034983 ជាភាសាបារាំង, ជាភាសាអង់គ្លេសគឺ
3 00940355 ជាភាសាបារាំង និងជាភាសាខ្មែរគឺ 0052413 និងបន្តទៅទំព័របន្ទាប់ទៀត។ ពេលនោះ
4 លោកចៅក្រម គាត់បានអានឃ្លាមួយឱ្យលោកស្តាប់គឺថា “ត្រូវបោសសម្អាតឱ្យបានដាច់ខាត ដើម្បី
5 តស៊ូវិវត្តន៍” ហើយខ្ញុំសូមអានបន្តទៅទៀត ហើយបន្ទាប់មកខ្ញុំនឹងសួរសំណួរលោក។ ក្នុងឯកសារនេះ
6 គេនិយាយអំពីប្រភេទបី ប្រភេទទី១ គឺពួកបំផ្លិចបំផ្លាញត្រូវតែបោសសម្អាតឱ្យបាន។ ប្រភេទទី២ គឺពួក
7 ប្រភេទសេរី ពួកហ្នឹងត្រូវអប់រំជាបណ្តើរៗនៅក្នុងសាលាអប់រំ។ ប្រភេទទី៣ គឺជាប្រភេទដែលពាក់ព័ន្ធ
8 នឹងខ្មាំង ដូច្នោះត្រូវអប់រំពួកហ្នឹង ដើម្បីកុំឱ្យពួកហ្នឹងជឿទៅតាមពួកខ្មាំង។ អម្បាញ់មិញនេះ លោកបាន
9 ឆ្លើយថា ក្នុងក្របខ័ណ្ឌនៃទំនួលខុសត្រូវរបស់លោក ក្នុងឋានៈជាមេបញ្ជាការអនុសេនាធំ និងបន្ទាប់មក
10 ជាការពិទេននាវានៅក្នុងកងទ័ពជើងទឹក។ លោកមានភារៈក្នុងការបោសសម្អាតឱ្យបានស្អាត។ ដូច្នោះ ខ្ញុំ
11 ចង់ដឹងថា ក្នុងការងាររបស់លោកហ្នឹង លោកធ្លាប់ដឹងថាមាននរណាម្នាក់នៅក្នុងកងនាវារបស់លោក
12 ហ្នឹង ត្រូវបានគេបញ្ជូនទៅឱ្យអប់រំកសាងទេ ព្រោះថាអ្នកហ្នឹងស្ថិតនៅក្នុងប្រភេទទី៣ ដែលខ្ញុំទើបតែ
13 អានឱ្យលោកស្តាប់នេះ?

14 **ឆ៖** តាមកងនាវារបស់ខ្ញុំ ក្រោយពីរៀបចំខ្ញុំឡើងធ្វើប្រធាននាវាទៅ ខ្លួនខ្ញុំមិនដែលមានដក ឬក៏
15 យុទ្ធជនណាម្នាក់ដែលពាក់ព័ន្ធដូចបីស្ថានភាពដែលលោកស្រីមេធាវីបានលើកហ្នឹងទេ ព្រោះកិច្ចការហ្នឹង
16 វាជាកិច្ចការមួយដែលរៀបចំនៅក្នុងរង្វង់ ដែលថាកម្មាភិបាលយុទ្ធជន ដែលមានស្មារតីទទួលខុសត្រូវ
17 ចំពោះមុខបច្ចេកទេស ចំពោះមុខកិច្ចការងាររបស់បុគ្គលម្នាក់ៗអស់ហើយ។

18 [១៥:២៦:២២]

19 **ស៖** ចំណុចមួយទៀតដែលខ្ញុំចង់ពិភាក្សាជាមួយលោក ឥឡូវនេះ ខ្ញុំសូមត្រឡប់មកក្រោយ
20 បន្តិចពាក់ព័ន្ធនឹងការរៀនសូត្ររបស់លោក។ លោកឆ្លើយថា លោកបានចូលរួមក្នុងវគ្គរៀនសូត្រនៅអូរ-
21 ឈើទាល ហើយលោកថាគ្រូបង្រៀនហ្នឹងជាជនជាតិចិន ដូច្នោះលោកចាំទេក្នុងពេលរៀនសូត្រហ្នឹង
22 កប៉ាល់ធម្មតាហ្នឹង អាចចូលមកចតនៅក្នុងផែអូរឈើទាលហ្នឹងបានទេ?

23 **ឆ៖** ជាធម្មតាការចូលចតខុសពីកប៉ាល់យោធា លុះត្រាណាតែមានការសុំអនុញ្ញាត ហើយការ
24 រៀនសូត្រពេលនោះ គឺជាការរៀនសូត្រដែលកម្មាភិបាលយុទ្ធជនទាំងអស់ត្រូវធ្វើការហ្វឹកហ្វឺនបច្ចេក-
25 ទេស។ អ៊ីចឹងកប៉ាល់ដែលចូលមកនៅក្នុងផែអូរឈើទាល មានតែកប៉ាល់ដែល -- កាណូត មិនមែន

1 កប៉ាល់ទេ កាណូត ដែលមានការពាក់ព័ន្ធក្នុងការទទួលបានផែនការពីវរសេនាធំ ឬក៏ពីកងពលទេដែលចូល
2 មក ហើយមានការអនុញ្ញាត ដោយយល់ព្រមពីទីបញ្ជាការវរសេនាធំនៅកន្លែងនោះ ទើបកប៉ាល់ និង
3 កាណូតនោះចូលបាន។

4 **ស៖** នៅក្នុងឯកសារ E319/23.3.12 នៅចម្លើយទី៦៦ សាក្សីមួយរូបគាត់បានឆ្លើយប្រហាក់
5 ប្រហែលនឹងលោកដែរ។ គាត់ថា៖ “ដៃអូរឈើទាលនេះ ជាកន្លែងរបស់អ្នកជំនាញចិនផ្តល់ការបង្រៀន
6 ទៅដល់ខ្មែរក្រហម ហើយគេហាមមិនឱ្យកប៉ាល់ ឬកាណូតស៊ីវិលចូលទេ”, គាត់ថា៖ “ប៉ុន្តែដៃនៅរាម
7 ហ្នឹងគឺជាដៃអន្តរជាតិ ហើយកប៉ាល់ធម្មតាហ្នឹង អាចចូលទៅដៃរាមហ្នឹងបាន។” សូមបញ្ចប់ការដក
8 ស្រង់។ ដូច្នេះលោកនឹកឃើញទេ លោកៗថាមានការអនុញ្ញាតពីសេស សម្រាប់កាណូតធម្មតាអាចមក
9 ចតនៅដៃអូរឈើទាលបាន។ ចុះដៃនៅរាមវិញ ជាដៃដែលត្រូវបានអនុញ្ញាតឱ្យកប៉ាល់ឬកាណូតធម្មតា
10 ចូលមកចតបានមែនទេ?

11 **ឆ៖** ជាធម្មតានៅរាមក៏មានដៃ តែដៃហ្នឹងជាដៃយោធាចាស់សម័យលន់ នល់ មុន អំឡុងឆ្នាំ
12 ៧០ មុនឆ្នាំ៧៥ និង៧៥។ អីចឹង កន្លែងហ្នឹងជាច្រកមួយចេញចូលសម្រាប់យុទ្ធជនកងទ័ព ហើយនិង
13 ប្រជាជន ដែលគាត់ចេញចូលនេសាទអី គាត់ចតនៅកន្លែងហ្នឹង ដើម្បីគាត់រកចាប់ត្រី រកអី គឺមាន។

14 [១៥:៣០:១៣]

15 **ស៖** តាមរយៈសក្ខីកម្មរបស់លោក ខ្ញុំយល់ថាដោយសារតែនាវារបស់លោកហ្នឹងធំ លោកមិន
16 បានចេញទៅចាប់នាវាតូចៗទេ ក៏ប៉ុន្តែលោកបានស្តាប់ឮតាមរយៈការទាក់ទងគ្នាតាមអាយកូម តាមតេអូ
17 ហ្នឹងគឺលោកដឹងព័ត៌មានខ្លះ ហើយលោកបានឆ្លើយបែបហ្នឹងនៅពេលដែលលោកឆ្លើយជូន ដានី នៃ
18 មជ្ឈមណ្ឌលឯកសារកម្ពុជា។ ដូច្នេះខ្ញុំយល់អីចឹងត្រឹមត្រូវទេ? គឺថាលោកទទួលបានព័ត៌មានហ្នឹង
19 ដោយសារតែមានការទាក់ទងគ្នាតាមតេអូ មែនអីចឹងមែនទេ?

20 **ឆ៖** ជាការត្រឹមត្រូវ ព្រោះពេលដែលប្រព័ន្ធទាក់ទងពីដីគោកទៅកោះ ឬពីកោះ និងទីបញ្ជាការ
21 មកនាវា គឺការប្រើប្រាស់គឺយើងប្រើប្រាស់តេអូ ឬទូរលេខ មិនមែនយើងប្រើប្រាស់បទបញ្ជាដោយអ៊ី
22 ខុសពីហ្នឹងទេ ព្រោះតំបន់វាឆ្ងាយពីគ្នា ចំណុចភូមិសាស្ត្រឆ្ងាយគ្នា។

23 **ស៖** តើលោកចាំទេ ទោះជាតាមរយៈតេអូ ឬតាមរយៈព័ត៌មានដែលលោកអាចទទួលបានពី
24 ទាហានផ្សេងទៀតដែលមិនស្ថិតនៅក្នុងនាវារបស់លោក ៗធ្លាប់ស្តាប់ឮថានៅចន្លោះឆ្នាំ៧៦ រហូតដល់
25 ឆ្នាំ៧៩ នៅពេលដែលលោកនៅក្នុងកងទ័ពជើងទឹកហ្នឹង លោកធ្លាប់ឮអំពីការរឹបអូសអាវុធពីកប៉ាល់

1 រៀតណាមទេ? លោកធ្លាប់ស្តាប់ឮព័ត៌មានហ្នឹងទេ? តើលោកធ្លាប់ឮថាមានការចាប់បាននូវនាវារបស់
2 រៀតណាមដែលបំពាក់សុទ្ធតែអាវុធ?

3 ឆ៖ ការពិត តាមឯកសារហ្នឹងខ្ញុំចាំអត់ច្បាស់ តែខ្ញុំគ្រាន់តែបញ្ជាក់ទៅលោកស្រីវិញថា តើវាជា
4 ឯកសាររបស់ខ្ញុំបានចុះនៅក្នុងថតចម្លងចូលក្នុងសំឡេងខ្សែអាត់របស់ ឡុង ដានី មជ្ឈមណ្ឌលឯកសារ
5 ឬមួយក៏ជាឯកសារដែលលោកស្រីបានពាំនាំឯកសារហ្នឹងចេញមកពីខាងណា ខ្ញុំអត់ច្បាស់ សូមបញ្ជាក់
6 ត្រង់ហ្នឹងបន្តិច។

7 [១៥:៣៣:១៦]

8 ស៖ បាទ ខ្ញុំសួរសំណួរជាលក្ខណៈទូទៅទេ មិនទាន់យោងទៅលើឯកសារអ្វីទេ ហើយវា
9 អាស្រ័យទៅតាមចម្លើយរបស់លោក បន្ទាប់មកខ្ញុំនឹងបង្ហាញពីចម្លើយរបស់សាក្សីផ្សេងទៀត។ ជាដំបូង
10 ខ្ញុំសួរសំណួរជាលក្ខណៈទូទៅ ខ្ញុំចង់ដឹងថាលោកចាំថានៅពេលដែលលោកធ្វើការនៅក្នុងកងទ័ពជើងទឹកហ្នឹង
11 មានការចាប់ ឬក៏វិបស្សនាបានអាវុធពីកង ពីនាវារបស់រៀតណាមទេ?

12 ឆ៖ តាមខ្ញុំចាំ ហើយទទួលព័ត៌មាន ខ្ញុំអត់ដែលបានឮដែរ ព្រោះខ្ញុំគិតថាមិនដែលមានព័ត៌មាន
13 ហ្នឹងចូលដល់នាវាខ្ញុំទេ។

14 **ប្រធានអង្គជំនុំ៖**

15 អញ្ជើញសហព្រះរាជអាជ្ញារងអន្តរជាតិ!

16 **លោក វ៉ាំងសង់ វ៉ាយដ៍ ដេស្តាឈៈ**

17 សូមអរគុណលោកប្រធាន។ ខ្ញុំកត់សម្គាល់ឃើញថា មេធាវីបានប្រើពេលអស់បីវគ្គទៅហើយ
18 លោកប្រធាន យើងទទួលបានបីវគ្គដែរ ហើយមេធាវី នួន ជា គាត់ប្រើពីវគ្គកន្លះហើយ អីចឹងគាត់នៅ
19 សល់តែកន្លះវគ្គទេ ឥឡូវហួសប៉ុន្មាននាទីហើយលោកប្រធាន។

20 **កញ្ញា អង់តា ហ្គីសសេ៖**

21 សហព្រះរាជអាជ្ញាគណនាមិនត្រឹមត្រូវទេ យើងបានគណនាជាមួយនឹងសហភាពយើងរួចមក
22 ហើយ គឺពីមុនយើងមិនទាន់ប្រើពេលអស់ទេ ហើយខាង កូប៉េ គាត់ប្រើ៣០នាទី។ អីចឹងយើងនៅសល់
23 ពេលទៀតលោកប្រធាន។

24 [១៥:៣៥:១០]

25

1 **សួរដោយកញ្ញា អង់តា ហ្គីសសេ៖**

2 **ស៖** ដូច្នេះខ្ញុំសូមបន្តទៀតលោកសាក្សី។ លោក លោកឆ្លើយថា លោកមិនចាំថា តើមានការរឹប
3 អូសអាវុធខាងភាគីវៀតណាម ឬក៏អត់ ក៏ប៉ុន្តែសាក្សីមួយ គឺឯកសារ E319/23.3.21 សាក្សីគាត់បាន
4 ឆ្លើយ ខ្ញុំសូមដកស្រង់ជាភាសាអង់គ្លេសគឺ សំណួរចម្លើយ២១ នៃកំណត់ហេតុនេះ៖ “កាណូតវៀតណាម
5 បានចូលមកដែនដីទឹករបស់យើង ត្រូវបានបាញ់ដោយគ្រប់វ៉ុក្កែត បេ៤០ជាដើម” ចប់សេចក្តីដកស្រង់។
6 សាក្សីមួយរូបផ្សេងទៀត គឺ 2-TCW-1000 ក៏បានរៀបរាប់អំពីការបាញ់គ្នាទៅវិញទៅមកជាមួយនឹង
7 កប៉ាល់វៀតណាម ហើយមានការរឹបអូសអាវុធ ពីកប៉ាល់មួយចំនួនរបស់វៀតណាម។ ដូច្នេះ តើលោក
8 នឹកឃើញឡើងវិញ ឬក៏លោកមិននឹកឃើញអ្វីទាំងអស់តែម្តង ថាមានការបាញ់គ្នារវាងនាវាខ្មែរ និងនាវា
9 វៀតណាមទេនៅសម័យនោះ ហើយមានការរឹបអូសអាវុធទេ?

10 **លោក ព្រ៉ៃ សារ៉ាត៖**

11 **ឆ៖** នៅចន្លោះឆ្នាំ៧៥ ចូល៧៦ ហើយចូល៧៧ ការប្រយុទ្ធមាននៅលើទឹក ផ្ទៃទឹក តែសម្រាប់
12 នាវាថ្មី ដែលខាងខ្ញុំទទួលខុសត្រូវ មិនមានទេ។ ដូច្នេះការប្រយុទ្ធនេះ ហើយសាក្សីរូបនេះគាត់លើក គាត់
13 បានដឹង គាត់នឹងចាំបានថា នេះជាសម្តីសក្ខីកម្មរបស់គាត់បង្ហាញអង្គសវនាការ។ ដូច្នេះ ខ្ញុំគ្រាន់តែ
14 បញ្ជាក់ថានេះជាសម្តីរបស់គាត់ សាក្សីនោះចុះ។ ឯខាងខ្ញុំ ខ្ញុំអត់មានអីដឹងពីរឿងនេះទេ ព្រោះកិច្ចការអ្វី
15 ដែលកើតឡើង ខ្ញុំដឹង ខ្ញុំជម្រាបលោកស្រីថាដឹង។ អ្វីដែលកើតឡើងសម្រាប់ខ្លួនខ្ញុំមិនដឹង គឺខ្ញុំជម្រាបថា
16 មិនដឹង។ អីចឹង សេចក្តីនេះបានន័យថា ខ្លួនខ្ញុំអត់ដឹងពីរឿងនេះមែន ព្រោះកិច្ចការ ភារកិច្ចខុសគ្នា។

17 [១៥:៣៨:១៥]

18 **ស៖** ចំណុចចុងក្រោយដែលខ្ញុំចង់ពិភាក្សាជាមួយគ្នា លោក លោកបានចូលរួមក្នុងវគ្គរៀនសូត្រ
19 ក្នុងជួរកងទ័ព។ យើងបានស្តាប់សក្ខីកម្មសាក្សីមួយចំនួន ដែលលើកឡើងអំពីវត្តមានរបស់ឈ្មួញ ឬក៏
20 ទាហាននៅក្នុងសហករណ៍ នៅតាមសហករណ៍។ ដូច្នេះខ្ញុំចង់ដឹងថា តើអ្នកដែលធ្វើការនៅតាមសហ
21 ករណ៍នោះ ទទួលបានការបណ្តុះបណ្តាលដូចតែពួកទាហានដែរ ឬក៏យ៉ាងម៉េច?

22 **ឆ៖** ខ្ញុំសូមជម្រាបលោកស្រីមេធាវីថា ផ្នែកខាងកិច្ចការរបស់សហករណ៍ ហើយនិងឈ្មួញអីៗ
23 ទាំងអស់ហ្នឹង គឺថាខ្ញុំឆ្ងាយ ឆ្ងាយពីគ្នា អត់យល់សភាពការណ៍ទេ មិនដឹងជាគេរៀបចំយ៉ាងម៉េច របៀប
24 របបយ៉ាងម៉េច ខ្ញុំអត់បានយល់ទេ ព្រោះកិច្ចការហ្នឹង ខ្ញុំជម្រាបលោកស្រីថា តាំងពីឆ្នាំ៧០ រហូតដល់
25 ៧៥ហ្នឹង គឺខ្ញុំងាប់ដោយឡែកពីមូលដ្ឋាន គឺជាកងទ័ព គិតតែ -- សុទ្ធតែមានការប្រយុទ្ធនៅលើសមរម្យ

1 ធំៗ បើសមរម្យភូមិតូចតាច កំប៉ុកកំប៉ុក ខ្ញុំមិនដែលដឹងរឿងទេ។

2 **ស៖** សំណួរចុងក្រោយ នៅក្នុងឯកសារបទសម្ភាសន៍ជូនមជ្ឈមណ្ឌលឯកសារកម្ពុជាគឺ
3 E3/9112, ERN ជាភាសាអង់គ្លេស 009742949, ERN ជាភាសាខ្មែរ 00926425 ពាក់ព័ន្ធនឹង
4 បញ្ហាដែលនេះ គឺលោកឆ្លើយច្បាស់ជាងមុន។ លោកឆ្លើយជាភាសាអង់គ្លេស ខ្ញុំសូមដកស្រង់៖ “នៅ
5 ពេលនោះកងទ័ពដែលត្រូវបានបណ្តុះបណ្តាលដោយនាយកស្នងការសេនាធិការ ត្រូវបង្រៀនដោយអគ្គសេនា-
6 ធិការ ឯល្អបបង្រៀននៅតាមមូលដ្ឋាន។ ដូច្នោះ ខាងអគ្គសេនាធិការមិនដឹងអំពីការបណ្តុះបណ្តាលនៅ
7 មូលដ្ឋាននោះទេ -- ល្អបនៅមូលដ្ឋាននោះទេ។” ដូច្នោះ វាត្រូវនឹងអ្វីដែលលោកបានចងចាំដែរឬទេថា
8 ទាហានដែលនៅតាមភូមិហ្នឹង គឺទទួលបានការបណ្តុះបណ្តាលនៅតាមមូលដ្ឋាននីមួយៗ?

9 **ឆ៖** តាមការពិតមូលដ្ឋានរបស់សហករណ៍ ខាងខ្ញុំអត់យល់ពីគោលការណ៍ទេ ព្រោះខ្ញុំជាកង
10 ទ័ព ចេញផុតពីសហករណ៍ ហើយមូលដ្ឋាន សូម្បីតែការរៀបចំប្រព័ន្ធនៅក្នុងភូមិឃុំ អ្វីដែលកើតមាន
11 ទាំងអស់ហ្នឹងគឺវាដាច់។ ដាច់ដោយសារអី? ដាច់ដោយសារខ្ញុំបំពេញភារកិច្ចជាកងទ័ពស្រួច កងទ័ពជួរ
12 មុខ។ អីចឹងហើយវាអត់ដឹងរឿងខាងក្រោម គេធ្វើអ្វី ហើយកិច្ចការអី ចាត់តាំងរបៀបម៉េច ខាងខ្ញុំអត់
13 យល់ការណ៍ទេ បាទ។

14 [១៥:៤១:៥៨]

15 **ប្រធានអង្គជំនុំជម្រះ៖**

16 បាទ បានហើយ។ បាទ អរគុណលោក ព្រំ សាវ៉ាត សវនាការស្តាប់សក្ខីកម្មរបស់លោកក្នុង
17 ឋានៈជាសាក្សីនៅពេលនេះ ដល់ទីបញ្ចប់ហើយ។ សក្ខីកម្មរបស់លោក នឹងអាចរួមវិភាគទានក្នុងការ
18 ស្វែងរកការពិតក្នុងរឿងក្តីនេះ។ ឥឡូវនេះ វត្តមានរបស់លោកនៅ អ.វ.ត.ក នេះលែងមានភាពចាំបាច់
19 ទៀតហើយ លោកអាចវិលទៅកាន់ វិលត្រឡប់ទៅកាន់លំនៅដ្ឋាន ឬក៏គោលដៅណាដែលលោកមាន
20 បំណងចង់ទៅបានហើយ។ សូមលោកមានសុខភាពល្អ ជួបតែសំណាងល្អ បានសេចក្តីសុខ សេចក្តី
21 ចម្រើន។

22 ហើយមន្ត្រីរដ្ឋបាលតុលាការ សម្របសម្រួលជាមួយនឹងបុគ្គលិកនៃអង្គភាពគាំពារសាក្សី និងអ្នក
23 ជំនាញក្នុងការជូនលោក ព្រំ សាវ៉ាត វិលត្រឡប់ទៅកាន់លំនៅដ្ឋានរបស់គាត់ ឬក៏គោលដៅណាដែល
24 គាត់មានបំណងចង់ទៅបានហើយ។

25 ហើយសវនាការបន្តទៅទៀតនេះ អង្គជំនុំជម្រះនឹងធ្វើសវនាការ ស្តាប់សក្ខីកម្មសាក្សីដែលមាន

1 របស់ស្មូនាម 2-TCW-849។

2 ហើយនិងបង្គាប់ឱ្យមន្ត្រីរដ្ឋបាលតុលាការបញ្ជើញសាក្សីរូបនេះ ចូលមកកាន់កន្លែងផ្តល់សក្ខីកម្ម

3 នៅក្នុងបន្ទប់សវនាការ។

4 (សាក្សីចូលក្នុងបន្ទប់សវនាការ)

5 [១៥:៤៤:៣២]

6 ការតាំងសំណួរដោយចៅក្រម

7 សួរដោយប្រធានអង្គជំនុំ៖

8 ស៖ សួស្តីលោកស្រីសាក្សី តើលោកស្រីឈ្មោះអី?

9 លោកស្រី អ៊ិន យឿង៖

10 ឆ៖ អ៊ិន យឿង។

11 ស៖ អរគុណ លោកស្រី អ៊ិន យឿង។ តើលោកស្រីកើតនៅថ្ងៃខែឆ្នាំណា? លោកស្រីចង់ចាំដែរ
12 ឬទេ? កុំទាន់ឆ្លើយ លោកស្រី ចាំក្បាលមីក្រូហ្វូនប្រតិបត្តិការ ដោយឱ្យភ្លើងសញ្ញាក្រហមជាមុនសិន
13 សឹមឆ្លើយណា។ លោកស្រីកើតនៅថ្ងៃខែឆ្នាំណា? លោកស្រីចាំដែរទេ?

14 ឆ៖ ខ្ញុំអត់បានចាំទេ ភ្លេចអស់ហើយ។

15 ស៖ រហូតដល់ថ្ងៃ ពេលនេះ លោកស្រីមានអាយុប៉ុន្មានឆ្នាំហើយ?

16 ឆ៖ អាយុ៦៥ឆ្នាំហើយ។

17 ស៖ បាទ អរគុណលោកស្រី អ៊ិន យឿង។ តើលោកមានទីកន្លែងកំណើតនៅទីកន្លែងណាដែរ
18 នៅភូមិអី ឃុំអី ស្រុកអី ខេត្តអី ទីកន្លែងកំណើតរបស់លោកស្រី? -- កុំអាលទាន់។

19 ឆ៖ នៅឃុំកំពង់ត្រាចៗ។

20 ស៖ កំពង់ត្រាចស្រុកអី ខេត្តអី?

21 ឆ៖ ស្រុកកំពង់ត្រាច ខេត្តស្វាយរៀង។

22 ស៖ នៅស្រុកអីគេហ្នឹង ឃុំកំពង់ត្រាច ហ្នឹងនៅក្នុងស្រុកអីគេ?

23 ឆ៖ នៅភូមិឈើភ្លើង។

24 ស៖ ចុះស្រុកៗ អីគេស្រុក?

25 ឆ៖ ស្រុករមាសហែក។

1 [១៥:៤៦:៣៨]

2 **ស៖** បាទ អរគុណ ហើយលោកស្រី អ៊ិន យឿង ចុះទឹកនៃដៃសព្វថ្ងៃ ផ្ទះលោកស្រីរស់នៅ
3 សព្វថ្ងៃនេះ រស់នៅភូមិអី ឃុំអី ស្រុកអីដែរ?

4 **ឆ៖** រស់នៅសព្វថ្ងៃភូមិហ្នឹង មិនមែនឃុំទេ នៅភូមិឈើភ្លើង។

5 **ស៖** បានន័យថា នៅកន្លែងដដែល កន្លែងៗស្រុកកំណើតហ្នឹងអីមិញផ្អែម? កន្លែងដែលលោក
6 ស្រីរស់នៅហ្នឹងគឺនៅកន្លែងទឹកកំណើតដែលលោកស្រីកើតហ្នឹងតែម្តង គឺអត់មានទៅណាទេ មែនទេ?

7 **ឆ៖** កន្លែងកើតនៅភូមិហ្នឹងតែម្តង។

8 **ស៖** សព្វថ្ងៃនេះ លោកស្រីនៅកន្លែងណា សព្វថ្ងៃនេះ រស់នៅសព្វថ្ងៃនេះ?

9 **ឆ៖** រស់នៅសព្វថ្ងៃនៅភូមិឈើភ្លើងតែម្តង នៅភូមិ តាមភូមិឈើភ្លើងតែម្តង។

10 **ស៖** ចុះឪពុកបង្កើតរបស់លោកស្រីឈ្មោះអី? ម្តាយបង្កើតរបស់លោកស្រីគាត់ឈ្មោះអី?

11 **ឆ៖** ម្តាយខ្ញុំបង្កើតមែនពូ ម្តាយបង្កើតខ្ញុំឈ្មោះ អ៊ិន -- ឈ្មោះ កែវ អ៊ុត, ឪពុកឈ្មោះ អ៊ិន ស៊ិន។

12 **ស៖** អរគុណ ចុះប្តីរបស់លោកស្រីឈ្មោះអី? ហើយលោកស្រីមានកូនប៉ុន្មាននាក់?

13 **ឆ៖** ខ្ញុំមានកូនប្អូននាក់។

14 [១៥:៤៨:៤២]

15 **ស៖** អរគុណលោកស្រី អ៊ិន យឿង។ តាមរបាយការណ៍របស់ក្រុមប្រឹក្សាសវនាការថា តាម
16 សមត្ថភាពដែលលោកអាចដឹងបាន គឺថាលោកស្រីមិនមានជាប់ព្យាតិ ចំណងព្យាតិលោហិត ឬក៏ព្យាតិ
17 ពន្ធជាមួយនឹងជនជាប់ចោទទាំងពីររូបគឺលោក នួន ជា និងលោក ខៀវ សំផន និងបុគ្គលទាំងឡាយដែល
18 ត្រូវបានទទួលយកជាភាគីដើមបណ្តឹងរដ្ឋប្បវេណីក្នុងរឿងក្តីនេះទេ។ តើរបាយការណ៍នេះពិតដែរឬទេ?

19 **ឆ៖** ខ្ញុំស្តាប់អត់បានផងពូ។

20 **ស៖** លោកស្រីមានជាប់ព្យាតិលោហិត មានន័យថាជាប់ជាបងប្អូន សាច់បង្កើត សាច់ជីដូន
21 មួយ ជីទួតមួយ ឬក៏មាមីង ក្មួយអីចឹង ឬក៏ជាប់ជាព្យាតិពន្ធ ជាសាច់ថ្លៃ ជាមួយនឹងលោក នួន ជា,
22 លោក ខៀវ សំផន ហើយនិងបុគ្គលទាំងឡាយដែលត្រូវបានទទួលយកជាភាគីដើមបណ្តឹងរដ្ឋប្បវេណី
23 ក្នុងរឿងក្តីនេះទេ តាមការចងចាំរបស់លោកស្រី?

24 **ឆ៖** អត់មានទេ។

25 **ស៖** បាទ អរគុណ ហើយលោកស្រីបានស្ងៀមនៅចំពោះមុខអ្នកតាំងបងដែក ដែលនៅពីខាង

1 កើតសាលសវនាការនេះរួចហើយឬនៅ មុនពេលចូលមកចំពោះមុខអង្គជំនុំជម្រះនៅពេលនេះ?

2 [១៥:៥០:០០]

3 ឆ: បានស្ងៀមរួចហើយ។

4 ស: តទៅនេះ យើងប្រាប់អំពីសិទ្ធិ និងករណីយកិច្ចក្នុងនាម ក្នុងឋានៈលោកស្រីជាសាក្សីនៅ
5 ចំពោះមុខអង្គជំនុំជម្រះ។ លោកស្រី អ៊ុន យឿង ក្នុងឋានៈជាសាក្សីនៅក្នុងកិច្ចដំណើរការនីតិវិធីជំនុំ
6 ជម្រះនៅចំពោះមុខអង្គជំនុំជម្រះនាពេលនេះ លោកស្រីអាចបដិសេធនៅក្នុងឆ្លើយតបទៅនឹងសំណួរ
7 ឬការសុំឱ្យលោកស្រីធ្វើការរៀបរាប់ដែលនាំឱ្យដាក់ពិន្ទុភាពលើខ្លួនឯង ទម្លាក់កំហុសលើខ្លួនឯង។ បាន
8 ន័យថា ដោយសារសក្ខីកម្មនោះដែលនាំឱ្យលោកស្រីនឹងទទួលរងការចោទប្រកាន់។ អំពីករណីយកិច្ច
9 លោកស្រី អ៊ុន យឿង ក្នុងឋានៈលោកស្រីជាសាក្សីត្រូវតែឆ្លើយតបទៅនឹងរាល់សំណួរទាំងឡាយដែល
10 ភាគី ឬចៅក្រមនៃអង្គជំនុំជម្រះសួរចំពោះលោកស្រី លើកលែងតែសំណួរណាដែលនាំឱ្យចម្លើយតប ឬ
11 ការធ្វើអត្ថាធិប្បាយ ឬក៏ការរៀបរាប់របស់លោកស្រីនាំឱ្យដាក់ពិន្ទុភាពលើខ្លួនឯង។ ហើយក្នុងឋានៈជា
12 សាក្សីត្រូវតែឆ្លើយតែការណ៍ណាដែលពិត ដែលលោកស្រីបានដឹង បានឮ បានឃើញ បានចងចាំ ឬធ្លាប់
13 មានបទពិសោធន៍ជួបប្រទះ ឬការធ្វើការសង្កេតដោយផ្ទាល់នូវព្រឹត្តិហេតុ នូវហេតុការណ៍ទាំងឡាយ
14 ដែលពាក់ព័ន្ធនឹងសំណួរដែលភាគី ឬចៅក្រមនៃអង្គជំនុំជម្រះសួរចំពោះលោកស្រី។ លោកស្រី អ៊ុន យឿង
15 តើលោកស្រីធ្លាប់បានផ្តល់សក្ខីកម្ម ឬក៏ផ្តល់កិច្ចសម្ភាសន៍ជាមួយនឹងអ្នកស៊ើបអង្កេតនៃការិយាល័យ
16 សហចៅក្រមស៊ើបអង្កេតនៃអង្គជំនុំជម្រះវិសាមញ្ញក្នុងតុលាការកម្ពុជាដែរឬទេក្នុងរយៈពេលកន្លងមក?

17 ឆ: អត់បានឡើយកាត់ទេ។

18 ស: លោកស្រីដែលបានធ្វើកិច្ចសម្ភាសន៍ បានន័យថាគេទៅសួររបស់ -- សួរលោកស្រីដែរទេ
19 អ្នកដែលធ្វើការនៅសាលាក្តីខ្មែរក្រហមនេះបានដែលសាកសួរលោកស្រីនៅទីកន្លែងណាមួយ ឬក៏ហៅ
20 មកទីកន្លែងនៅសាលាក្តីនេះដែរឬទេ ពីមុនមក?

21 ឆ: មិនដែលគាត់ហៅមកទេ ប៉ុន្តែបើសួរតាមផ្ទះ បានសួរ។

22 [១៥:៥២:២៧]

23 ស: លោកចាំទេថា -- លោកស្រីចាំទេថា អ្នកដែលសួរលោកស្រីនៅផ្ទះហ្នឹង ឈ្មោះអីទៅ
24 ហើយគេទៅសួរលោកស្រីហ្នឹងនៅពេលណាដែរ?

25 ឆ: ចូលខែថ្មីទៀតហើយ ខែដាច់ទៅបាត់ហើយ សួរកាលខែមុននោះ។ សួរ គាត់សួរពីរឿង

1 ដើមហេតុកាលខែមុននោះ ឥឡូវខែហ្នឹងដាច់ទៅហើយ យូរហើយយូរប្រហែលកន្លះខែហើយ មិនមែនទេ
2 មួយខែជាងហើយ គាត់ទៅសួរដល់ផ្ទះ។

3 **ស៖** ទៅសួរហ្នឹងគេមានសរសេរជាលាយលក្ខណ៍អក្សរធ្វើកំណត់ហេតុអីរយៈពេលយូរដែរទេ?
4 ច្រើនម៉ោងដែរទេក្នុងការសួរលោកស្រីហ្នឹង?

5 **ឆ៖** ទៅសួរហ្នឹងច្រើនដែរ យូរ ម៉ាកន្លះម៉ោងដែរបានគាត់លែងសួរ។

6 **ប្រធានអង្គជំនុំ៖**

7 បាទ ហើយក្នុងការសួរដេញដោលសាក្សីរូបនេះ អនុវត្តតាមបទប្បញ្ញត្តិនៃវិធាន៩១ស្ទួន នៃវិធាន
8 ផ្ទៃក្នុងអ.វ.ត.ក អង្គជំនុំជម្រះផ្តល់វេទិកាជូនទៅសហ តំណាងសហព្រះរាជអាជ្ញាសួរដេញដោលសាក្សី
9 អ៊ិន យឿង ហ្នឹងមុនភាគីដទៃទៀតនៃរឿងក្តី។ ហើយសហព្រះរាជអាជ្ញារួមទាំងសហមេធាវីនាំមុខ
10 តំណាងដើមបណ្តឹងរដ្ឋប្បវេណីមានរយៈពេលពីរវគ្គនៃសវនាការក្នុងការសួរសាក្សីរូបនេះ។

11 សូមអញ្ជើញ!

12 [១៥:៥៤:២០]

13 **ការតាំងសំណួរដោយសហព្រះរាជអាជ្ញា**

14 **សួរដោយលោក ស្រី រតនៈ៖**

15 **ស៖** សូមគោរពលោកប្រធាន លោក លោកស្រីចៅក្រម និងសូមជម្រាបសួរភាគី នៃសវនាការ។
16 ខ្ញុំបាទឈ្មោះ ស្រី រតនៈ ជាសហព្រះរាជអាជ្ញារងជាតិនៃការិយាល័យសហព្រះរាជអាជ្ញា។ សូម
17 ជម្រាបសួរលោកស្រី អ៊ិន យឿង ខ្ញុំបាទមានសំណួរមួយចំនួនដើម្បីជម្រាបសួរទៅដល់លោកស្រី។
18 សំណួរទី១នេះ ចង់សួរលោកស្រីថា ប្តីលោកស្រីឈ្មោះអី?

19 **លោកស្រី អ៊ិន យឿង៖**

20 **ឆ៖** ប្តីខ្ញុំឈ្មោះ ចាន់ គា។

21 **ស៖** នៅអំឡុងឆ្នាំ១៩៧០ ដល់ឆ្នាំ១៩៧៥ លោកស្រីរស់នៅកន្លែងណា?

22 **ឆ៖** រស់នៅភូមិត្រកៀបក្តាម គេផ្តាស់មកពីភូមិឈើភ្លើង មកភូមិត្រកៀបក្តាម។

23 **ស៖** សូមលោកស្រីពន្យល់ខ្ញុំឱ្យច្បាស់ជាងនេះបន្តិច ភូមិត្រកៀបក្តាម និងភូមិឈើភ្លើងហ្នឹង
24 លោកស្រីថាផ្តាស់មកហ្នឹង បានន័យថាម៉េច បានន័យថាមុនឆ្នាំ១៩៧០ ពីកំណើតលោកស្រីកើតនៅភូមិ
25 ឈើភ្លើង បន្ទាប់មកលោកស្រីផ្តាស់មកនៅភូមិត្រកៀបក្តាម ឬក៏គេប្តូរឈ្មោះពីភូមិឈើភ្លើង មកជាភូមិ

1 ត្រកៀបក្តាម? សូមលោកស្រីពន្យល់ខ្ញុំកន្លែងហ្នឹងបន្តិចបាទ។

2 ឆ៖ គេប្តូរមកនៅឯត្រកៀបក្តាមហ្នឹង គេប្តូរៗ -- គេមិនប្តូរទេ គេផ្លាស់មកទាំងគ្រួសារតែម្តង។

3 [១៥:៥៦:២០]

4 ស៖ ចុះភូមិត្រកៀបក្តាមហ្នឹងនៅក្នុងឃុំអី?

5 ឆ៖ ឃុំត្រកៀបក្តាមហ្នឹង នៅភូមិកំពង់ត្រាចដែរ។

6 ស៖ នៅឆ្ងាយពីភូមិឈើភ្លើងទេ?

7 ឆ៖ នៅឆ្ងាយ ប្រហែល២គីឡូ។

8 ស៖ ចុះក្រោយមករហូតដល់ឆ្នាំ ចន្លោះពីឆ្នាំ១៩៧៥ ទៅដល់ឆ្នាំ១៩៧៩ លោកស្រីរស់នៅកន្លែង
9 ណា?

10 ឆ៖ ដល់៧៩ហើយអ្នកស! ដល់៧៩ហ្នឹង ខ្ញុំបែកពីម៉ែ ទៅកងចល័ត។ វាខុសទៀតហើយ ភ្លេច
11 ហើយខ្ញុំ ភ្លេចអស់ហើយ។ វាមិនបានចាំ វាដូចថាវាវាក់ ភ្លេចអស់ហើយលោកគ្រូ។

12 ស៖ សូមលោកស្រីស្តាប់សំណួរខ្ញុំឡើងវិញ ខ្ញុំសួរខ្លីៗ។ ពីឆ្នាំ៧៥មក ពីថ្ងៃ១៧ មេសា ឆ្នាំ
13 ១៩៧៥ តើលោកស្រីរស់នៅកន្លែងណា?

14 ឆ៖ ខ្ញុំបែកពីម៉ែទៅកងចល័តហើយ។

15 ស៖ ចុះកងចល័តលោកស្រីនៅណា?

16 ឆ៖ កងចល័តខ្ញុំ គេចាត់ឆ្ងាយជាងគេទៅទល់អីរោទីប្រសូត្រណោះ គេចាត់ទី៣ខាងមុខស្រួច
17 ដើម្បីទៅមុខគេ។

18 ស៖ លោកស្រីមានប្រសាសន៍ថា រោទីហ្នឹង ឃុំកំពង់រោទី ឬក៏ស្រុកកំពង់រោទី ឬក៏មានន័យថា
19 ដូចម្តេចដែរ រោទី ដែលលោកស្រីមានប្រសាសន៍ រោទីប្រសូត្រហ្នឹង ភូមិ ឃុំ ស្រុក អីយ៉ាងម៉េច?

20 ឆ៖ ខ្ញុំដឹងថា ទៅនៅកន្លែងហ្នឹង វាស្ងាត់ហ្នឹង មានតែ ដឹងតែភូមិៗប្រសូត្រ ចន្ទ្រា រោទី វាមិន
21 បានដឹងឃុំអីទេខាងហ្នឹង ព្រោះខ្ញុំឮឮរាភ្លេចភ្លាំងដែរ វាមិនបានចាំច្បាស់។

22 [១៥:៥៩:២៧]

23 ស៖ ចុះលោកស្រីនៅកន្លែងហ្នឹងធ្វើអីដែរ?

24 ឆ៖ ខ្ញុំនៅកន្លែងហ្នឹង ដើម្បីជីកប្រព័ន្ធភ្លិស្រ។

25 ស៖ ចុះក្រៅពីកន្លែងហ្នឹង លោកស្រីមានផ្លាស់ទៅនៅកន្លែងណាផ្សេងទៀតទេ ក្នុងអំឡុងពេល

1 ជាងបីឆ្នាំហ្នឹង?

2 ឆ៖ ផ្លាស់មកកំពង់ត្រាច។

3 ស៖ បានន័យថាត្រឡប់ -- កំពង់ត្រាចហ្នឹង ឃុំកំពង់ត្រាចដែលលោកស្រីធ្លាប់រស់នៅហ្នឹង នៅ
4 ភូមិអីដែរ?

5 ឆ៖ នៅភូមិឈើភ្លើង ហើយផ្លាស់មកពីនឹងមកកំពង់ត្រាចវិញ ដល់មកកន្លែងសាលាកំពង់ត្រាច
6 ហ្នឹង កន្លែងឃុំនៅហ្នឹង កន្លែងឃុំគេធំនៅហ្នឹង។ គេប្រមូលគ្នាមកវិញៗ មួយសាសន៍។

7 ស៖ កន្លែងហ្នឹងគេហៅភូមិអី?

8 ឆ៖ កន្លែងហ្នឹង ឃុំហ្នឹងឃុំកំពង់ត្រាចហ្នឹង តែភូមិក៏ភូមិកំពង់ត្រាចដែរ ប៉ុន្តែផ្លាស់មក គេ
9 យកបញ្ជូនទៅហ្នឹងយូរ បានគេបញ្ជូនមកហ្នឹងវិញ។ ធ្វើលើកហ្នឹងរាងបានច្រើនសព្វគ្រប់ហើយ គេ
10 បញ្ជូនមកហ្នឹងវិញ។

11 ស៖ យូរហ្នឹង ប្រហែលជាប៉ុន្មានខែ ប៉ុន្មានឆ្នាំ? ហើយខ្ញុំសួរអីចេះវិញ ពេលដែលគេផ្លាស់
12 លោកស្រីមកឃុំកំពង់ត្រាចវិញហ្នឹង នៅឆ្នាំណា ប្រហាក់ប្រហែលនឹងឆ្នាំណា?

13 ឆ៖ ដកពីប្រសូត្រូវកចន្រ្ទាមកហ្នឹង ៧៥ហើយ ផ្លាស់មកម្តុំគ្នាការ។ ថយមកការ គេការឲ្យ
14 គេថាស្នើតាមខ្សែរយៈអ្នកណាស្រឡាញ់ៗ ខ្ញុំការឲ្យ គួៗ ២០-៣០គួៗ។

15 [១៦:០១:៥៥]

16 ស៖ ខ្ញុំដល់ពេលលោកស្រីឆ្លើយថាឆ្នាំ៧៥អីចឹង ទៅជាអត់សូរយល់វិញ។ សុំលោកស្រីស្តាប់
17 សំណួរខ្ញុំ ហើយជួយពន្យល់ខ្ញុំបន្តិច។ ពេលលោកស្រីបែកពីម៉ែទៅនៅរោទី ទៅនៅប្រសូត្រហ្នឹងឆ្នាំណា
18 អីចឹង?

19 ឆ៖ ៧៣ បែកទៅ ហើយដល់នៅបានប្រហែលពីរឆ្នាំ គេផ្លាស់មកវិញ។ ៧៥ហ្នឹងបានគេផ្លាស់
20 មកវិញ។ ៧៥ គេប្រមូលការ ចាប់ផ្តើមការកងចល័ត ចាប់ការៗទាំងគួៗហើយ លែងបញ្ឈប់ហើយ។

21 ស៖ អីចឹងចាប់ពីឆ្នាំ៧៥ ទៅ លោកស្រីមានត្រូវបានគេបញ្ជូនទៅកន្លែងណាទៀតទេ?

22 ឆ៖ តាមសហករណ៍ ហើយថាការហើយមកទៅនៅតាមសហករណ៍ គេមកនៅបានប៉ុន្មានខែ
23 ទេ គេបញ្ជូនទៅលិចទៀត។

24 ស៖ ដែលលោកស្រីថាទៅលិចហ្នឹង មានន័យថាម៉េច? ទៅភូមិណា ឃុំណា ស្រុកណា?

25

1 **ប្រធានអង្គជំនុំជម្រះ៖**

2 កុំអាលទាន់ៗ។

3 **លោកស្រី អ៊ិន យឿង៖**

4 **ឆ៖** កាល -- អី! បើភ្លេចទៀតហើយ ផ្លាស់ ៧៥ការហើយមិនទាន់បញ្ជូនទៅលិចទេ នៅលោក
5 គ្រូ អ្នកបញ្ជូន ដល់បញ្ជូនៗដល់ចិត្តប៉ុន្មានទេ។

6 **ប្រធានអង្គជំនុំជម្រះ៖**

7 បាទ បានៗ ហើយសវនាការនៅថ្ងៃនេះ ដល់ពេលឈប់សម្រាកហើយ អង្គជំនុំជម្រះប្រកាស
8 ផ្អាកកិច្ចដំណើរការសវនាការសម្រាប់ថ្ងៃនេះត្រឹមនេះ ហើយសវនាការលើកទៅបន្តធ្វើនៅថ្ងៃស្អែក ថ្ងៃ
9 ព្រហស្បតិ៍ ទី២៨ ខែមករា ឆ្នាំ២០១៦ ចាប់ពីផ្ដើមពីម៉ោងប្រាំបួនព្រឹក។ សវនាការនៅថ្ងៃស្អែកនេះ អង្គ
10 ជំនុំជម្រះ នឹងធ្វើសវនាការបន្តស្តាប់សក្ខីកម្មសាក្សី អ៊ិន យឿង និងមានសាក្សីបម្រុងមួយរូប 2-TCW-
11 1007 សូមភាគីជ្រាប និងអញ្ជើញចូលរួម តាមពេលវេលាបានកំណត់នេះ។

12 អង្គជំនុំជម្រះ អរគុណ លោកស្រី អ៊ិន យឿង ដំណើរការស្តាប់សក្ខីកម្មលោកស្រី នៅក្នុងឋានៈ
13 ជាសាក្សីនៅមិនទាន់ចប់នៅឡើយទេ អង្គជំនុំជម្រះកោះអញ្ជើញលោកឱ្យ -- លោកស្រីឱ្យមកបន្តផ្តល់
14 សក្ខីកម្មនៅថ្ងៃស្អែកទៀតដែលនឹងចាប់ផ្ដើមពីម៉ោងប្រាំបួនព្រឹក។

15 ហើយមន្ត្រីរដ្ឋបាលតុលាការសម្របសម្រួលជាមួយនឹងបុគ្គលិកនៃអង្គភាពគាំពារសាក្សី និងអ្នក
16 ជំនាញ ក្នុងការជូនលោកស្រី អ៊ិន យឿង ទៅកាន់កន្លែងដែលគាត់ស្នាក់នៅវិញ ហើយនិងឱ្យអញ្ជើញ
17 គាត់ត្រឡប់ចូលរួមសវនាការវិញនៅថ្ងៃស្អែក ដែលនឹងចាប់ផ្ដើមពីម៉ោងប្រាំបួនព្រឹក។

18 បង្គាប់ឱ្យអនុរក្សមន្ត្រីរឃុំឃាំងនាំខ្លួនជនជាប់ចោទទាំងពីររូបលោក នួន ជា និង លោក ខៀវ
19 សំផន ត្រឡប់ទៅកាន់មន្ទីរឃុំឃាំងនៃអ.វ.ត.ក វិញចុះ និងបង្គាប់ឱ្យនាំខ្លួនគាត់ទាំងពីររូប ត្រឡប់ចូល
20 រួមសវនាការនៅថ្ងៃស្អែកឱ្យបានមុនម៉ោងប្រាំបួនព្រឹក។

21 សម្រាកចុះ។

22 (សវនាការផ្អាកនៅម៉ោង ១៦:០៥ នាទី)

23
24
25